
ସ୍ନେହ ଉପହାର 


ମୋର ଏହି ପୁସ୍ତକଟି ମୋର କନ୍ୟା ସୁଚରିତା (ମୁନୁ) ଓ ପୁତ୍ର ସୁଖମୟ (ରିଷି) 
ଉଭୟଙ୍କୁ ସ୍ମେହ ଉପହାର । 

କାହିଁ କେତେ ବର୍ଷ ତଳେ ମୋତେ ସେମାନଙ୍କ ଦାୟୀତ୍ସ ବୁଲାଇବାକୁ 
ହେଉଥୂଲା । ସେତକ ତୁଲାଇବାରେ ମୁଁ କେତେଦୂର ସଫଳ ହୋଇଛି ତାର ଚିନ୍ତା ଏ 
ପର୍ଯ୍ୟନ୍ତ କରିନଥୁଲି ! ମାତ୍ର ବର୍ରମାନ ଅସୁସ୍ପ ଅପରାହ୍ନରେ ମୁଁ ଯେ ଚିନ୍ତାମୁକ୍ତ ଅବସର 
ସମୟ ବିତାଇ ପାରୁଛି ତାହା କେବଳ ସେ ଦୂଇଜଣଙ୍କ ପାଇଁ । 


ଆଜି ମୋର ମନେ ହେଉଛି ଯାହା ଦେଇଥ୍‌ଲି ତା ଅପେକ୍ଷା ଅନେକ ବେଶୀ 
ମୁଁ ପାଇଲିଣି ଓ ପାଉଛି। 


ମାତ୍ର ବିଧ୍ୂର ବ୍ୟବସ୍କାରେ ସବୁ କିଛି ସମତୁଲ ହେବାକୁ ବାଧ୍ଯ। ଯାହା 
ଦେଇଛ ତା ଫେରି ପାଇବ । ଯାହା ନେଇଛ ତା ଫେରାଇବ । ଏଥୁରେ ଅନ୍ୟଥା ହେବ 
ନାହିଁ।। 

ମୋତେ ଫେରାଇବାକୁ ହେବ। କେବେ, କେଉଁଠି, କେଉଁ ସମ୍ପର୍କର 
ମାଧ୍ଯମରେ ତାହା କିଏ କହିବ ? ମାତ୍ର ସମ୍ପର୍କର ସୂତ୍ରଟି ଯେ ଜନ୍ମଜନ୍ନାନ୍ତରକୁ ରହିବ 
ତାହା ମୋ ପାଇଁ ଅନେକ ସାତ୍୍ଵନା ଦାୟକ ! 

ମୋର କୃତକର୍ମ ଯଦି କିଛି ପୁଣ୍ୟ ଅର୍ଜନ କରିଥାଏ , ତେବେ ସେ ପୁଣ୍ୟଫଳ 
ସେ ଦୁଇଜଣଙ୍କୁ ପ୍ରାପ୍ତ ହେଉ । ସେମାନଙ୍କ ଆଚାର , ଭଚାର ଓ ବିଚାରରେ ସର୍ବଦା 
ସାଧୁତା , ଶୁଦ୍ଧତା ଓ ସ୍ବଚ୍ଛତା ପ୍ରତିଫଳିତ ହେଉ ଏହାହିଁ ପ୍ରଭୁଙ୍କ ନିକଟରେ ପ୍ରାର୍ଥନା । 

ମୁଖବନ୍ଧ 

୧୯୭୦ରେ ପ୍ରଥମେ ପ୍ରକାଶିତ ହେବାପରେ, ରିଚାର୍ଡ ବାକ୍‌ (Rechard Bach) 
ଲେଖୁଥୂବା ଜନାଥନ ଲିଭିଂଷ୍ଟନ ସିଗଲ୍‌ (Jonathan Livingston Seagull) 
(ରସେଲ୍‌ ମନ୍ସନ ନେଇଥୁୂବା କେତେଗୁଡ଼ିଏ ଫଟୋଗ୍ରାଫ ସମ୍ବଳିତ) ବହିଟି ଯେଉଁ 
ପ୍ରକାର ଅଭୂତପୂର୍ବ ଆଦ୍ଵତି ଓ ଲୋକପ୍ରିୟତା ହାସଲ କରିଛି ତାହା ଖୁବ୍‌ ଅଳ୍ପସଂଖ୍ୟକ 
ବହି ଭାଗ୍ୟରେ ଥାଏ । କେବଳ ବିକ୍ରୀ ପରିମାଣକୁ ( ଅଦ୍ୟାବଧ୍‌ ପଚାଶ ଲକ୍ଷରୁ ଅଧୁକ 
କପି କେବଳ ଇଂରାଜୀରେ ; ଅନ୍ୟ ଭାଷାରେ ଅନୁଦିତ ବହି ସଂଖ୍ୟା ସମ୍ବନ୍ଧରେ ଚଥ୍ୟ 
ସଂଗ୍ରହ ସମୟ ସାପେକ୍ଷ) ନେଇ ଏହାର ଲୋକପ୍ରିୟତା ନିର୍ବୀରଣ କରିବା ଭୁଲ୍‌ 
ହେବ। ବହିଟି ଏବେ ଏକ ମାର୍ଗଦର୍ଶୀ ( ଠା) ବହି ହିସାବରେ ସ୍ବୀକୃତ ଓ ବିଶ୍ଵର 
ପଚାଶଟି ପ୍ରେରଣାଦାୟକ ମୁଖ୍ୟ ରଚନା ମଧ୍ଯରେ ଗଣା । କେତେଟା ବହି ଭାଗ୍ୟରେ 
ଏହା ଥାଏ ! 

ବିସ୍ଟୟ ସେତିକିରେ ଶେଷ ନୁହେଁ : ପ୍ରକାଶନ ପାଇଁ ଗୃହୀତ ହେବା ପୂର୍ବରୁ 
ଏହା ସତର ପ୍ରକାଶଙ୍କ ଦ୍ଵାରା ନାକଚ ହୋଇଥଲା । (ଏପରି ଅପରିଣାମଦର୍ଶୀ ଭାବେ 
ପ୍ରତ୍ୟାଖ୍ୟାତ ବହି ଭିତରେ ଅନେକ ଅଛି; ଗୋଟିଏ ବଡ଼ ଉଦାହରଣ-ଜର୍ଜ 
ଅର୍‌ଜ୍ଜେଲଙ୍କ ଆନିମଲ୍‌ ଫର୍ମ; ପ୍ରତ୍ୟାଖ୍ୟାନ କରିଥୁବା ପ୍ରକାଶଙ୍କ ଭିତରେ ଥଲା 
ବିଖ୍ୟାତ (ପରେ ନୋବେଲ ପୁରସ୍କାର ପ୍ରାପ୍ତ କବି ଟି.ଏସ୍‌.ଏଲିୟଟ୍‌ଙ୍କ 
ତତ୍ସାବଧାନରେ ପରିଚାଳିତ ପ୍ରକାଶନ ସଂସ୍କା ଫେବର ଆଣ୍ଡ ଫେବର। ) 

କେହି ଭାବି ନଥୁଲେ ଯେ ଶହ ସଂଖ୍ୟା ଦଶହଜାରରୁ ଉଣା ଗୋଟିଏ 
ସାମୁଦ୍ରିକ ଚଢ଼େଇର କାଳ୍ପନିକ ଆତ୍ସବିଶ୍ଵାସକୁ ନେଇ ଲେଖା ହୋଇଥବା ରୂପଧର୍ମୀ 
ସଚିତ୍ର ବହି ପାଠକଙ୍କୁ ଏପରି ଆଲୋଡ଼ିତ ଓ ଅଭିଭୂତ କରିବ। ଫଟୋଗ୍ରାଫର 
ରସେଲ୍‌ ମନ୍‌୍ସନ ନେଇଥ୍‌ବା ଉଡନ୍ତା ସିଗଲ୍‌ଙ୍କ ଫଟୋଗୁଡିକର ଅନୁଦାନ ଅନୀର୍ଶ୍ରିତ 
ହେଲେ ମଧ୍ଯ ଅନସ୍ବୀକାର୍ଯ୍ୟ । ବହିଟିରେ ଫଟୋ ଓ ରଚନା ଅଙ୍ଗାଙ୍ଗୀଭାବେ ଜଡ଼ିତ ; 
ଗୋଟିକୁ ଅନ୍ୟଟିରୁ ଅଲଗା କରି ଦେଖ୍ୂବା ବା ପଢ଼ିବା ସାହିତ୍ୟିକ ବିଶ୍ଵବାସଘାତକତା 
ହେବ। 

“ସ୍ରିଗଲ” ସମୁଦ୍ର କୂଳର ଚଢ଼େଇ , ସମୁଦ୍ରାଞ୍ଚଳରେ ରହୁଥ୍‌ବା ଚଢ଼େଇ । 
ଏହି ଜାତିରେ ଅନ୍ୟୁନ ଚାଳିଶ ପ୍ରଜାତିର ଚଢ଼େଇ ଅଛଚ୍ତି : କାହାର ଡ଼େଣା ବଡ଼ ତ 

କାହାର ସାନ ; କାହାର ଡ଼େଣା ସମ୍ପର୍ଶ ଧଳା ତ କାହାର କଳା କି ମାଟିଆ ; ଥଂଟର 
ରଙ୍ଗ ବି ସମସ୍ତଙ୍କର ସମାନ ନୁହେଁ 

ଏମାନେ କ୍ଵଚିତ୍‌ ଏକୁଟିଆ ରହନ୍ତି , ପ୍ରାୟ ସବୁବେଳେ ଦଳ ଦଳ ହୋଇ 
ରହଚତ୍ତି ; ମାଛ ଏମାନଙ୍କର ପ୍ରଧାନ ଖାଦ୍ୟ, ମାଛ ପାଇଁ କଳିକଜିଅ। ଲାଗଚି, ଖୁବ୍‌ 
ରାଭରାଉ ହୁଅନ୍ତି ; ଗୋଟିଏ ପ୍ରକାର ସିଗଲ୍‌ ଖୁବ୍‌ ଉଡ଼ନ୍ତି ତ ଆଉ ଗୋଟିଏ ଉପଜାତି 
ଅଛ ଓ ଆବଶ୍ୟକୀୟ ଉଡ଼ାଣରେ ଜୀବନ କଟେଇଥାର୍ତି। ଏମାନେ ସାଧାରଣତଃ 
ପନ୍ଦର ବର୍ଷରୁ କମ୍‌ ବଞଚତ୍ତି। 

ଖାଇବା, ବଞ୍ଚିବା, ମରିବା-ଚଢ଼େଇ ଜୀବନର ଏଇ ତିନୋଟି ମୁଖ୍ୟ 
ଜୈବିକ ବିନ୍ଦୁ ଅତିକ୍ରମ କରି ଗୋଟିଏ ସିଗଲ୍‌ ଆତ୍ବିକାଶ ଓ ଉପ ଲଳ୍ଗ୍‌ ଖୋଜେ । 
ରିଚାର୍ଡ ବାକ୍‌ ତା ନାଅୀ ଦେଇଛନ୍ତ - ଜନାଥନ ଲିଭିଂଷ୍ଟନ । 

ଜନାଥନ ସାମାନ୍ୟ ଉଡ଼ାଣରେ ଅସନୁଷ୍ଟା ସାଧାରଣ ଜୀବନଯାପନରେ 
କ୍ଲାତ୍ତଃ ତା'ର ଉଚ୍ଚରୁ ଉଚ୍ଚତର ସାମର୍ଥ୍ୟ ଦରକାର; ସେ ଅସୀମତାର ରୂପରେଖ 
ଦେଖ୍ବବାକୁ ବ୍ୟଗ୍ର । ଉପଲବ୍ଧରୁ ଜୀବନର ମହତ୍ତର ଉଦ୍ଦେଶ୍ୟ ଆଡ଼କୁ ଆଗେଇବା ଉପରେ 
କେନ୍ଦ୍ରୀଭୂତ ତା”ର ସମସ୍ତ ମାନସିକତା । 

କ୍ଷୁଦ୍ର ରଚନାଟିକୁ ଜନାଥନ ଲିତିଂଷ୍ଟନ ସିଗଲ୍‌ର ଜୀବନୀ/ ଆତୃଜୀବନୀ 
ଜୁହାଯାଇପାରେ। ଏହାକୁ ରୂପକଧର୍ମୀ ଉପନ୍ୟାସ ବୋଲି ମଧ୍ୟ ଅନେକେ ଅଭିହିତ 
କରିଛଚନ୍ତି। ମୋ ଧାରଣାରେ, ଏହା ଏକ ବିଭାଗ ବିରୋଧ, ଶୃତ୍ଖଳା-ଭଙ୍ଗନକାରୀ 
ଗଦ୍ୟରଚନା ଯେଉଁଥ୍ବରେ ବହୂପ୍ରକାର ଚେତନା ବିଶେଷକରି ଆଧ୍ଯାତ୍ଧିକ-ପ୍ରଚୁର 
ପରିମାଣରେ ଉପଲବ୍ଧ । ଏହା ଯେତେ ପକ୍ଷୀ ଜୀବନ ବିଷୟରେ ନୁହେଁ ତାଠୁ ବେଶୀ ମଣିଷ 
ଜୀବନ ବିଷୟରେ । ମଣିଷର ମାନସିକ ଓ ଆତ୍ଧିକ ବିକାଶ ପାଇଁ ଏହା ଏକ ପ୍ରେରଣାମୂଳକ 
ରଚନା। 

ତେବେ ଏପରି ବହିଜୁ ଉଭୟ ସ୍ପୁଳ ଓ ସୂକ୍ଷ୍ଣ ଭାବରେ ପଢ଼ି ହେବ ଓ ଯେକୌଣସି 
ସ୍ତରରେ ପଢ଼ିଲେ ମଧ୍ଯ ଏହାର ଆବେଦନ ଉଣା ନୁହେଁ। 

ଉଚ୍ଟକୋଟୀ ସାହିତ୍ୟର ଗୋଟିଏ ମାପକାଠି ହେଉଛି-ରଚନାର ରୂପବଦଳ ଓ 
କାୟାବିସ୍ଥାର। ଅକ୍ଷର, ବାକ୍ୟ , ପରିଳେଦ ସବୁ ସମାନ, ଅପରିବରିତ ଥାଇ ମଧ୍ଯ ପ୍ରତି 
ପାଠକ ପାଇଁ ଅର୍ଥ ଅନ୍Cେ ବହୁତେ ଭିନ୍ନ। ପ୍ରତି ପାଠକ ତା ନିଜ ମାନସିକତା, ଦକ୍ଷତା, 

ଅନୁଭୂତି, ଅଭିସ୍ସା ( ମୋଟାମୋଟି ତା ସମ୍ପର୍ଶ ପାଠକିଆମି? ) ଇଗେଇ ପଢ଼େ। ପାଠକର 
ପାଠକିଆମିକୁ ଚହଲାଇଦେବା ଭଳି ସକ୍ଷମତା ଯେଉଁ ବହିର ଯେତେ ବେଶୀ ସେ ବହି 
ସେତେ କାଳଜୟୀ , ସେତେ ସଫଳ | 
ରିଚାର୍ଦ ବାକ୍‌ଙ୍କ ଜନାଥନ ଲିତିଂଷ୍ଟନ ସିଗଲ୍‌ ସେମିତି ଗୋଟିଏ ବହି। 

ଅନୁବାଦକ ସୁଧାଂଶୁ ଶେଖର ଦାସଙ୍କର ଅନେକ ସଫଳ ଅନୁବାଦ ଓ ମୌଳିକ ରଚନା 
ଅଛି। ଦୁଇ ଖଣ୍ଡରେ ଆତ୍ସଜୀବନୀ ( ଅଫେରନ୍ତା ସମୟ, ୨୦୦୮ ; ମେଲାଣିର ବେଳା, 
୨୦୧୧) ଛଡ଼ା (୮6 Wiesel) ଏଲି ଓୱଜେଲ୍‌ଙ୍କ ବିଖ୍ୟାତ ଉପନ୍ଯାସ ୬'ରାତି” 
(ନାଇଟ୍‌, Nght) ଓ ଶୀଲା ଧର ( Sheila Dhar) ସ୍ୃତିଚାରଣ ସମ୍ବଳିତ ହିଅର ଇଜ 
ସମୱାନ୍‌ ଆଇ ଉଡ୍‌ ଲାଇକ ୟୁ ଟୁ ମିଟ୍‌ (Here's Someone I'd Like You to 
Meet) ବହିର ନିର୍ବାଚିତ ଅଂଶକୁ ନେଇ ‘ଶତକଡ଼ା ଶହେ ଗାନ୍ଧୀ? ଓ ବ୍ରାଏନ୍‌ ୱାଇସ୍‌ 
(Brain Weiss: Many Lives, Many Masters)ଙ୍କ ‘ଅସରନ୍ତି ଜୀବନ 
ଅସରର୍ତି ଶିକ୍ଷା ? ( ୨୦୦୬ ) ଭଳି ଅନୁବାଦ ଯୋଗୁ ସେ ବୌଦ୍ଧିକ ପାଠକଗୋଷ୍ଠୀଙ୍କ ଦ୍ଵାରା 
ପ୍ରଶଂସିତ ଓ ଆଦୃତ । 


କମଳାକାନ୍ତ ମହାପାତ୍ର 


— ଏ” ଏକ୍‌ 
co rg 

ଉଡ଼ାଣ 


ଏଲଟି ଗୋଟିଏ କାହାଣୀ , ସେହିମାନଙ୍କ ପାଇଁ ଯେଉଁମାନେ ସ୍ବପ୍ନ ଦେଖନ୍ତି ଓ ସ୍ବପ୍ନର 
ପଛରେ ଧାଇଁବା ବେଳେ ପ୍ରଚଳିତ ପରମ୍ପରା ଆଉ ସାମଜିକ କଟକଣାକୁ ଦରକାର 
ପଡ଼ିଲେ ପାଦରେ ଆଡ଼େଇ ଦେବାର ସାହସ ରଖନ୍ତି। ନିଜ ପାଇଁ ସେମାନେ ରାସ୍ତା 
ବାହାର କରି ନିଅନ୍ତି। 


ଅଧ୍ବକାଂଶ ସିଗଲ୍‌ମାନଙ୍କ ପାଇଁ ଜୀବନ ହେଉଛି କେବଳ ଖାଇବା ଓ 
ବଞ୍ଚବା । ଉଡ଼ିବାଟା ସେମାନଙ୍କର ପାଇଁ ଖାଦ୍ୟ ଯୋଗାଡ଼ ପାଇଁ ଏକ ଆବଶ୍ୟକତା 
ମାତ୍ର। ତାଠାରୁ ଅଧୂବକ କିଛି ନୂହେଁ। ଏହାହିଁ ଗଲ୍‌ ଜାତିର ନିୟମ, ପରମ୍ପରା, 
କଟକଣା । 

ମାତ୍ର ଜନାଥନ ଗୋଟିଏ ଗୋଠ ଛଡ଼ା ସିଗଲ୍‌ । ତା ' ପାଇଁ ଉଡ଼ାଣ ହେଉଛି 
ଜୀବନ । ସିଗଲ୍‌ ସମାଜର କଟକଣାକୁ ଆଡ଼େଇ ଦେଇ ସେ ନୀଳ ଆକାଶର ସୀମା 
ଛୁଇଁବାକୁ ଚାହିଁଛି । ଦିଗନ୍ତ ଆରପଟକୁ ଉଡ଼ି ଯିବାକୁ ଚାହିଁଛି। ଖାଇବା, ପିଇବା, 
ଶୋଇବା ତା ପାଇଁ ଗୌଣ । ମୁଖ୍ୟ ହେଉଛି ଉଡ଼ାଣ ଆଉ ଉଡ଼ାଣ। 


ଏଲଟି ସେଇ ଜନାଥନର କାହାଣୀ | 

ସିନ୍ଦୁରା ଫାଟିଲା। ଦୂର ଦିଗ୍ବଳୟ ତଳୁ ଆଲୋକ କ୍ରମେ ବିଛେଇ ହୋଇ ପଡ଼ିଲା। 
ବେଳକୁ ବେଳ ଆକାଶ ପରିଷ୍ଠାର ହେବାକୁ ଲାଗିଲା। ମାଛ ମାରିବାକୁ ଯାଇଥୁବା 
ନୌକାଗୁଡ଼ିକ କ୍ରମେ କୁଳକୁ ଫେରି ଆସୁଥୁଲେ। 

ସିଗଲ୍‌୍ମାନଙ୍କ ପାଇଁ ଆଉ ଗୋଟିଏ ଦିନ ଆସିଗଲା | ମାଛ ଟୁକୁରାଏ ପାଇଁ 
ସିଗଲ୍‌ ଦଳ କିଚିରି ମିଚିରି କରି ନୌକାଗୁଡ଼ିକର ଚାରିପଟେ ଉଡ଼ିବାକୁ ଲାଗିଲେ। 
କଳି ତକରାଳ, ପାଟି ତୁଣ୍ଡ ଟଣା ଓଟରା ଆରମ୍ଭ ହୋଇଗଲା କେଉଟମାନେ 
ଫୋପାଡ଼ି ଦେଇଥୁବା ଅଂଇଠା ଟୁକୁରାଏ ପାଇଁ ! ଯିଏ ପାଇଲା ସେ ଖୁସି ହୋଇ ଗିଳି 
ପକାଇଲା, ଯିଏ ନ ପାଇଲା, ସେ ପାଟିକଲା, କଳି କଲା | ବଞ୍ବା ପାଇଁ ସଂଗ୍ରାମ 
ଆରମ୍ଭ ହୋଇଗଲା । ଏ ସବୁରେ ନୂତନତ୍ବ କିଛି ନାହିଁ। କେଉଁ ଅନାଦି କାଳରୁ ଏଇଟି 
ହୋଇ ଯାଇଛି ସିଗଲ୍‌ମାନଙ୍କ ଜୀବନର ଏକମାତ୍ର ଲକ୍ଷ୍ୟ | ଖାଇବା ଆଉ ବଞ୍ଚିବା - 
ତା ବାହାରେ ସେମାନଙ୍କ ପାଇଁ ଆଉ କିଛି ଥାଇପାରେ ତାହା ସେମାନେ ଜାଣନ୍ତି 
ନାହିଁ। 

ଜନାଥନ ଏ ସବୁ ହୋ ହଲ୍ଲା, ଅଂଇଠା ଗୋଟାଇବା ଭିତରେ ନଥୁଲା । ଏ 
ଭିଡ଼, ଏ ପ୍ରତିଯୋଗିତା ଠାରୁ ଅନେକ ଦୂରରେ, ଗୋଟିଏ ନିରୋଳା ଅଞ୍ଚଳରେ 
ଜନାଥନ ତାର ଅଭ୍ୟାସ ଜାରି ରଖୁଥୁଲା ! ପାଣି ଭିତରକୁ ପଶି ଯାଇଥୁବା ପାହାଡ଼ 
ନାସୀର ପଥର ଉପରେ ବସି, ଖାଇବା ପିଇବାକୁ ପଛରେ ପକାଇ ସେ ଉଡ଼ାଣ 
ଅଭ୍ୟାସ କରୁଥୂଲା। ସେଥୁପାଇଁ ସେ ଗୋଠ ଛଡ଼ା ହୋଇ ଦୂରକୁ ଆସି ସାଧନା 
କରୁଥଲା । 

ସେ ଦୂଇ ତିନି ଶହ ଫୁଟ ଉପରକୁ ଉଠିଯାଇ ଉଡ଼ିବାର ଅତ୍ତ୍ୟାସ କରୁଥୁଲା । 
ସିଗଲ୍‌ମାନେ ଏକାଦିକ୍ରମେ ବେଶୀ ସମୟ ଉଡ଼ିବାରେ ଅଭ୍ୟସ୍ତ ନଥୂଲେ। ମାଛ 
ଖୋଜି ବାରମ୍ବାର ଝାମ୍ପ ମାରିବା ପାଇଁ ଲକ୍ଷ୍ୟ ଥ୍‌ବାରୁ ସେମାନଙ୍କର ଏକାଦିକ୍ରମେ 
ଘଣ୍ଟା ଘଣ୍ଟ। ଉଡ଼ିବାର ଆବଶ୍ଯକ ନଥୁଲା। ମାତ୍ର ଜନାଥନର ଲକ୍ଷ୍ଯ ଥୁଲା ମାଛ 
ଖୋଜିବା ନୁହେଁ, ଉଡ଼ାଣର ମଜା ନେବା , ଉଡ଼ାଣର କୌଶଳ ହାସଲ କରିବା । ଉଚ୍ଚ 
ଆକାଶରେ ତୀବ୍ର ବେଗରେ ଛୁଟୁଥୁବା ପକ୍ଷୀମାନଙ୍କୁ ଦେଖୁ ଦେଖୁ ହୁଏତ ଚା ମନରେ 
ଏ ପ୍ରକାର ଆଗ୍ରହ ଆସିଥାଇପାରେ । ସେ ଯାହା ହେଉ ଦୂଇ ତିନି ଶହ ଫୁଟ ଉପରକୁ 
ଉଠି ଅଣ୍ଟ ଚଳକୁ କରି ଡ଼େଣ। ଖୋଲି ସେ ତଳକୁ ପାଣି ଉପରକୁ ଓହ୍ଲାଇବାକୁ ଚେଷ୍ଟା 
କରୁଥଲା । ମାତ୍ର ତାର ଖୋଲା ଡ଼େଣା ଚାକୁ ସ୍ଥିର ଭାବରେ ଓହ୍ଲାଇବାକୁ ଦେଉ 
ନଥୁଲା । ଟିକିଏ ଅଧକ ପବନ ହେଲେ ସେ ନିଜର ଭାରସାମ୍ୟ ହରାଉଥୂଲା ଏବଂ 


୧୫ 
Digitized by srujanika@gmail.com 


ପାଣି ଉପରେ ବା କୁଳରେ ବାଲି ଉପରେ ଥପ କରି ଖସି ପଡ଼ୁଥୁଲା । ନିଜ ଉପରେ 
ନିୟନ୍ତ୍ରଣ ରଖୁ ପାରୁ ନଥୁଲା । ପାଣି ପାଖରେ ପହଞ୍ଚିବା ପୂର୍ବରୁ ମୋଡ଼ ଭାଙ୍ଗ ପାଣି 
ସହିତ ସମାନ୍ତର ଓହ୍ଲାଇବା ସେ ପାରୁନଥୂଲା। ଦିଗ ପରିବର୍ରନ ସମୟରେ ତା 
ଢ଼େଣାରେ ପ୍ରବଳ କଷ୍ଟ ହେଉଥୂଲା | 


ସିଗଲ୍ମାନେ ଆକାଶରେ ଏପରି ଝୁଣ୍ଡନ୍ତି ନାହିଁ। ଥପ କରି ପାଣି ଉପରେ 
ପଡ଼ି ଯାଆଛଚ୍ତି ନାହିଁ। ଜନାଥନ ଏସବୁ ଜାଣିଥୂଲା ମାତ୍ର ସେ ଉଡ଼ାଣରେ ଏପରି ଗତି ଓ 
କୌଶଳ ଅବଲମ୍ବନ କରିବାକୁ ଚେଷ୍ଟାରେ ଥୁଲା, ଯାହା ଆଜିଯାଏଁ କୌଣସି ସିଗଲ୍‌ 
କରି ନଥୂଲେ । ଆଉ ଏ ସବୁ ସେମାନେ ଗଲ୍‌ ପରମ୍ପରା ବିରୋଧୀ ବୋଲି ମନେ 
କରୁଥିଲେ। 

ଏହି ପରମ୍ପରା କଥାଟା ଜନାଥନ ମୁଣ୍ଡରେ ପଶୁ ନଥୂଲା। ପଶୁଥୂଲେ ବି ସେ 
କଥାଟା ହଜମ କରି ପାରୁ ନଥୂଲା। ତାର ଉଡ଼ିବାକୁ ଇଚ୍ଛା । ଶହଶହ ମାଇଲ 
ବେଗରେ ସେ ଆକାଶର ଗୋଟିଏ କୋଣରୁ ଆଉ ଗୋଟିଏ କୋଣକୁ ଉଡ଼ିଯିବାକୁ 
ଇଚ୍ଛା । ଏଥିରେ ପରମ୍ପରା ଆଉ କଟଢଣା କଥା କାହିଁକି ଉଠୁଛି ସେ ବୁଝି 
ପାରୁନଥୂଲା। ସେ ନିଜେ ଗୋଟାଏ ସାଧାରଣ ସିଗଲ୍‌ ନୁହେଁ । ଏମାନଙ୍କ ଗୋଷ୍ପିର 
ବୋଧେ ସେ ନୂର୍ହେଁ। କ୍ରମେ ଏ ଧାରଣା ତା ମନରେ ବସା ବାନ୍ଧୁଥିଲା 


ସାଧାରଣତଃ ସିଗଲ୍‌ମାନେ ଉଡ଼ାଣ ଉପରେ ଅତି ବେଶୀ ଜୋର ଦିଅନ୍ତି 
ନାହିଁ। ମାଛଟି ଧରିବା ପାଇଁ ବା ପାଖଆଖରୁ ଖାଇବା ଟିକିଏ ସଂଗ୍ରହ ପାଇଁ ଯେତିକି 
ଉଡ଼ିବା ଦରକାର ସେତିକି ହୋଇଗଲେ ଯଥେଷ୍ଟ ହେଲା ବୋଲି ମନେ କରଚ୍ତି। 
ଉଡ଼ାଣ ସେମାନଙ୍କ ପାଇଁ ଦାନା ସଂଗ୍ରହର ଏକ ମାଧ୍ଯମ ମାତ୍ର। ବଞ୍ଚବା ପାଇଁ ଖାଦ୍ୟ 
ଦରକାର, ଖାଦ୍ୟ ପାଇଁ ଉଡ଼ି ପାରିବା ଦରକାର , ଆଉ ସେଥପାଇଁ ଦୂଇଟି ଡ଼େଣା 
ଭଗବାନ ଦେଇଛବଚ୍ତି। ତା ବ୍ଯତୀତ ତାହାର ଆଉ କିଛି ଯେ ଉପଯୋଗିତା 
ଥାଇପାରେ ତାହା ସେମାନଙ୍କର ଚିନ୍ତାର ବାହାରେ । 


ମାତ୍ର ଜନାଥନର ଚିନ୍ତାଧାର ଏ ଚିରାଚରିତ ଚିନ୍ତାଧାରାଠାରୁ ସମ୍ପୂର୍ଣ୍ଣ ପୃଥକ । 
ସେ ଥୁଲା ଉଡ଼ିବା ପାଇଁ ବ୍ୟାକୁଳ । ଲମ୍ବା ଡ଼େଣା ଦୁଇଟି ବ୍ୟବହାର କରି ଉଡ଼ାଣର 
ଅନେକ କୌଶଳ ଆୟର୍ତ କରିହେବ । ଅନେକ ଦିଗନ୍ତ ଅନେକ ଉଚ୍ଚତା ଯେ ଅତିକ୍ରମ 
କରି ହେବ ତାହା ସେ ପ୍ରଥମରୁ ବୂଝି ପାରିଥୂଲା। ଖାଇବା ସଂଗ୍ରହ ତା ପାଇଁ ଥଲା 
ଅତ୍ୟନ୍ତ ଗୌଣ। ତାର ମୁଖ୍ୟ ଉଦ୍ଦେଶ୍ୟ ଥୁଲା ଉଡ଼ାଣ ଆଉ ଉଡ଼ାଣ ¦ ନୀଳ ଆକାଶ 


ଉପରେ କଣ ଅଛି, ଦିଗନ୍ତ ବାହାରେ କଣ ଅଛି , କେତେ ସମୟରେ ସେ ଏ ଦୂରତାକୁ 

ଅତିକ୍ରମ କରିପାରିବ , ଆହୁରି ତୀବ୍ର ଗତିରେ କାହିଁକି ଉଡ଼ି ପାରିବ ନାହିଁ-ଏ ସବୁ 
ଚିନ୍ତା ତା ମୁଣ୍ଡକୁ ଭାରାକ୍ରାନ୍ତ କରେ। ସ୍ବାଭାବିକ୍‌ ଭାବେ ଏ ସବୁ ସଂସାର ବାହାର ଚିନ୍ତା 
ଆଉ ଭାବନାକୁ ସିଗଲ୍‌ ସମାଜ ସହଜ ଭାବରେ ଗ୍ରହଣ କରିପାରେ ନାହିଁ। 
ଅନ୍ୟମାନଙ୍କ କଥା ଛାଡ଼ନ୍ତୁ, ତ! ବାପା ମା ମଧ୍ଯ ପୁଅର ଏ ସବୁ ବ୍ୟାଖ୍ୟା ବୁଝି ପାରତ୍ତି 
ନାହିଁ। ତା ମୁଣ୍ଡରେ ଭୂତ ସବାର ହୋଇଛି ବୋଲି ସେମାନଙ୍କର ଧାରଣା। 
ଜନାଥନର ଏ ପ୍ରକାର ହାବଭାବ ଆଚରଣ ତାକୁ ସିଗଲ୍‌ ସମାଜରେ ପ୍ରାୟ ଏକୁଟିଆ 
କରି ଦେଇଥୂଲା। ଅନ୍ୟମାନେ ତାର ଏ ପାଗଳାମି ପାଇଁ ତାକୁ ଦୟା କରୁଥିଲେ ଓ 
ସେହି ପ୍ରକାର ବ୍ୟବହାର ମଧ୍ଯ କରୁଥୁଲେ। ସାଧାରଣ କଥାରେ ସେ ଗୋଟାଏ ଗୋଠ 
ଛଡ଼ା ଗଲ୍‌ ହୋଇ ଯାଇଥଲା । 


ତାର ବାପାମାଆଙ୍କର ତା ପାଇଁ ଚିନ୍ତା ବଢ଼ି ଯାଇଥୂଲା। ଦିନକୁ ଦିନ 
ଜନାଥନର ପାଗଳାମି ବରଂ ବଢୁଥଲା, କମୁ ନଥଲା। ତାର ମାନସିକତାକୁ 
ସେମାନେ ବୁଝିବା ତ ଦୂରର କଥା ବରଂ ତା ମୁଣ୍ଡରେ କିଛି ଗୋଳମାଳିଆ ରହିଯାଇଛି 
ଓ ଯାହା ଫଳରେ ସେ ଏପରି ସଂସାର ନଥୂବବା କଥା କହୁଛି ବୋଲି ସେମାନେ ସ୍ମିର 
ନିଶ୍ଚିତ ଥୂଲେ। ଦିନଯାକ ସେ ମାଛଟିଏ ଧରେ ନାହିଁ। ସକାଳ ପହରୁ କଣ ଟିକିଏ 
ପାଟିରେ ପକାଇଦେଇ ସେ ବାହାରି ଯାଏ ତାର ଉଡ଼ାଣ ଅତ୍ୟାସରେ। ନୂଆ ନୂଆ 
କୌଶଳର ପରୀକ୍ଷା ନିରୀକ୍ଷାରେ। ଏ ସବୁ ଆଚରଣ ସେମାନଙ୍କୁ ଅତ୍ୟନ୍ତ ଅତ୍ତୁତ 
ମନେ ହେଉଥୂଲା । ତେଣୁ ଜନାଥନକୁ ନେଇ ସେମାନଙ୍କର ଦୂଃଣ୍ଢିନ୍ତା ମଧ୍ଯ କ୍ରମେ ବଢ଼ି 
ଚାଲିଥୂଲା। 


ଜନାଥନ ଉଡ଼ାଣରେ କିଛିଟା ନୈପୁଣ୍ୟ ଇଆ ମଧ୍ଯରେ ହାସଲ 
କରିପାରିଥୂଲା । ପାଣିର କିଛି ଉପରେ ସ୍ପିର ଭାବରେ ଭାସି ଭାସି ଉଡ଼ିବା। ବାଲି ବା 
ପାଣି ଉପରେ ଚକ୍ର କାଟି ଓଡ୍ଲାଇବାର କୌଶଳ ଏ ସବୁରେ ନିଶ୍ଚିତ ଅନ୍ଯ 
ସିଗଲ୍ମାନଙ୍କଠାରୁ ଅଧୂକ ଦକ୍ଷ ଓ ନିପୁଣ। ସେ ନିଜେ ଜାଣି ନପାରିଲେ ମଧ୍ଯ 
ଅନ୍ୟମାନେ ଏ ପାର୍ଥକ୍ୟ ଓ ନୈପୁଣ୍ୟ ଲକ୍ଷ୍ୟ କରି ପାରିଥିଲେ | ମାତ୍ର ସେମାନେ ଏହା 
ଉପରେ ଅତି ବେଶୀ ଗୁରୁଚ୍ଵ ଦେଉ ନଥୂଲେ | ଏଇଟା ଗୋଟାଏ ପାଗଳାମି ଓ ଏଥୁରେ 
ଦିନ ପରେ ଦିନ ସମୟ କଟିବା ଗୋଟାଏ ଅନାବଶ୍ୟକ ଖୁଆଲ ବୋଲି ସେମାନେ 
ମନେ କରୁଥଲେ। 


ଦିନେ ଦିନେ ଜନାଥନର ମାଆର ଧୈର୍ଯ୍ୟବ୍ୟୁତି ଘଟେ। “ଜନାଥନ କଣ 
ହୋଇଛି ତୋର ? କାହିଁକି ବେକାରଟାରେ ସମୟ ବରବାଦ କରୁଛୁ ? ଏପରି 

ଉଦ୍ଦେଶ୍ୟହୀନ, ଲକ୍ଷ୍ୟହୀନ ଉଡ଼ାଣ ଆମ ସମାଜରେ ଗ୍ରହଣୀୟ ନୂୁହେଁ। ଆମର 
ନକ୍ଷ୍ୟଯ ହେଉଛି ମାଛ ଝାଞ୍ଚି ନେବା । ଆଉ ସେଥୁପାଇଁ ଜାବତୀୟ କଳ କୌଶଳକୁ 
ଆୟତ କରିବା | ଚୁ କିରୁ ସେଥୁରେ ମନ ନଦେଇ ଅଯଥା ଅବାନ୍ତର କାମରେ ମୁଣ୍ଡ 
ଘୁରାଉଛୁ । ଆମର ଜାତି, ସମାଜ ଏ ସବୁ ଅଛି। ବୁ ଯାହା କରୁଛୁ ଆମର ସିଗଲ୍‌ 
ଜାତିରେ ଗ୍ରହଣୀୟ ନୂହେଁ। ସେ ସବୁ କାମ, କୌଶଳ ପ୍ରଦର୍ଶନ ନୀଳ ଜାତିର 
ପକ୍ଷୀମାନଙ୍କ ପାଇଁ । ଆମର ଉଚ୍ଚ ଜାତି ପାଇଁ ନୂୁହେଁ। ତୁ କଣ ଆଉ ପାଞ୍ଚ ଜଣଙ୍କୁ 
ଦେଖୁନାହୁଁ। କାହିଁକି ତୁ ସେମାନଙ୍କ ପରି ହେଉ ନାହ । କାହିଁକି ଚୁ ଏପରି ଗୋଠ 
ଖଣ୍ଡିଆ ହୋଇ ଅଯଥା କାମ , ଅଯଥା ଅଭ୍ୟାସ , ଅଯଥା ଚିନ୍ତାରେ ସମୟ ବରବାଦ 
କରୁଛୁ ? ନା ତୁ ଠିକ୍‌ ଖାଇବା ପିଇବା କରୁଛୁ ନା ତୋ ନିଜ ଦେହର ଯନ୍‌ ନେଉଛୁ | 
ନିଜେ ତୁ ଦେଖୁଲୁ ତୋ ଦେହ ଆସି କଣ୍ଟା ହେଲାଣି। ମାଉଁସ ପୁଳାଏ ଆଉ ସେ 
ଦେହରେ ନାହିଁ।” 


ମା”ର ବ୍ୟସ୍ତତାକୁ ଜନାଥନ ହସରେ ଉଡ଼ାଇ ଦିଏ । “ମା, ମୋ ଦେହ ଠିକ୍‌ 
ଅଛି । ବେଜାଏ ମାଉଂସ ଦେହରେ ହେଲେ ଉଡ଼ି ହେବନି । ମୁଁ ଉଡ଼ିବାକୁ ଚୀହୁଛି। ସେ 
ଦିଗ୍ବଳୟ ଆରପଟକୁ ଯିବାକୁ ଚାହୁଁଛି ନୀଳ ଅ!କାଶର ଆରପାରିରେ ଉଡ଼ିବାକୁ 
ଚାହୁଁ ଛି। କ୍ଷଣକ ମଧ୍ୟରେ ଆକାଶକୁ ଖେଦି ଯିବାକୁ ଚାହୁଁଛି। ତୋ କଥାରେ ପଡ଼ି 
ଅଧ୍ୂବକ ଖାଇ ପେଟ ବଢ଼ାଇଲେ ଏ ସବୁ କରିପାରିବି ?” ଜନାଥନ ଓଲଟା ମା'କୁ 
ପାଠ ପଢ଼ାଏ | “ବୁ ବ୍ୟସ୍ତ ହନି । ଅପେକ୍ଷା କର । ମୁଁ କଣ କରୁଛି ଦେଖ । ମୋ ଦେହ 
ସିନା ପାତଳା ଦେଖୁଛୁ, ସେ ହାଡ଼ରେ ବହୁତ ତାକତ ।” ଏତକ କହି ମା'କୁ ବୁଝାଇ 
ଦେଇ ଗୋଟାଏ ଖେପାରେ ଆକାଶକୁ ଉଠିଯାଏ । 


ଜନାଥନର ବାପା ମଧ୍ଧ ପୁଅକୁ ବୁଝାଏ “ପୁଅ, ଦେଖ, ଶୀତ ଆସିବାକୁ 
ଆଉ ଡ଼େରି ନାହିଁ। ସେତେବେଳେ କେଉଟମାନେ ମାଛ ମାରିବାକୁ ସମୁଦ୍ର ଭିତରକୁ 
ଯିବେ ନାହିଁ। ଯୋଉ ମାଛ ଆମେ ଝାମ୍ପି କରି ସହଜରେ ଆଣି ପାରୁଛେ ଥଣ୍ଡା 
ପଢ଼ିଗଲେ ସେମାନେ ଟିକିଏ ଗ୍୍ତୀର ପାଣିକୁ ଚାଲିଯିବେ। ସେତେବେଳେ 
ସେମାନଙ୍କୁ ଧରିବ। ପାଇଁ ଅଧ୍ବକ ଦକ୍ଷତା ଲୋଡ଼ା | ତୁ ସେ ସବୁ ନଶିଷଖ , ଏ ଯେଉଁ 
ଉଡ଼ାଣ ପଛରେ ମାତିଛୁ ସେଥୂରୁ ଆମର ଜି ଲାଉ ମିଳିବ କହିଲୁ ? ସେଥ୍‌ରେ ଆମର 
ପେଟ ପୁରିବ ? ନୀଳ ଆକାଶର ଆରପାରିକୁ ଉଡ଼ି ମଧ୍ଯ ପବନ ପରି ତଳକୁ ଖସି 
ଆସି ସହଜରେ ପାଣି ଉପରେ ଓହ୍ଲାଇବା, ଏ ସବୁକୁ ତୁ ଯେଉଁ ଅଭ୍ୟାସ କରୁଛୁ 
ସେଗୁଡ଼ାକ ଆମର କି କାମରେ ଆସିବ କହିଲୁ ? ଆମେ ଉଡ଼ିବାର କ୍ଷମତା ପାଇଛେ 

ଏଇଥ୍‌ ପାଇଁ ଯେ ସେତକ ବ୍ୟବହାର କରି ଅମେ ଆମର ପେଟ ପୋଷଖି ପାରିବା । 
ବରଁମାନ ମଧ୍ଯ ସମୟ ଅଛି । ଟିକିଏ ମୋ କଥା ଭାବି ଦେଖ।” 


ଜନାଥନ ସବୁ ବୁଝିଗଲା ପରି ବାପା କଥାରେ ମୁଣ୍ଡ ଟୁଙ୍ଗାରେ | ଦୂଇ ଚାରି 
ଦିନ ଆଉ ପାଞ୍ଚକଣକ ପରି ସକାଳୁ ଉଠି ପେଟ ଚିନ୍ତାରେ ଲାଗିପଡ଼େ। ଡ଼ଙ୍ଗାଗୁଡ଼ିକ 
କୂଳକୁ ଆସିଲା ବେଳକୁ ଦଳ ଦଳ ସିଗଲ୍‌ମାନଙ୍କ ମଧ୍ୟରେ ଜଣେ ହୋଇ ଡ଼ଙ୍ଗା 
ଚାରିପଟେ ଚକ୍ର କାଟି ମାଛ ସଂଗ୍ରହରେ ଲାଗିପଡ଼େ । ପାଟି ତୁଣ୍ଡ, କଳି ତକରାଳ, 
ଛଡାଛଡ଼ି , ଖୁ ଖୁ ମଧ୍ଯ କରିବାକୁ ହୁଏ | ଏଚକ ଦେଖୁ ତା ବାପାମା ଖୁସୀ ହୁଅନ୍ତି । 
ଭାବତ୍ରି ପୁଅ ତାଙ୍କର ସୁଧୁରିଗଲା । ମାତ୍ର ଦିନ କେଇଟା ଭିତରେ ଜନାଥନର ସେଇ 
ପୁରୁଣା ପାଗଳାମି ବାହାରେ । ଉଡ଼ାଣର ଭୂତ ତା ମୁଣ୍ଡରେ ପୁଣି ସବାର ହୋଇଯାଏ । 
ନିଜକୁ ନିଜେ ଦୋଷ ଦେବାପରି ସେ କହେ, “ହେ ମୁଁ ଏଠାରେ କରୁଛି କଣ | ମାଛ 
ଟୁକରାଏ ପାଇଁ ମୋର ଉଡ଼ାଣ ଅଭ୍ତ୍ୟାସ ଛାଡ଼ି ମୁଁ ସାଇଭାଇଙ୍କ ସହ କଳିକଜିଆରେ 
ଲାଗି ପଡ଼ିଛି । ସେ ନିଜକୁ ନିଜେ ମନ ଭିତରେ ବାଟ ହୂଡ଼ି ଥିବାରୁ ଧୀକ୍ଟାର କରେ । 
ଜାଣି ଜାଣି ଅଣ୍ଟରେ ଧରିଥୁବା ମାଛଟିକୁ ପକାଇଦିଏ । ଆଉ ଦୁଇଟି ବୟସ୍କ ଗଲ୍‌ ଜାତି 
ଭାଇ କାମୁଡ଼ା କୁମୁଡ଼ି ହୋଇ ମାଛି ଝାମ୍ପି ନେଇ ଚାଲି ଯାଆଚ୍ତି। 


ମାଛଟି ପକାଇ ଦେଇ ଜନାଥନ ହାଲୁକା ହୋଇଯାଏ। ଥଣ୍ଟରୁ ମାଛଟି 
ପଡ଼େନି ଯେ ମୁଣ୍ଡରୁ ମହଣେ ଓଜନର ବୋଝଟିଏ ଖଲାସ ହୋଇ ଯିବା ପରି ଲାଗେ। 
ସେ ବିନା ସମୟ ନଷ୍ଟରେ ତାର ପୁରୁଣା ଅଭ୍ୟାସ ନିର୍ଘଣ୍ଡକୁ ଫେରିଯାଏ । ସେଇଥୂରେ 
ସେ ଆନନ୍ଦ ପାଏ । ଭୋକଶୋଷ ତାକୁ ବାଧେ ନାହିଁ। 


ଦିଗନ୍ତ ଛୁଇଁବାକୁ ହେଲେ ଗତି ସେହିପରି ଦୃତ ହେବା ଦରକାର । ଜନାଥନ 
ଦ୍ରତ ଉଡ଼ାଣ ଅଭ୍ୟାସରେ ଲାଗିପଡ଼େ । ଏହି ତୀବ୍ର ଗତିର ଉଡ଼ାଣ ତାକୁ ତାର ଇସ୍ତିତ 
ବିସ୍ତୃତ ସଂସାର ଦେଖୁବାରେ ସାହାଯ୍ୟ କରିବ । ଏହି ଲକ୍ଷ୍ୟ ରଖୁ ସେ ଅତ୍ତ୍ୟାସ କରେ 
ଓ କ୍ରମେ ଏପରି ତୀବ୍ର ଗତିରେ ସେ ଉଡ଼ିଯାଏ , ଯାହା ଆଜିଯାଏ ଗଲ୍‌ ଇତିହାସରେ 
କେହି ପାରିଥୁୂବା ପରି ଉଲ୍ଲେଖ ନାହିଁ ବା ସେପରି ଉଡ଼ିବା ପାଇଁ କୌଣସି ଗଲ୍‌ ସ୍ବପ୍ନ 
ମଧ୍ଯ ଦେଖନ୍ତି ନାହିଁ। 


ପ୍ରାୟ ଏକହଜ୍ାର ଫୁଟ ଉଚ୍ଚକୁ ଉଡ଼ିଯାଇ ସେ ପାଣି ଉପରକୁ ଆସିବା ପାଇଁ 
ସିଧା ତଳ ମୁହୀ ହୋଇ ଖସୁଥୂଲା । ଡ଼େଣାର ସମସ୍ତ ବଳ ଖଟାଇ ତୀବ୍ର ଗତିରେ ସେ 
ଆସୁଥୂଲା ଓ ମାତ୍ର କେତୋଟି ସେକେଣ୍ଡ ଭିତରେ ତାର ଗତି ଘଣ୍ଟାକୁ ପ୍ରାୟ ୭୦ 


ମାଇଲ ସୀମା ଛୁଇଁ ପାରୁଥୁଲା | ମାତ୍ର ସମସ୍ୟା ଆସୁଥୁଲା ପାଣି ପାଖକୁ ଆସିବା 

ବେଳେ। ପାଣି ଛୁଇଁବା ପୂର୍ବରୁ ଡ଼େଣାଗୁଡ଼ିକୁ ସଙ୍କୁଟିତ କରି କୋଣ ବଦଳାଇ ପାଣି 
ଉପରେ ସମାନ୍ତରାଳ ଚଵ୍ଟର କାଟି ପାଣି ଉପରେ ଓହ୍ଲାଇବା ପାଇଁ ଶେଷ ମୁହୃରଁରେ 
ଯେଉଁ ନିୟନ୍ତ୍ରଣ ଦରକାର , ତାହା ସେ କରିପାରେ ନାହିଁ । ହଠାତ୍‌ ଗତି କମାଇବା, 
ଦିଗ ପରିବର୍୍ଗନ କରିବା ବେଳେ ତାର ଡ଼େଣାଗୁଡ଼ିକ ତା ସହିତ ଅସହଯୋଗ 
କରୁଥୁବା ପରି ମନେ ହେଉଥଲା | ବାରତ୍ବାର ସେ ଅସଫଳ ହେଉଥଲା | ତାହା ସତ୍ବେ 
ଅର୍ୟାସ ଜାରି ରଖୁଥିଲା! 


ସେ ବାରନ୍ବାର ଚେଷ୍ଟା କରିବା ସତ୍ବେ ଲକ୍ଷ୍ୟ ହାସଲରେ ସଫଳ ହୋଇ ପାରୁ 
ନଥୂଲା। ବହୁତ ଉପରକୁ ଯିବ। ତୀବ୍ର ଗତିରେ ତଳକୁ ଫେରିବ। ଠିକ୍‌ ପାଣିରେ 
ପଡ଼ିବା ପୂର୍ବରୁ ନିଜକୁ ନିୟନ୍ତ୍ରଣ କରି ପାଣି ସହିତ ସମାନ୍ତରଳ ଉଡ଼ି ଚକ୍ଟରମାରି 
ଅତ୍ୟନ୍ତ ସହଜ ଭଙ୍ଗୀରେ ପାଣି ଉପରେ ବସି ପଡ଼ିବ। ମାତ୍ର ବାରନ୍ବାର ପ୍ରଚେଷ୍ଟା 
ତାର ବିଫଳ ହେଉଥଲା । ପାଣି ଉପରେ ନିୟନ୍ତ୍ରଣ ହରାଇ ସେ ଖସି ପଦୂଥଲା। ପାଣି 
ଉପରେ ପଡ଼ି ରହି ନିଜ ଅସଫଳତାର କାରଣ ଖୋଜିବାକୁ ଚେଷ୍ଟା କଲା | କଣ ପାଇଁ 
ସେ ତୀବ୍ର ଗତିକୁ ଠିକ୍‌ ସମୟରେ ନିୟନ୍ତ୍ରଣ କରି ଦିଗ ପରିବର୍ଭନ କରିପାରୁ ନାହିଁ। 
ଜଣ ପାଇଁ ଠିକ୍‌ ସେହି ମୋଡ଼ରେ ଡ଼େଣା ଦୁଇଟିରେ ପ୍ରବଳ ଯନ୍ତ୍ରଣା ହେଉଛି ? 


ସେ ଏଥର ଆଉ ଗୋଟିଏ କୌଶଳ ଅବଲମ୍ବନ କରିବାକୁ ସ୍ପିର କଲା ପ୍ରାୟ 
ଦୂଇହଜାର ଫୁଟ ଉପରକୁ ଉଠିଯାଇ ସିଧା ସଳଖ ସମୁଦ୍ର ଆଡ଼କୁ ଡ଼େଣା ଅଧାଅଧ୍‌ 
ବନ୍ଦ ରଖୁ ଝାମ୍ପ ଦେଲା । ମାତ୍ର କେତୋଟି ସେକେଣ୍ଡରେ ସେ ଯେତେବେଳେ ଘଣ୍ଟାକୁ 
ପ୍ରାୟ ପଚାଶ ମାଇଲ ବେଗ ଛୁଇଁଲା ସେ ଡ଼େଣା ଦୂଇଟି ସମ୍ପୂର୍ଣ୍ଣ ଖୋଲିଦେଲା । 
କୌଣସି କଷ୍ଟ ହେଲା ନାହିଁ। ମନେ ହେଲା ତାର ନୂତନ କୌଶଳ ବୋଧହୁଏ କାମ 
ଦେଇଛି । ଆଉ ୧୦ ସେକେଣ୍ଡ ଭିତରେ ତାର ଗତି ପ୍ରାୟ ଘଣ୍ଟାକୁ ଶହେ ମାଇଲ 
ଛୁଇଁଲା ଓ ଜନାଥନ ବହୁତ ଖୁସୀ ହୋଇଗଲା | 


ମାତ୍ର ସେ ଖୁସୀ ବେଶୀ ସମୟ ରହିଲା ନାହିଁ। ମଝି ବାଟରେ ଯେତେବେଳେ 
ଡ଼େଣା ହଲାଇ ଗତି ନିୟନ୍ତ୍ରଣ ଓ ଦିଗ ପରିବର୍ଭନ କରିବାକୁ ଚାହିଁଲା ସେତେବେଳେ 
ଡ଼େଣା ଦୁଇଟି ତାର ବୋଲ ମାନିଲା ପରି ମନେ ହେଲା ନାହିଁ। ଡ଼େଣା ଦୁଇଟି ମନେ 
ହେଲା କଡ଼ ମଡ଼ ହୋଇ ବର୍ଭମାନ ଭାଙ୍ଗି ଯିବେ। ପ୍ରବଳ ଯନ୍ତ୍ରଣାରେ ଜନାଥନ ଆଉ 
ନିଜକୁ ନିୟନ୍ତ୍ରଣ କରିବା ଅବସ୍କାରେ ନଥୁଲ। | ମେଞ୍ଚାଏ ମାଟି ପରି ପାଣି ଉପରେ ଅପ୍‌ 
କରି ପିଟି ହୋଇ ପଡ଼ିଗଲା । 

ଓଦା ସରସର ହୋଇ ନିଜର ଭୂଲ କେଉଁଠି ରହିଲା ତାହା ବିଶ୍ଲେଷଣ 

କରିବାକୁ ଚେଷ୍ଟା। କଲା। କେଉଁଠି ଖଇଚା ରହୁଛି ? କଣ ପାଇଁ ଡ଼େଣା ଦୂଇଟି 
ସହଯୋଗ କରୁ ନାହାନ୍ତି ? ଅନେକ ଚିନ୍ତା କରିବା ପରେ ସେ ଗୋଟାଏ ନିର୍ଶ୍ଣୟରେ 
ପହଞ୍ଚଲା । ଡ଼େଣା ଦୁଇଟି ଲମ୍ବା ଚଉଡ଼ା ମେଲାଇ ରଖୁ ଯଦି ଖସିବ ଏବଂ ସେଇ 
ଖୋଲା ଡ଼େଣାରେ ଝାଙ୍କ ଦେଇ ଦିଗ ଓ ଗତି ପରିବର୍ରନ କରିବ ତେବେ ବୋଧହୁଏ 
ତାର ଉଦ୍ୟମ ସଫଳ ହେବ। 


ପ୍ରସ୍ତାବ ସହିତ କାମ। ପ୍ରାୟ ଦୂଇହଜାର ଫୁଟ ଉପରକୁ ଉଠିଯାଇ ସେ ତଳ 
ସମୁଦ୍ର ପାଣିକୁ ମୁହଁ କରି ଡ଼େଣା ଦୂଇଟି ଝାଡ଼ି ଖସିବାକୁ ଆରମ୍ଭ କଲା। କେତୋଟି 
ସେକେଣ୍ଡ ଭିତରେ ଘଣ୍ଟାକୁ ପ୍ରାୟ ଶହେ ମାଇଲ ତୀବ୍ର ଗତିରେ ସେ ଖସିବାକୁ 
ଲାଗିଲା । ଖୋଲା ଡ଼େଣା ଦୁଇଟି ଉପରେ ଗତିର ତୀବ୍ରତା ହେତୁ ଅନେକ ଚାପ 
ପଡୁଥାଏ ଓ ମନେ ହେଉଥାଏ ଆଉ ଟିକିଏ ଅଧ୍ବକ ପବନ ହେଲେ ଡ଼େଣା ଦୂଇଟି 
ସମ୍ଭାଳି ନପାରି କଡ଼ମଡ଼ ହୋଇ ଭାଙ୍ଗଯିବେ । ତା ସତ୍ତ୍ବେ ସେ ଖୁସି ଥାଏ । କାରଣ ସେ 
ଯେଉଁ ଦୁତ ଗତି ହାସଲ କରିଛି ତାହା ଗଲ୍‌ ଇତିହାସରେ କେହି ହାସଲ କରିଥ୍‌ ବାର 
ଜଣା ନାହିଁ। 


ମାତ୍ର ସେ ଆମ୍ବ ସନ୍ତୋଷ ପାଣିରେ ମିଳାଇବାକୁ ମାତ୍ର କେତେ ସେକେଣ୍ଡ 
ଲାଗିଲା। ପାଣିରେ ପଡ଼ିବା ପୂର୍ବରୁ ବାମ ଡ଼େଣାକୁ ସ୍ପିର ରଖୁ ଡ଼ାହାଣଟିକୁ 
ଯେତେବେଳେ ଦିଗ ପରିବରଁନ ପାଇଁ ବୁଲାଇଲା, ତାହା ସମ୍ଭବ ହେଲା ନାହିଁ। ଦିଗ 
ପରିବର୍ଭନ ଆଶା ଛାଡ଼ି ଦେଇ ପୁଣି ଆକାଶ ଉପରକୁ ଉଡ଼ିଯିବାକୁ ଯେତେବେଳେ 
ନିଜକୁ ଓହ୍ଲାଇଲା , ସେତେବେଳେ ଗୋଟାଏ କ୍ଷଣରେ ତା ଭିତରେ ବିସ୍ଫୋରଣ ହେଲା 
ପରି କଷ୍ଟ ହେଲା ! ମନେହେଲା ତା'ର ଏ ଭଙ୍ଗୁର ଶରୀରଟି ଏକ ବିସ୍ଫୋରଣରେ ଛିନ୍‌ 
ଛତର ହୋଇ ଯାଉଛି । ସେ ଚେତା ହରାଇଲା । 


ଅନେକ ସମୟ ପାଣି ଉପରେ ଅସାଡ଼ ହୋଇ ପଡ଼ିବା ପରେ ତା ଚେତା 
ଫେରିଲା । ଅନେକ କଷ୍ଟରେ ଆଖୁ ଖୋଲି ଆକାଶରେ ଜହ୍ମn ଉଠୁଥୁବାର ଦେଖୁଲା। 
ସମ୍ପୂର୍ଣ୍ଣ ପରିବେଶ ତାକୁ ଅତ୍ୟନ୍ତ ଶାନ୍ତ, ଶୀତଳ ଓ ସୁଖକର ମନେ ହେଲା । ସେ 
ଏତେଡୂର କ୍ଲାନ୍ତ ହୋଇ ପଡଢ଼ିଥୂଲା ଯେ ତା'ର ଡ଼େଣା ଦୂଇଟି ଅଛି ନା ଟୁକୁରା ଟୁକୁରା 
ହୋଇ କୁଆଡ଼େ ପଢ଼ି ଯାଇଛି ସେ ଜାଣି ପାରୁ ନଥୁଲା। ଚେତା ଫେରିବା ସଦ୍ତ୍ତେ 
ଡେଣା ଦୂଇଟି ଝାଡ଼ିବାକୁ ତା ଠାରେ କାଣିଚାଏ ଶର୍ରି ନଥାଏ । 


ଶାରୀରିକ ଯନ୍ତ୍ରଣା ଅପେକ୍ଷା ଯାହା ତାକୁ ଅଧ୍ବକ କଷ୍ଠ ଦେଇଥାଏ ତାହା 


ହେଉଛି ଉଡ଼ାଣରେ ତା'ର ଅସଫଳତା | ସେ ଅସଫଳତା ତା ଉପରେ ପାହାଡ଼ ପରି 

ଲଦି ହୋଇ ପଡ଼ି ତାକୁ ଅଣନିଃଶ୍ଵାସୀ କରି ପକାଉଥାଏ । ଦେହ ତ ଅଚଳ, ତା ସହିତ 
ଏ ନୈରାଶ୍ୟ ତା ମନକୁ ଅଚଳ କରି ଦେଉଥାଏ। 


ସେଇ ବିମର୍ଷତାର କ୍ଷଣରେ ତା'ର ମନେ ହେଉଥାଏ ସେ ବୁଡ଼ିଯାଆନ୍ତା କି। 
ଏକା ବେଳକେ ମହାସାଗରର ଅତଳ ଗଭୀରତା ଭିତରେ ଲୀନ ହୋଇ ଯାଆନ୍ତା କି । 
ସବୂଦିନ ପାଇଁ ତା ମନରୁ ଏ ଚିନ୍ତା ଏ ସ୍ବପ୍ନ ଯାହା ତା ପାଇଁ ଅପ୍ରାପ୍ୟ ସବୁ ଚାଲି 
ଯାଆନ୍ତା - ନା ରହନ୍ତା ସ୍ବପ୍ନ ନା ରହନ୍ତା ଅସଫଳତା ଆଉ ଅପାରଗତାର ବୋଝ । 


ପାଣି ଉପରେ ଶରୀରଟା ସିନା ନିଶ୍ଚଳ ହୋଇ ପଡ଼ିଥାଏ ମାତ୍ର ମନରେ 
ଅନେକ ଆଲୋଡ଼ନ | ଅନେକ କଥା, ଅନେକ ଚିନ୍ତା ମନ ଭିତରକୁ ଧସେଇ ପଶୁ 
ଥାଆନ୍ି । କୋଉଟା ଠିକ୍‌ କୋଉଟା ଭୁଲ, କୋଉଟା ବାଟ କୋଉଟା ଅବାଟ ତାହା 
ସେ ସ୍ପିର କରି ପାରୁ ନଥାଏ । ମନର ଏ ଅସ୍ପିରତା ଶରୀରର ଅଥର୍ବତାକୁ ବଢ଼ାଇ 
ଦେଉଥାଏ । ସତେ ଯେପରି ତା ଭିତରୁ କେହି ଜଣେ ତାକୁ ସନ୍ୋଧନ କଲା ପରି 
କହିଲା “ ଜନାଥନ ବୁ ଅଯଥା କଥାରେ ମାତି ବାଇଆ ହେଉଛୁ । ତୋର ଏ ନୀଳ 
ଆକାଶକୁ ଡ଼େଇଁ ଯିବାର ଆକାଂକ୍ଷା । ଏ ଦିଗନ୍ତ ବାହାରକୁ କ୍ଷଣକ ମଝ୍ଯରେ ଛୁଇଁ 
ଯିବାର ଅଭିଳାଷ ତୋ ପାଇଁ ନୁହେଁ। ତୋ ଜାତି ପାଇଁ ନୁହେଁ, ତୁ ଯେଉଁ ଜାତିର 
ମୋହର ନେଇ ଜନ୍ମ ହେଇଛୁ ସେଥ୍ବରେ ଏ ଅପହଞ୍ଚ ଦୂରତା ଓ ଉଚ୍ଚଚା କେହି ଛୁଇଁ 
ପାରି ନାହାନ୍ତି । ସେ ପ୍ରକାର ଉଡ଼ାଣ କେହି କରି ନାହାନ୍ତି। ତାହାହିଁ ବୋଧେ 
ସୃଷ୍ଟି କରଙ୍କ ଇଚ୍ଛା । ତା ନହୋଇଥୂଲେ ତୋ ମୁଣ୍ଡରେ ଏ ଉଡ଼ାଣର କୌଶଳର ସୂତ୍ର, 
ସେ ବିଚକ୍ଷଣତା ତୋତେ ସେ ଜନ୍ମରୁ ଦେଇଥାଆନ୍ତେ । ଯଦି ତୋ ମନରେ ଆଗ୍ରହ ବା 
ଇଚ୍ଛା ଦେଇଛନ୍ତି ବୋଲି ତୁ ମନେ କରୁଛୁ, ତେବେ ତାକୁ ହାସଲ କରିବାର ଆୟୁଧ 
ମଧ୍ଯ ତୋତେ ଦେଇଥାଆନ୍ତେ। 


“ ତୋର ଶରୀର ଗଠନ ମଧ୍ଯ ଅନ୍ୟ ପ୍ରକାରେ ହୋଇଥାଆନ୍ତା | ଛଞ୍ଚାଣ ପରି 
ଛୋଟ ଡ଼େଣା ହୋଇଥାଆନ୍ତା | ଦୂ ପାଣିରୁ ମାଛ ଗୋଟାଇ ନଖାଇ ଗାତରୁ ମୂଷା ଧରି 
ଖାଉଥାଆନ୍ୁ। ତୋର ରଙ୍ଗ, ଢ଼ଟ୍ଗ, ଅଭ୍ୟାସ ସବୁ କିଛି ଅନ୍ଯ ପ୍ରକାର 
ହୋଇଥାଆନ୍ତା । ତୋ ମୁଣ୍ଡରେ ଏଇ ସାଧାରଣ କଥାଟି ପଶୁନି କାହିଁକି ? ବାମନ 
ହୋଇ ଚନ୍ଦ୍ରକୁ ହାତ ବଢ଼ାଇ ଛୁଇଁବାକୁ ଚାହୁଁଛୁ ? ଚଣ୍ଡାଳ ହୋଇ ବେଦପଡ଼ିବାକୁ 
ଚେଷ୍ଟା କରୁଛୁ । ତୋର ସୀମା ତୁ ଚିହ୍ି ରଖଵଲେ ତୋର ମଙ୍ଗଳ ହେବ। ତୋର 
ପରିସୀମା ପୂର୍ବ ନିର୍ବାରିତ। ତା ବାହାରକୁ ଯିବାକୁ ଚାହିଁଲେ ନିର୍ଘୀତ କଚଡ଼ା ଖାଇବା 
କେବଳ ସାର ହେବ । ଘରକୁ ଫେରି ଯାଅ । ବାପାମାଙ୍କର ସୁନା ପୁଅ ହୋଇ ଆଉ 

ପାଞ୍ଚଜଣଙ୍କ ପରି ମାଛ ଖୁଣ୍ଚି ସାଇ ପଡ଼ିଶାଙ୍କ ସହ ବଞ୍ଚ । ମନେରଖ ତୋର ପ୍ରଜାତି 
ଅଲଗା | ତୁ ମାତ୍ର ସିଗଲ୍‌ଟିଏ , ତୁ ଛଞ୍ଚାଣ ନୋହୁଁ । ଏଚିକି ମନରେ ରହିଲେ ତୋର 
ମଙ୍ଗଳ ହେବ। ତୋର ବାପାମାଆ ତୋର ମଙ୍ଗଳ ପାଇଁ ତୋତେ ଠିକ୍‌ ଉପଦେଶ ହିଁ 
ଦେଇଥଲେ। ଚୁ ତାଙ୍କ କଥାରେ କାନ ଦେଲୁ ନାହିଁ। ଏବେ ବି ସବୁ କିଛି ବରବାଦ 
ହୋଇ ଯାଇ ନାହିଁ। ଏବେ ବି ସମୟ ଅଛି। ଆଉ ଅଯଥା ନିଶାରେ ନପଡ଼ି ଘରକୁ 


ଫେରିଯା | ସାଇଭାଇଙ୍କ ସହ ମିଳିମିଶି ଆଉ ପାଞ୍ଚଜଣଙ୍କ ପରି ରହ।” 


ଅନ୍ତଃସ୍ବରଟି ବନ୍ଦ ହୋଇଗଲା ସିନା, ଜନାଥନକୁ ପୁରା ଚହଲାଇ ଦେଲା ।| 
ସେହିପରି ପାଣିରେ ପଡ଼ି ରହି ସେ ଆକାଶ ପାତାଳ ଭାବି ଯାଉଥାଏ । ଶେଷରେ 
ତା'ର ମନେ ହେଲା ବୋଧହୁଏ ସେଇଆ ହିଁ ଠିକ୍‌ । ମୁଁ ଏ ପର୍ଯ୍ୟନ୍ତ ମରିଚିକା ପଛରେ 
ଦୌଡୁଛି। ବର୍ରମାନ ମୁଁ ସାଧାରଣ ଗଲ୍‌ଟିଏ ପରି ହିଁ ବଞ୍ଚବି । ଆଉ ଆକାଶକୁ କ୍ଷେପି 
ଯିବାର ସ୍ବପ୍ନ ଦେଖୁବିନି, ଆଉ ପାଗଳାମି କରିବିନି କି ଲୋକହସା ହେବିନି, କି 
ବାପାମା ଙ୍କର ମୁଣ୍ଡ ବ୍ୟଥାର କାରଣ ହେବିନି । 


ବହୁ କଷ୍ଟରେ ପାଣିରୁ ଉଠି କୁଳ ଆଡ଼କୁ ଉଡ଼ିଗଲା । ତା'ର ମନେ ହେଲା 
ବର୍ଭମାନ ବୋଧହୁଏ ବଞ୍ଚବାର ଠିକ୍‌ ରାସ୍ତାଟି ସେ ପାଇଯାଇଛି। ବରଁମାନ 
ବୋଧହୁଏ ସାଧାରଣ ଗଲ୍୍‌ଟିଏ ପରି ସାଧାରଣ ପାରମ୍ପାରିକ ଜୀବନ କାଟିବାରେ 
ତାକୁ ଆଉ ଅଶାନ୍ତି, ଅସନ୍ତୋଷ ମିଳିବ ନାହିଁ। ଏତକ ଦିନ ସ୍ବପ୍ନ ପଛରେ ଧାଇଁ ଧାଇଁ 
ଉଡ଼ାଣର କୌଶଳ ସବୁ ଆୟତ କରିବା ନେଇ ତା”ର ଯେଉଁ ତିକ୍ତ ଅନୁଭୂତି 
ହୋଇଛି , ତାହା ଯଥେଷ୍ଟ । ଆଉ ସେ ଦିଗରେ ସେ ମନ ବଳାଇବ ନାହିଁ। ଆଜିଠାରୁ 
ସେ ସାଧାରଣ ଗଲ୍‌ଟିଏ ପରି ବାପାମାଙ୍କର ବାଧ୍ଯ ସନ୍ତାନଟିଏ ହୋଇ ଜୀବନ 
କଟାଇବ। ସେ ନିଜ ଅବୁଝ। ମନକୁ ଥାପୁଡ଼ାଉଥୂଲା। ସତେ ଯେପରି ଗୋଟାଏ 
ଗୋଲୋକ ଧନ୍ଦାରୁ ମୁକୁଳି ଯାଇଛି ତାକୁ ସେପରି ଉଶ୍ବାସ ଲାଗୁଥୁଲା। 


ଆଉ ବୋଧେ କେହି ତା ଭିତରୁ ଦିଗନ୍ତକୁ ଛୁଇଁବା ପାଇଁ ପ୍ରରୋଚିତ କରିବ 
ନାହିଁ, ଆତୁର କରିବ ନାହିଁ। ଆଉ ବୋଧେ କେହି ରାତି ଅଧରେ ଝଟକା ଦେଇ 
ଉଠାଇ ଦେଇ ଆକାଶର ଉଚ୍ଚଚାକୁ ମାପିବା ପାଇଁ ଅଭିଳାଶର ମଞ୍ଜିଟିଏ ତା ମନରେ 
ପୋତି ଦେବ ନାହିଁ ଏଣିକି ତା ଆଗରେ ନା ରହିବ କିଛି ଅତ୍ତୁତ ସ୍ବପ୍ନ ନା ରହିବ ସ୍ବପ୍ନ 
ପଛରେ ଧାଇଁଧାଇଁ ଅସଫଳ ପ୍ରୟାସର ଅବଶୋଷ । ଆଉ ସେ ଅଯଥା କଥାରେ ମନ 
ଦେବ ନାହିଁ। ମନକୁ ବୁଝାଇ ସୁଝାଇ କୁଳ ଆଡ଼କୁ ସେ ଉଡ଼ି ଚାଲିଲା । 

ଯେଉଁ କ୍ଷଣରେ ସେ ମନକୁ ଏକ ପ୍ରକାର ମନେଇ ନେଲା ସେହି କ୍ଷଣରେ 

ବାଦକଲା ପରି କେହି ଯେପରି ତା ଭିତରୁ ତାକୁ ଟିହାଁଇଲା : “ଆରେ ତୁ ପରା 
ସାଧାରଣ ସିଗଲ୍ଟିଏ ? ତେବେ ତୁ ଏ ଅନ୍ଧାର ରାତିରେ ଉଡ଼ୁଛୁ କିପରି ? ସିଗଲ୍‌ 
କେହି ଅନ୍ଧାରରେ ଉଡ଼ିବାର ଦେଖୁଛୁ ? ଯଦି ତା ହୋଇଥାଆନ୍ତା ତେବେ ସୃଷ୍ଟିକର୍ରା 
ପେଚାମାନଙ୍କ ପରି ଆଖୁ ସିଗଲ୍‌ମାନଙ୍କୁ ଦେଇ ନଥାନ୍ତେ କି ? ତୋର ଅନ୍ଧାରରେ 
ଦେଖୁବା ଦୃଷ୍ଟି ଶଳ୍ତି ନାହିଁ କି ଅନ୍ଧାରରେ ଦିଗ ବାରିବାର ସାମର୍ଥ୍ୟ ନାହିଁ। ତୋର 
ଛଞ୍ଚାଣମାନଙ୍କ ପରି ଶାରିରୀକ ଗଠନ ନୁର୍ହେ। ତୋର ସେମାନଙ୍କ ପରି ଛୋଟ ଡ଼େଣା 
ନୁହେଁ ଯେ ତାକୁ ସହଜରେ ନିୟନ୍ତ୍ରଣ କରି ପାରିବୁ ଆଉ ଉଚ୍ଚ ଆକାଶକୁ ନିର୍ବିଘ୍ଵରେ 
କ୍ଷେପି ଯିବୁ। ତୂ ସିଗଲ୍‌ଟିଏ ମାତ୍ର । ତୋର ସୀମା, ପରିସୀମା ପୂର୍ବନିର୍ବୀରିତ। ସେ 
ଲକ୍ଷ୍ମଣ ରେଖା ଡ଼େଇଁବାର ଦୁଃସାହସ ନକରିବା ଭଲ | 

ଭିତରୁ ସିନା କେହି ତାକୁ ଖୁଞ୍ଚା ମାରିଲା , ମାତ୍ର ସେଇ ପରିହାସ ଭିତରେ ସେ 
ଖୋଜୁଥୁବା ସୂତ୍ରଟି ପାଇଗଲା। ଛଞ୍ଚାଣର ଉଡ଼ାଣ ସାମର୍ଥ୍ୟର ହେତୁ ହେଉଛି ତାର 
ଅପେକ୍ଷାକୃତ କ୍ଷୁଦ୍ର ଡ଼େଣା । ତା'ର ମନେହେଲା ସେ ଯେପରି ଲୁକ୍କାୟିତ ଅମୂଲ୍ୟ 
ସମ୍ପଦ ଠାବ କରିବା ପାଇଁ ମାନ ଚିତ୍ରଟି ପାଇଯାଇଛି। 


ତାହେଲେ ମୁଁ ଯେଉଁ ଶେଷ ମୁହୃରଁରେ ଅସଫଳ ହେଉଛି, ଦୂର୍ବଳ ଡେଣା 
ବୋଲ ମାନୁନାହାନ୍ତି , ତୀବ୍ର ଗଚିରେ ଆସିବା ବେଳେ ପବନର ସଂଘର୍ଷରେ ଡ଼େଣାର 
ହାଡ଼ ଭାଙ୍ଗି ଯିବା ପରି ମନେ ହେଉଛି ତାହା ତେବେ କେବଳ ମୋର ଲମ୍ବା ଡେଣା 
ଯୋଗୁଁ । ଦିଗ ଓ ଗତି ନିୟନ୍ତ୍ରଣରେ ମୋର ଲମ୍ବା ଡ଼େଣା ବାଧକ ସାକୁଛି। ଅଡୁଆ! 
କରୁଛି । ମାତ୍ର ଇଏତ କିଛି ସେପରି ଗୋଟାଏ ବଡ଼ ଅସୁବିଧା ନୁହେଁ । ମୋର ଲମ୍ବ 
ଡ଼େଣାକୁ ମୁଁ ସଙ୍କୁଚିତ କରିପାରିବି। ଡ଼େଣାର ଅଗିଲା ଆଡ଼କୁ କେତେ ଇଞ୍ଚ ମାତ୍ର 
ଖୋଲି ମୋର କୌଶଳ ମୁଁ ଆୟତ୍ତ କରିପାରିବି। ବର୍ଭମାନ ତା”ର ପୂର୍ବ ନିଶ୍ବରି 
ବଦଳି ଗଲା ; ଆଉ ସାଇଭାଇଙ୍କ ପାଖକୁ ଫେରିବା ନୋହିଲା | ପୁଣି ଅଭ୍ୟାସ ଆରମ୍ଭ 
କରିବାକୁ ସେ ପ୍ରସ୍ତୁତ ହେଲା। 


ପ୍ରାୟ ଦୂୁଇହଜାର ଫୁଟ ଆକାଶ ଉପରକୁ ଉଠିଯାଇ ପ୍ରଥମେ ଲମ୍ବା ଡେଣା 
ଦୁଇଟିକୁ ଛାତିର ଦୁଇପଟେ ଜାକି ରଖୁଲା । ଅଗିଲାରୁ ମାତ୍ର କେତେ ଇଞ୍ଚ ଖୋଲା ରଖୁ 
ତଳ ମୁହାଁ ହୋଇ ଝାମ୍ପ ଦେଲା। ମାତ୍ର କେତୋଟି ସେକେଣ୍ଡରେ ତାର ଗତି ପ୍ରାୟ 
ଘଣ୍ଟାକୁ ଦେଢଶହ ମାଇଲରେ ପହଞ୍ଚଗଲା। ଏ ଚୀବ୍ର ଗତି ସନ୍ତ୍ବେ ପୂର୍ବ ପରି 
ଅପେକ୍ଷାକୃତ କମ ଗତିରେ ସେ ଡ଼େଣାରେ ଯେଉଁ ଯନ୍ତ୍ରଣା ଭୋଗୁଥଲା ଚାହା 
ବରଁମାନ ହେଲା ନାହିଁ। ପାଣି ପାଖାପାଖୁ ହେବା ପୂର୍ବରୁ ଡ଼େଣାର କ୍ଷୁଦ୍ର ଖୋଲା 

ଅଂଶଟି ସାମାନ୍ୟ ଚାଳନା କରି ସେ ଦିଗ ମୋଡ଼ି ପାରିଲା ଆଉ ଗତି ମଧ୍ଯ ନିୟନ୍ତ୍ରଣ 
କରି ପାଣି ଉପରେ କିଛି ସମୟ ସମାନ୍ତରାଳ ଉଡ଼ି ପୁଣି ଆକାଶ ଉପରକୁ ଉଡ଼ି ଯାଇ 
ପାରିଲା। ଏପରି ଦୂଇ ଚାରି ଥର କରିବା ପରେ ତା”ର ଆମୁବିଶ୍ବାସ ଅନେକ 
ବଢ଼ିଗଲା । ତା'ର ମନେହେଲା ହୁଏତ ସୃଷ୍ଠିକର୍ଭୀ ଛଞ୍ଚାଣ ପରି ଶାରିରୀକ ଗଠନ 
ତାକୁ ଦେଇ ନାହାତ୍ରି ତେବେ ମଧ୍ଯ ସେ ନିଜେ ଅଭ୍ୟାସ କରି ସେ ଶାରିରୀକ 
ଅସୁବିଧାକୁ ଅତିକ୍ରମ କରି ତା ଲକ୍ଷ୍ୟସ୍ଥଳରେ ପହଞ୍ଚ୍‌ ପାରିବ ନାହିଁ, ଏପରି ନୁହେଁ । 
ବର୍ଭମାନ କ୍ରମେ ସେ ଅଧ୍ବକରୁ ଅଧକ ଉଚ୍ଟକୁ ଯାଇ ଗତିକୁ ତୀବ୍ରରୁ ତୀବ୍ରତର କରି 
ନିଜକୁ ନିୟନ୍ତ୍ରଣରେ ରଖୁ ବିଭିନ୍ନ କୌଶଳରେ ଉଡ଼ିବା ଅଭ୍ୟାସ କରିବାକୁ ମନସ୍ମିର 
କଲା। 


କିଛି ସମୟ ପୂର୍ବରୁ ଯେ ଉଡ଼ାଣ ଭୁଲିଯାଇ ବାପାମାଙ୍କ ପାଖକୁ ଫେରିଯାଇ 
ସାଧାରଣ ଗଲ୍‌ଟିଏ ପରି ସାଇଭାଇଙ୍କ ସହ ମିଳିମିଶି ରହିବାକୁ ଯେଉଁ ନିଷ୍ଠରି 
ନେଇଥୁୂଲା ଆଉ ତାର ମନେ ପଡ଼ିଲା ନାହିଁ କି ଭୁଲି ଯିବାରେ ତାର କିଛି ମନସ୍ତାପ 
ଆସିଲା ନାହିଁ। 


ସେ ନିଜ ମନକୁ ବୁଝାଇଲା “ସାଧାରଣ ଗଲ୍୍‌ଟିଏ ପରି ବଞ୍ଚବାକୁ ତ ମୋ 
ମନ ଚାହୁଁ ନାହିଁ । ମୁଁ କଣ କରିବି । ମେ। ମନରେ ତ ଆଉ ପାଞ୍ଚ ଜଣ ଗଲ୍ଲ୍‌ଙ୍କ ପରି କୂଳ 
ପାଖରେ ଖଣ୍ତି ଉଡ଼ା ଦେଇ ମାଛ ଖାଇ ଗୁଟି ଟୁକୁରାଏ ଗୋଟାଇ ଜୀବନ 
କାଟିଦେବାକୁ ମୋ ମନ ହେଉନାହିଁ। ତେଣୁ ଏଥୁରେ ମୋର ଦୋଷ କଣ । ମୋର ତ 
ଆକାଶକୁ କ୍ଷେପି ଯିବାକୁ ଇଚ୍ଛା । ନୀଳ ଆକାଶ ଉପରେ କଣ ଅଛି ଦେଖୁବାକୁ ଇଚ୍ଛା 
ଦିଗନ୍ତ ବାହାରକୁ କ୍ଷଣକ ଭିତରେ ଅତିକ୍ରମ କରିଯିବାକୁ ଇଚ୍ଛା । ମୋ ମନରେ ଏ 
ଆକଂକ୍ଷା ଯିଏ ଦେଇଛି, ସେଇବି ବାଟ ଦେଖାଉଛି। ମୁଁ ସେହି ବାଟରେ ଯାଉଛି। 
ଯଦି ସେଥୂପାଇଁ ପରମ୍ପରା, ଗଲ୍‌ ଜାତିର କଟକଣା ଭାଙ୍ଗୁଛି ଭାଙ୍ଗୁ। ସେ ସବୁ 
କଟକଣା ଭିତରେ ରହିଲେ ମୁଁ ମୋ ଲକ୍ଷ୍ୟ ହାସଲ କରି ପାରିବି କି ? ଜନାଥନ ନିଜକୁ 
ନିଜେ ପ୍ରଶ୍ନ କରେ ଓ ବୁଝ।ଏ । ତା ମନ ଭିତରେ ଗୋଟାଏ ଦୃଢ଼ତା ଆସେ । ମୁଁ ଉଡ଼ିବି , 
ଆଉ ଉଡ଼ିବି। ଉଡ଼ାଣର ସମସ୍ତ କୌଶଳ ଶିଖୁବି। ଏପରି ଗତିରେ ଉଡ଼ିବି ଯାହା 
କୌଣସି ଗଲ୍‌ କାହିଁକି , କୌଣସି ପକ୍ଷୀ ମଧ୍ଯ ଏ ତୀବ୍ର ଗତିରେ ଉଡ଼ି ନଥୂବେ। 


ସିନ୍ଦୁରା ଫାଟିବା ସଙ୍ଗେ ସଙ୍ଗେ ଜନାଥନ ତା ର ଉଦ୍ୟମରେ ଲାଗି ପଡ଼ିଲା । 

ପ୍ରାୟ ପାଞ୍ଚ ହଜାର ଫୁଟ ଉଚ୍ଚଟକୁ ଉଠିଗଲା ! ସେଇ ଉଚ୍ଚତାରୁ ତଳକୁ ଅନାଇ ଦେଖୁଲ!ା 

ମାଛ ମରା ନୌକାଗୁଡ଼ିକ ପିଲାଙ୍କ ଖେଳନା କାଗଜ ଡ଼ଙ୍ଗା ପ୍ରକାର ଦେଖା ଯାଉଛନ୍ତି। 

ସକାଳୁ ସକାଳୁ ମାଛ ଟୁକୁରାଏ ପାଇଁ ଧାଡ଼ି ଲଗାଇଥୂବା ସିଗଲ୍‌ ଦଳ ତ ମୋଟେ ଚିହ୍ନି 
ହେଉନାହିଁ। ସୋରିଷ ମେଞ୍ଚାଏ ବୁଣି ହୋଇଗଲା ପରି ସେମାନେ ଦେଖା ଯାଉଥାନ୍ତି। 
ଆଗରୁ ଏତେ ଉଚ୍ଚତାକୁ ଆସି ସେ କେବେ ଅଭ୍ୟାସ କରି ନଥୁଲା | ତଳକୁ ଅନାଇଲା 
ବେଳକୁ ତା'ର ଛାତି ଟିକିଏ ଡ଼ରରେ ଦବି ଯାଉଥାଏ। ମାତ୍ର ସେ ଡ଼ର କ୍ଷଣକ ପାଇଁ । 
ଖୁବ୍‌ ଶୀଘ୍ର ମନକୁ ଦୃଢ଼ କରି ଦେଇ ଚଳ ମୁହୀ ଝାମ୍ପ ନେବାକୁ ପ୍ରସ୍ତୁତ ହୋଇଗଲା। 
ଡ଼େଣା ଦୁଇଟିକୁ ଛାତିର ଦୂଇପାଖେ ଜୋର କରି ଜାକି ଧରିଲା | ଡ଼େଣାର ଅଗିଲାରୁ 
ମାତ୍ର କେତେ ଇଞ୍ଚ ଖୋଲା ରଖ ସମୁଦ୍ରକୁ ମୁହଁ କରି ତଳକୁ ଖସିଲା । ମାତ୍ର କେତୋଟି 
ସେକେଣ୍ଡ ଭିତରେ ସେ ତଳ ମୁହାଁ ଏତେ ତୀବ୍ର ଗତିରେ ଖସିଲା ଯେ ସେଥ୍ବରେ ସେ 
ନିଜେ ବିସ୍ତିତ ହୋଇଗଲା । ସେ ପ୍ରାୟ ଘଣ୍ଟାକୁ ଦୁଇଶହ ମାଇଲ ବେଗରେ ତଳମୁହୀ 
ଉଦୁଥଲା | ପବନ କାଟି ଏ ତୀବ୍ର ଗତିରେ ଉଡ଼ିବ ବେଳେ ତା ଶରୀର ଉପରେ ପ୍ରବଳ 
ଚାପ ଅନୁଭବ କରୁଥାଏ । ମନେ ହେଉଥାଏ ତା କ୍ଷୀଣ କ୍ଷୁଦ୍ର ଶରୀରଟି ପବନର 
ଚାପରେ ଚୂରମାର ହୋଇଯିବ। ମାତ୍ର ସେ ସେଥ୍ବରେ ଦବିଗଲା ନାହିଁ। ସେ 
ସେତେବେଳକୁ କୌଶଳଟି , ସୂତରଟି ଜାଣିଗଲାଣି। ସେ ବୁଝିଗଲାଣି ଯେ ଯଦି ଲମ୍ବା 
ଢ଼େଣା ଦୂଇଟି ଖୋଲିଯିବ, ତେବେ ତାକୁ ଆଉ କେହି ରକ୍ଷା କରି ପାରିବେ ନାହିଁ। 
ପବନର ଚାପ ଓ ତୀବ୍ର ଗତି ତାକୁ ଛିନ୍ଛତ୍ର କରି ଉଡ଼ାଇ ଦେବ । ମାତ୍ର ଯେ ପର୍ଯ୍ୟନ୍ତ 
ଡ଼େଣା ଦୂଇଟିକୁ ଶରୀରରେ ଜାବୁଡି ଧରି ରଖୁଛି ସେ ପର୍ଯ୍ୟନ୍ତ ସେ ନିରାପଦ। 


ଏହା ଏକ ସାଂଘାତିକ ଦୁଃସାହସ । ସାମନ୍ୟ ଟିକେ ଅସାବଧାନତା ତାକୁ 
ଖତମ କରିଦବ। ଏହା ବୁଝିବା ସଚ୍ଵେ ତା ମନରେ ସାମାନ୍ୟତମ କ୍ଷୋଭ ଓ ଭୟ ଆସୁ 
ନଥାଏ । ସେ ଭଡ଼ାଣର ସଫଳତାରେ ବିଭୋର ଥାଏ । ଯେଉଁ ସୂତ୍ରଟି ସେ ଏତେଦିନ 
ଧରି ଖୋକୁଥୂଲା , ତାହା ପାଇ ଯାଇଥୂବାରୁ ଆଉ ତାର ମୂଳ କଥାଟି ବୁଝିଥୂବାରୁ ତା 
ମନ ଉଲ୍ଲସିତ ଥାଏ । ଗତି ହିଁ ସେ ଧପତ୍ରର ମୂଳ ଆଧାର । ଗତି ହିଁ ସାଫଲ୍ୟର ମଞ୍ଜି । 
ଗତି ହିଁ ତା ର ଆନନ୍ଦର କାରଣ, ତା” ର ସ୍ତପ୍ନର ଲକ୍ଷ୍ୟସ୍ପଳରେ ପହଞ୍ଚବାର ଏକମାତ୍ର 
ମାଧ୍ଯମ। 


ଆଉ ମାତ୍ର ହଜାରେ ଫୁଟ ତଳେ ସମୁଦ୍ର । ସକାଳୁ ସକାଳୁ ଦଳ ଦଳ ସିଗଲ୍‌ 
ଖାଦ୍ଯ ଅନ୍ଵେଷଣରେ ଉଦ଼ୁଥାଆନ୍ତି। ନୌକାଗୁଢ଼ିକ କୁଳ ପାଖକୁ ଆସୁଥାର୍ରି। 
ଜନାଥନ ବୁଝିଗଲା ଯଦି ଆଉ ଗୋଟିଏ କ୍ଷଣରେ ସେ ତାର ଗତି ଓ ଦିଗ ନିୟନ୍ତ୍ରଣ 
ନକରେ ସେ ନିଜେ ତ ନୌକାରେ ହୁଏତ ପିଟି ହୋଇ ଜୀବନ ହରାଇବ ତା ସହିତ 
ଭେଳା ଭେଳା ହୋଇ ପାଣି ପାଖରେ ଉଦୂଥୂବା ସିଗଲ୍‌ରୁ କେତୋଟି ମଧ୍ଯ ଚା 

ଦେହରେ ପିଟି ହୋଇ ଜୀବନ ହରାଇବେ। ମାତ୍ର ସେ ଦବି ଗଲା ନାହିଁ । ତାର 
ଡ଼େଣାର ଶେଷ କେତେ ଇଞ୍ଚକୁ ସଞ୍ଚାଳନ କରି ସେ ନିଜର ଗତି ଚମକ୍କାର ନିୟନ୍ତ୍ରଣ 
କରିପାରିଲା । 


ବରଁମାନ ତଳ ମୁହୀ ନହୋଇ ପାଣି ସହିତ ସମାନ୍ତରାଳ ହୋଇ ଚକ୍ର କାଟି 
ପାରିଲା। ସବୁଠାରୁ ବିସ୍ୟକର କଥା ଯେ ଇତସ୍ତତଃ ହୋଇ ଉଦଡ଼ୁଥ୍‌ବା ହଜାର ହଜାର 
ସିଗଲ୍‌ଙ୍କ ଭିତର ଦେଇ ଜାହା ସହିତ ପିଟି ନହୋଇ ସେ କିଛି ସମୟ ଉଡ଼ିବା ପରେ 
ଉର୍୍ଧମୁଖୀ ହୋଇ ତୀବ୍ର ଗଚିରେ ପୁଣି ଆକାଶ ଆଡ଼କୁ ଉଠ଼ିଲା। ଡ଼େଣାର କ୍ଷୁଦ୍ର 
ଅଂଶଟିର ବ୍ୟବହାର କରି ସେ ବିନା ଦୂର୍ଘଟଣାରେ ଯାହା କରିପାରିଲା ସେଥୂରେ 
ତା'ର ଆମ୍ବବିଶ୍ଵବାସ ଅନେକ ବଢ଼ିଗଲା। ଅନେକ ଉପରକୁ ଉଠିଯିବା ପରେ 
ଯେତେବେଳେ ଦେଖୁଲା ଯେ ପବନର ଚାପ ଅନେକ କମିଯାଇଛି ସେତେବେଳେ 
ଡ଼େଣା ଦୁଇଟି ସମ୍ପର୍ଣ୍ଣ ଖୋଲି ଦେଇ ନୀଳ ବଉଦ ଉପରେ ଧୀରେ ଧୀରେ ଦୋଳିରେ 
ଝୁଲିଲା ପରି ଆରାମରେ ଉଡ଼ିଲା। ତଳ ସମୁଦ୍ରକୁ ଅନାଇ ଦେଖୁଲା ଯେ 
ଯେଉଁମାନଙ୍କୁ ସେ ଛାଡ଼ି ଦେଇ ଆସିଲା, ସେମାନେ ଶାଗୁଦାନାଟିଏ ପରି ମାତ୍ର 
ଦେଖା ଯାଉଥୂଲେ | 


ଆରାମରେ ବିଶ୍ରାମ ନେବା ପରି ଭାସି ଭାସି ଉଡୁଥବା ସମୟରେ ସେ 
ନିଜର ଉଡ଼ାଣ କୌଶଳ ଓ ହାସଲ କରିପାରିବା ଦକ୍ଷତା ଉପରେ ଚିନ୍ତା କରି ଆଶ୍ଚର୍ଯ୍ୟ 
ହେଲା । ତୀବ୍ର ଗତିରେ ଉଡ଼ିବା , ଦିଗ ପରିବରଁନ କରିବା, ଗତି ନିୟନ୍ତ୍ରଣ କରିବା ସବୁ 
କିଛି ମନର ଏକାଗ୍ରତା ତଥା ଡ଼େଣା ଦୁଇଟିର ସଠିକ୍‌ ଚାଳନା ଉପରେ ସମ୍ପୂର୍ଣ୍ଣ 
ନିର୍ଭରଶୀଳ । ଗୋଟିକୁ ଛାଡ଼ି ଏହା ହାସଲ କରିବା ସମ୍ଭବ ନୁହେଁ । ଏକାଗ୍ରତା ନଥଲେ 
ଠିକ୍‌ ସମୟରେ ଡ଼େଣାର ସଙ୍କୋଚନ, ପ୍ରସାରଣ ତଥା ଚାଳନାର ସଠିକ୍‌ ପ୍ରୟୋଗ 
କରିହେବ ନାହିଁ। ଏ ସୂତ୍ରଟି ସେ ବର୍ରମାନ ବୁଝି ପାରିଥୂବାରୁ ଅନେକ ଖୁସି ହେଲା ଓ 
ଏହାରି ଉପରେ ଅଧ୍ବକ ପ୍ରୟୋଗ , ଅଭ୍ୟାସ ଜାରି ରଖୁବାକୁ ମନ ସ୍ପିର କଲା । ଗଲ୍‌ 
ଇତିହାସରେ ବୋଧହୁଏ ସେ ପ୍ରଥମ ଯେ ଏ ଦକ୍ଷତା ହାସଲ କରିଛି । ଏପରି ଗୋଟିଏ 
ଧାରଣା ତାକୁ ମଧ୍ଯ ଅନେକ ସତ୍ତୋଷ ଦେଲା । 


ଅଧ୍ବକରୁ ଅଧ୍ବକ ଉଚ୍ଚତା , ଅଧବକରୁ ଅଧକ ବେଗ ହାସଲ ପାଇଁ ସେ କ୍ରମାଗତ 
ଅଭ୍ୟାସ କଲା ଓ ଗୋଟିଏ ଲକ୍ଷ୍ୟ ହାସଲ ପରେ ନିଜ ପାଇଁ ଆଉ ଗୋଟିଏ ମାଇଲ 
ଖୁଣ୍ଟ ଛୁଇଁବାର ଲକ୍ଷ୍ୟ ରଖୁ ପରିଶ୍ରମରେ ଲାଗିପଡ଼ିଲା। ମାତ୍ର ଅଛ୍ପ କେତୋଟି ଦିନ 
ଭିତରେ ସେ ଦଶ ହଜାର ଫୁଟ ଉପରକୁ ଯାଇ ଏପରି ତୀବ୍ର ଗତିରେ ଉଡ଼ିପାରିଲା 

ଯେ ପୂର୍ବରୁ ହାସଲ କରିଥୁବା ଗତି ତାକୁ ଅତ୍ୟନ୍ତ ପିଲା ଖେଳ ମନେ ହେଲା। ତା'ର 
ନିୟନ୍ତ୍ରଣ କୌଶଳରେ ମଧ୍ଯ ଦିନକୁ ଦିନ ଅଧ୍ବକ ଦକ୍ଷତା ଦେଖୁବାକୁ ମିଳିଲା । ଡ଼େଣା 
ଚାଳନାର ଯେଉଁ ସୂତ୍ରଟି ସେ ପାଇଥୂଲା ତା'ର ବଢଭିନ୍ନ ପରୀକ୍ଷା ମୂଳକ ପ୍ରୟୋଗ କରି 
ଶେଷରେ ଯେଉଁ ସୂତ୍ରଟି ଉପରେ ମନସ୍ଥିର କଲା , ସେଥୂରେ ତା ର ଭଡ଼ାଣ ଅନେକ 
ସାବଲୀଳ, ଯନ୍ତ୍ରଣାହୀନ ଓ ଆରାମଦାୟକ ହେଲା । ସେଥବରେ ସେ ସମ୍ପର୍ଣ୍ଣ ନିପୁଣତା 
ହାସଲ କଲା । 


ଏଇ କେତେଦିନ ତା'ର ଘରକଥା , ସାଇଭାଇଙ୍କ କଥା ମନେ ପଡ଼ି ନଥୁଲା | 
ସେ ପୂରାପୂରି ନିଜ ଲକ୍ଷ୍ୟ ହାସଲରେ ମସଗୁଲ ଥୂଲା। ବର୍ରମାନ ଯେତେବେଳେ 
ବାପା, ମାଆ ଆଉ ସାଙ୍ଗସାଥୀଙ୍କ କଥା ମନେ ପଡ଼ିଲା, ସେ ଡ଼େରି ନକରି ନିଜର 
ପରିଚିତ ଛାଡ଼ି ଆସିଥୂବା ବେଳାଭୂମିକୁ ଫେରିବାକୁ ବସିଲା। ସେଇ ଅନ୍ଧାର ରାତି 
ବିନା ଦୁର୍ଘଟଣାରେ ସେ ନିଜ ଅଞ୍ଚଳଟି ବାରିପାରି ପାଣି ଓ ବାଲି ଉପରେ ଦୂଇଚାରି 
ଚକ୍ର କାଟି ସିଧାସଳଖ ବାଲି ଉପରେ ପାଦ ରଖୁଲା । ଅକ୍ଲାନ୍ତ ପରିଶ୍ରମ ଫଳରେ 
ହାଲିଆ ହୋଇ ପଡ଼ିଥୂଲା | ବାଲିରେ ପାଦ ଦେଉ ଦେଉ ତାକୁ ନିଦ ଘୋଟି ଆସିଲା । 
କିଛି ସମୟ ପରେ ଆକାଶ ପରିଷ୍କାର ହେବା ପରେ ସେ ଆଖୁ ଖୋଲିଲା । 


ସେ ଯେତେବେଳେ କୂଳକୁ ଫେରିବାକୁ ସ୍ପିର କଲା, ସେତେବେଳେ ତା 
ମନରେ ଅନେକ ଉସ୍ପାହ, ଅନେକ ଉତ୍ତେଜନା ଓ ଅନେକ କଳ୍ପନା। ସେ ମନେ 
କରିଥୂଲା ଯେ ଗଲ୍‌୍ମାନେ ଯେତେବେଳେ ତାର ଦକ୍ଷତା ଓ କୌଶଳର ପରିଚୟ 
ପାଇବେ , ସେ ଯେଉଁ ଉଚ୍ଚତାକୁ ଯାଇ ପାରୁଛି , ଯେଉଁ ବେଗରେ ଉଡ଼ି ପାରୁଛି ସେ 
ସବୁ ଯେତେବେଳେ ତାଠାରୁ ଜାଣିବେ, ଆଖୁରେ ଦେଖୁବେ ସେତେବେଳେ 
ଆଶ୍ଚର୍ଯ୍ୟ ହୋଇଯିବେ । ଗଲ୍ମାନଙ୍କ ଭିତରେ ବୋଧହୁଏ ସେ ପ୍ରଥମ ଯେ ଏପରି ଏକ 
ଏଭେରେଷ୍ଟ ଅଭିଯାନରେ ସଫଳଃୱ ତା ପ୍ରତି ସେମାନଙ୍କର ଦୃଷ୍ଟିକୋଣ ଓ 
ମନୋଭାବର ନିଶ୍ଚୟ ଅନେକ ପରିବର୍ଭନ ଦେଖାଦେବ । ସେମାନେ ବର୍ମାନ ତା 
ପ୍ରତି ଅନ୍ୟ ପ୍ରକାର ବ୍ୟବହାର କରିବେ । 


ସାଇଭାଇମାନେ ତାକୁ ଆଡ଼ପାଗଳା ବୋଲି ମନେ କରି ତାକୁ ହେୟ ଜ୍ଞାନ 
କରୁଥିଲେ । ସେ ସବୁ ସେ ଭୁଲିଯିବ। ବାପାମାଆ ଚା ଉପରେ ରାଗିଥୂବେ। ସେ 
ସେମାନଙ୍କୁ ମନେଇ ଦେବ। ନିଜେ ପାଇଥୂବବା ଉଡ଼ାଣର ଆନନ୍ଦ ବୂଝାଇଦେବ। 
ବର୍ତମାନ ଯାହା ସେ ପାଇଛି, ତାହାହିଁ ଜୀବନର ଲକ୍ଷ୍ୟ । ମାଛ ଟୁକୁରାଏ ପାଇଁ ଅଳ୍ପ 
ଅରାଏ ଯାଗାରେ ଖଣ୍ଡିଉଡ଼ା ନେଇ ଆପଣା ଭିତରେ କଳି ତକରାଳ କରି କେବଳ 

ପେଟ ପୁରାଇବା ଲକ୍ଷ୍ୟ ରଖ୍ଭବା ଜୀବନ ନୁହେଁ ବା ଉଡ଼ାଣର ଲକ୍ଷ୍ୟ କେବଳ ଏ ପେଟ 
ଚାରି ଆହ୍‌ ଳି ଭରିବା ପାଇଁ ନୁହେଁ! 

ଚେନାଏ ବାଲି, ଚେନାଏ ଆକାଶର ସୀମା ଭିତରେ ବଞ୍ ରହିବା ଜୀବନ 
ନୁହେଁ। ସୃଷ୍ପିକର୍ରୀ ଆମକୁ ଯେଉଁ ଡ଼େଣା ଦୁଇଟି ଦେଇଛନ୍ତି , ତାହା ଏହି କ୍ଷୁଦ୍ର ସୀମା 
ଭିତରେ କ୍ଷୁଦ୍ର ଲକ୍ଷ୍ୟ ହାସଲ ପାଇଁ ନୁର୍ହେ। ଆମେ ଆମର ଏହି ଶରୀର ଏହି ଡ଼େଣାକୁ 
ବ୍ୟବହାର କରି ଆଢାଶକୁ ଖେଦି ଯାଇ ପାରିବୁ । କ୍ଷଣକ ମଧ୍ଯରେ ନୀଳ ମେଘକୁ 
ଅତିକ୍ରମ କରି ଯାଇ ପାରିବୁ । ଦିଗନ୍ତକୁ ଛୁଇଁ ପାରିବୁ 

ଆମେ ଅନନ୍ତ ଆକାଶକୁ ଅତିକ୍ରମ କରିବାର ଲକ୍ଷ୍ୟ ରଖୁ ଆଗେଇବାକୁ 
ପଢ଼ିବ। ଆମେ ପାରିବୁ ମଧ୍ଯ । ଆମ ପାଖରେ, ଆମ ଡ଼େଣାରେ ସେ ଶର୍ତି ଅଛି। 
ସେହି ଡ଼େଣା ଦୂଇଟି ବ୍ୟବହାର କରି ଆମେ ଉଡ଼ାଣର ଆନନ୍ଦ ପାଇ ପାରିବା । ତା 
ସହିତ ଆମ ଆଗରେ ଅନନ୍ତ ଆକାଶର ରହସ୍ୟ ମଧ୍ଯ କ୍ରମେ ଖୋଲିଯିବ । ସେଥୁପାଇଁ 
ପ୍ରଚେଷ୍ଟା, ଏକାଗ୍ରତା, ଅଭ୍ୟାସ ଦରକାର | ଦୃଢ଼ ମନୋବଳ ଦରକାର | ଉଡ଼ାଣ 
ପାଇଁ ଉପଯୁକ୍ତ ମାନସିକତା ଦରକାର । ବାରମ୍ବାର ଅଭ୍ୟାସ କରି ଉଡ଼ାଣର ନୂତନ 
କଳା କୌଶଳ ଆୟରଉ୍ତ କରି ଦିଗନ୍ତ ତଥା ଅମାପ ନୀଳ ଆକାଶକୁ ଉଡ଼ିଯାଇ ପାରିଲେ 
ସଂସାରର, ସୃଷ୍ଟିର ବ୍ୟାପକତା ବୁଝି ହେବ। ସେତେବେଳେ ପ୍ରକୃତ ଆନନ୍ଦ , ପ୍ରକୃତ 
ମୁକ୍ତିର ସ୍ବାଦ ପାଇ ହେବ। ଜୀବନର ଲକ୍ଷ୍ୟ ବୁଝି ହେବ। ସେଥୁପାଇଁ ଦରକାର 
ଉଡ଼ାଣ । କେବଳ ଉଡ଼ାଣ ଆମ ଆଗରେ ଖୋଲି ଦେବ ଅନନ୍ତ, ଅମାପ ସମ୍ଭାବନାର 
ପଥ। 


ସିନ୍ଦୁରା ଫାଟିବା ପରେ ସେ ଯେତେବେଳେ ଆଖ ଖୋଲି ଚାରିପଟକୁ 
ଚାହିଁଲା ଦେଖୁଲା ତାକୁ ଘେରି ଶହ ଶହ ଗଲ୍‌ ଠିଆ ହୋଇଛନ୍ତି। ଗଲ୍‌ 
ମୁରବୀମାନଙ୍କର ପଞ୍ଚାୟତ ବସିଛି। 


ଯେତେବେଳେ ଜନାଥନ ଡ଼ଳରେ ଆସି ବାଲି ଉପରେ ଦୁଇ ଚାରି ଚକ୍ର 
କାଟି ସାରି ଓହ୍ଲାଇଛି ସେତେବେଳେ ପାଖଆଖର ଶହଶହ ଗଲ୍‌ ଜାଲୁଜାଲୁଅ। 
ଅନ୍ଧାର ସତ୍ଵେ ତାକୁ ଦେଖୁ ପାରିଛନ୍ତି। ମାତ୍ର ଜନାଥନ କ୍ଲାନ୍ତିରେ ଘୁରାଇ ପଡ଼ିବା 
ଭିତରେ ଗଲୁମାନଙ୍କ ଭିତରେ ତା କଥା, ତା ଉଡ଼ାଣ କୌଣଳ ନେଇ ଅନେକ 
ଫୁସ୍‌ଫାସ୍‌ ଚାଲିଛି ଓ ଶେଷରେ ଯାଇ ମୁରବୀମାନଙ୍କ କାନରେ ପଡ଼ିଛି। ସେଥୁପାଇଁ 
ସିନ୍ଦୁରା ଫାଟୁ ଫାଟୁ ଏ ଅଭାବନୀୟ ଦୃଶ୍ଯ। ତା ଚାରିପଟେ ଶହଶହ ଗଲ୍‌ଙ୍କର 
ବେଡ଼ଣ ଆଉ ପଞ୍ଚାୟତ ସଭା । ଜନାଥନ ଏ ସବୁ ଦେଖୁ କିଛିଟା ଆଶ୍ଚର୍ଯ୍ୟ ତ ହେଲା 

ମାତ୍ର ସେ ତା ସ୍ବପ୍ନରେ ଏତେ ଡୂର ମସଗୁଲ ଅଲା ଯେ ସେ ଅନ୍ୟଥା କିଛି ଭାବି 
ପାରିଲା ନାହିଁ। ଭାବିବାକୁ ଚାହିଁଲା ମଧ୍ଯ ନାହିଁ। 


ପଞ୍ଚାୟତଠାରୁ ନିର୍ଦ୍ଦେଶ ଆସିଲା | କନାଥନକୁ ସଭା ମଝିରେ ଠିଆ ହେବାକୁ 
କୁହାଗଲା । ଗଲ୍‌ ପରମ୍ପରାରେ ସଭା ମଝିକୁ ଡ଼କାଯିବାର ଦୂଇଟା ଅର୍ଥ, ଉଦ୍ଦେଶ୍ୟ 
ହୋଇଥାଏ। ସର୍ବୋ ସମ୍ମାନ ପ୍ରଦାନ ପାଇଁ ବା ମୁହଁରେ ଚୂନକଳା ଦେଇ 
ଅପମାନିତ କରିବା ପାଇଁ । 


ଜନାଥନ ଭାବିଲା ବୋଧହୁଏ ସେ ଫେରିବା ବେଳର ତାର ଉଡ଼ାଣ ଓ 
କୌଶଳ ଅନ୍ୟମାନେ ଦେଖଛଚ୍ତି । ତାଙ୍କ ଭିତରୁ ଜଣେ ଏତେ ଉପରକୁ ଯାଇ ଉଡ଼ି 
ପାରୁଛି। ଏପରି ଦକ୍ଷତା ହାସଲ କରିପାରିଛି ତାହା ସେମାନେ ନିଜ ନିଜ ଭିତରେ 
ଚର୍ଟ୍ଟାକରି ତାକୁ ସମ୍ମାନିତ କରିବା ପାଇଁ ଏ ଆୟୋଜନ କରିଥିବେ | ମାତ୍ର ମୋର ଏ 
ପ୍ରଶଂସା, ମାନପତ୍ର ଦରକାର ନାହିଁ। ମୁଁ ଯାହା ପାଇଛି ତାହା ଏ ଶୁଖୁଲା 
ପ୍ରଶଂସାଠାରୁ ଅନେକ ମୂଲ୍ୟବାନ । ମୁଁ ଚାହୁଁଛି କେବଳ ମୋର ଅନୁଭବ ଗଲ୍‌୍ମାନଙ୍କ 
ଭିତରେ ବାଣ୍ଡିବି। ସେମାନେ ଯେପରି ମୋର ସଫଳତାରୁ ପ୍ରେରଣା ପାଇ ନିଜର 
କ୍ଷୁଦ୍ର ଲକ୍ଷ୍ଯକୁ ଭୁଲି ଉଡ଼ାଣର ଆନନ୍ଦ ପାଇବା ପାଇଁ ଲକ୍ଷ୍ଯ ରଖୁବେ ଓ ଅନନ୍ତ 
ଆକାଶକୁ କ୍ଷେପି ଯିବା ପାଇଁ ସାହସ ଓ ମାନସିକତା ପାଇବେ । ତା ମନରେ ଏପରି 
ଚିନ୍ତା କରୁଥିବା ଭିତରେ ସେ ଯାଇ ସଭା ମଝିରେ ନିର୍ଦେଶ ମୁତାବକ ଠିଆ ହେଲା। 


“ ଜନାଥନ ତୁମକୁ ସଭା ମଝିକୁ ଡ଼କା ଯାଇଛି ତୁମର ଅନୁଚିତ କାମ ପାଇଁ 
ତୁମକୁ ନିନ୍ଦା କରିବା ପାଇଁ । ଏହା ପଞ୍ଚାୟତର ନିର୍ଦ୍ଦେଶ । ତୁମେ ସ୍ପିର ହୋଇ ମଝିରେ 
ଠିଆ ହୁଅ । ସମଗ୍ର ଗଲ୍‌ ଜାତି ତୁମର ନିର୍ଲଜ ମୁହଁ ଦେଖନ୍ତୁ ।”” ପଞ୍ଚାୟତ ମୁରବୀଙ୍କର 
ସ୍ବର କର୍କଶ । 

ଏ କଣ ଶୁଣୁଛି ? ଜନାଥନ ତା ନିଜ କାନକୁ ବିଶ୍ଵାସ କରିପାରିଲା ନାହିଁ! 
ସେମାନେ ତା ସଫଳତାରେ ତାକୁ ବଧେଇ ଜଣାଇବେ କଣ ନିନ୍ଦା କରିବା ପାଇଁ 
ଅପମାନିତ କରିବା ପାଇଁ ସଭା ମଝିକୁ ଡ଼କାଇଛନ୍ତି। ତାର ଗୋଡ଼ ପଥର 
ହୋଇଗଲା , କାନ ତାବଦା ; ତାକୁ କିଛି ଶୁଣାଗଲା ନାହିଁ କି ଦେଖା ଗଲା ନାହିଁ। ତା 
ଆଗରେ ସମଗ୍ର ପୃଥ୍‌ବୀଟା ଘିରିଘିରି ବୁଲିବା ପରି ମନେ ହେଲା। ତା ମୁଣ୍ଡ ଚକ୍ଟର 
ଖାଇଲା । ତା ମୁଣ୍ଡ କିଛି କାମ କଲା ନାହିଁ। ସେ କିଛି ବୁଝିବା ଅବସ୍କୀରେ ନଥୁଲା। 
ମନେହେଲା ତାର ପଞ୍ଚେନ୍ଦ୍ରିୟ ତା ସହିତ ଆଉ ସହଯୋଗ କରୁ ନାହାନ୍ତି! 

ତଥାପି ମଧ୍ଯ ତା ଭିତରୁ କେହି ଯେପରି ତାକୁ ଆଶା ନ ହରାଇବା ପାଇଁ 

କହୁଥାଏ : “ଜନାଥନ ସେମାନେ କଣ କରୁଛଚି , କଣ କହୁଛନି ବୁଝି ପାରୁ ନାହାନ୍ତି। 
ବୁଝିବାକୁ ଚାହୁଁ ମଧ୍ଯ ନାହାନ୍ତି । ତୋ ଆଗରେ ଯେଉଁ ନୂତନ ଦିଗନ୍ତ ଖୋଲି ଯାଇଛି, 
ଯେଉଁ ନୂତନ ଆନନ୍ଦର ଅନୁଭବ ଆସିଛି ତାହା ପ୍ରତି ସେମାନଙ୍କର ଆଗ୍ରହ ନାହିଁ। 
ନୂତନତା ପ୍ରତି ସେମାନଙ୍କର ଅନ୍ବେଷା ନାହିଁ। ସେମାନେ ସେଇ ପରମ୍ପରାର କ୍ଷୁଦ୍ର 
କୂପଟିକଜୁ ସମଗ୍ର ସଂସାର ବୋଲି ମନେକରି ଅନ୍ୟ କିଛିର ଯେ ସମ୍ଭାବନା ଥାଇପାରେ 
ସେଥିପ୍ରତି ଆଖୁ ବୁଜି ଦେଇଛଚ୍ତି। ସେଇ କ୍ଷୁଦ୍ରତାର ଗଣ୍ଡି ଭିତରୁ ବାହାରିବାକୁ ତାଙ୍କର 
ମାନସିକତା ନାହିଁ। ପରମ୍ପରାର ଲକ୍ଷଣ ରେଖା ବାହାରକୁ ପାଦ ବଢ଼ାଇବାର ଆଗ୍ରହ 
ନାହିଁ। ସେମାନେ ନିଶ୍ଚୟ ଭୁଲ କରୁଛତ୍ତି। ଏକ ମୁଲ୍ୟବାନ ସୁଯୋଗ ହାତ ଛଡ଼ା 
କରୁଛତ୍ତି ଏଥୁରେ ସନ୍ଦେହ ନାହିଁ।” 


ମୁରବୀଙ୍କର କଠୋର କଣ୍ଠ ଶୁଣାଗଲା । “ଜନାଥନ ତୁ ଏ ପର୍ଯ୍ୟନ୍ତ ଯାହା 
କରିଛୁ ଆଉ କରିବାକୁ ଚାହୁଁଛୁ ତାହା ଆମର ପରମ୍ପରା ବିରୋଧୀ । ଚୁ ଗଲ୍‌ ଜାତି 
ମୁହଁରେ କଳା ବୋଳି ଦେଉଛୁ । ଆମର ଗଲ୍‌ ପରି ଏକ ସମ୍ଭାନ୍ତ ଜାତିର ମୁଣ୍ଡ ତୋର 
କାର୍ଯ୍ୟ ପାଇଁ ଆଜି ତଳକୁ ହୋଇ ଯାଇଛି।” 


ବରଁମାନ ଜନାଥନ ବୁଝି ପାରିଲା ଯେ ସେମାନେ ତାକୁ ଜାତିରୁ, ସମାଜରୁ 
ବାସନ୍ଦ କରିବାକୁ ଚାହୁଁଛନ୍ତି । ସେହି ପ୍ରକ୍ରିୟା ସେମାନେ ଆରମ୍ଭ କରି ସାରିଛବ୍ତି। 
ତା'ର ଅର୍ଥ ସେ ପରିବାର ବନ୍ଧୁ ସାଇ ପଡ଼ିଶାଙ୍କଠାରୁ ଅଲଗା ହୋଇ ଦୂର 
ବିଦେଶରେ ଆଉ କେଉଁ ବେଳାଭୂମିରେ କେଉଁ ପାହାଡ଼ ତିଖରେ ଜୀବନ କଟାଇବାକୁ 
ବାଧ୍ଯ ହେବ । ତାକୁ ଏକ ନିର୍ବାସିତର ଜୀବନ ବିତାଇବାକୁ ହେବ । 


ମୁରବୀଙ୍କର ପ୍ରବଚନ ବନ୍ଦ ହୋଇ ନଥାଏ । “ଜନାଥନ ବୁ ଦିନେ ତୋର 
ଭୁଲ ନିଶ୍ଚୟ ବୁଝିବୁ। ତୋର ଦାୟୀତ୍ସହୀନତା, ତୋର ଗୋଠ ଖଣ୍ଡିଆ ଗୁଣ, 
ପରମ୍ପରା ବିରୋଧୀ କାମ ତୋତେ ବହୁତ ମହଙ୍ଗା ପଡ଼ିବ ! ତୁ ଯେଉଁ ଉଡ଼ାଣ ଉଡ଼ାଣ 
ଘୋଷି ହେଉଛୁ, ସେ ସବୁ ତୋତେ ଜୀବନରେ କିଛି ବୋଲି କିଛି ସାହାଯ୍ୟ କରିବ 
ନାହିଁ। ଜୀବନକୁ ତୁ କଣ ବୁଝିଛୁ ? କଣ ଆମର ଏଠାରେ ନାହିଁ ଯେ ତୁ ଟିକିଏ କଥାରେ 
ଦୂର ଦିଗନ୍ତକୁ ଉଡ଼ି ଯିବାର ସ୍ପପ୍ନ ଦେଖୁଛୁ ? ହୁଏତ ତୁ ଉଡ଼ି ପାରିଲୁ, କଣଟା ତତେ 
ସେଥ୍ବରୁ ମିଳିବ ? ଯଦି ସେପରି କାମରୁ ଆମକୁ ଆଉ କିଛି ମିଳିବାର ଥାଆନ୍ତା 
ତେବେ ଆମ ପୂର୍ବକମାନେ ତା କରି ନଥାନ୍ତେ କି ?” ମୁରବୀ ତାଙ୍କ ନିଜ ଯୁଭ୍ତିରେ 
ନିଜେ ସନ୍ତୁଷ୍ଟ ହୋଇ ଗଲ୍‌ ମଣ୍ଡଳୀକୁ ସବ୍‌ଜାନତା ପରି ନଜରଟେ ପକାଇଲେ। 
“ ମନେରଖ ଆମର ପୁର୍ବଜମାନେ କହିଯାଇଛନ୍ତି ଜୀବନ ଅଜଣା ଆଉ ଗଲ୍‌ ଜାତିର 

ଜ୍ଞାନର ବାହାରେ | ଆମକୁ ଠାକୁର ଯେତିକି ଦେଇଛତ୍ତି ତାହା ଆମ ପାଇଁ ଯଥେଷ୍ଟ 
ତାଠାରୁ ଅଧ୍ବକ ପାଇଁ ପ୍ରଚେଷ୍ଟା ଆମ ଧର୍ମରେ ନାହିଁ। ଆମ ପରମ୍ପରା ବିରୋଧୀ | 
ଜନ୍ମ ପୂର୍ବରୁ ଆମର ଜୀବନର ଲକ୍ଷ୍ୟ ଆମର ଜ୍ଞାନୀ ଗୁଣୀ ପୂର୍ବଜମାନେ ସ୍ଥିର କରି 
ଯାଇଛନ୍ତି । ତା ହେଉଛି ଆମେ ଖାଦ୍ୟ ସଂଗ୍ରହ କରି ନିଜ ପେଟ ପୋଷି , ଯେତେ ଦିନ 
ସମ୍ଭବ ବଞ୍ଚ ରହି , ସଂସାର କରି ବଂଶର ଧାରାଟି ଆଗକୁ ବଢ଼ାଇବା | ସେତିକି ଆମର 
ଜୀବନର ଲକ୍ଷ୍ୟ | ସେଇଠି ଆମର ଲକ୍ଷ୍ମଣ ରେଖା।” 


ଆଉ ଗୋଟିଏ ଆଚମ୍ଭିତ ଘଟଣା ଏଇଠି ଘଟିଗଲା । ଆଗରୁ ପଞ୍ଚାୟତର 
ନିଶ୍ବଭ୍ରିକୁ ବିରୋଧ କରି କେହି କେବେ କିଛି କହିଥୂଵବାର ନଜିର ନାହିଁ। ଏକଥା 
ଜାଣିଥୂଲେ ମଧ୍ଯ ମୁରବୀଙ୍କର ଏ ଭାଷଣ ଶୁଣିବା ପରେ ଜନାଥନ ଭିତରେ ବିଦ୍ରୋହର 
ଗୋଟାଏ ବିସ୍ଫୋରଣ ଘଟିଲା। ସେ ଚିଜାର କରି ପ୍ରଶ୍ବଟି ମୁରବୀଙ୍କ ଉଦେଶ୍ୟରେ 
ପଚାରିଲା, “ଦାୟୀତ୍ସହୀନତା ? ମୁଁ ଦାୟୀତ୍ଵହୀନ ? ମୋ କାର୍ଯ୍ୟ ପରମ୍ପରା 
ବିରୋଧୀ ? ମୁଁ ପଞ୍ଚାୟତର ସଂକୀର୍ଣ୍ଣ ମାନସିକତା ଦେଖୁ ଆଶ୍ଚର୍ଯ୍ୟ ହେଉଛି। ମୁଁ ଯେ 
ମୋଟେ ଦାୟୀତୃହୀନ ନୁହେଁ ମୁଁ ସ୍କିର ନିଶ୍ଚିତ । ଜୀବନ କେବଳ ଅରାକ ଭିତରେ ଖଣ୍ଡି 
ଉଡ଼ା ଦେଇ ମାଛ ଟୁକୁରାଏ ଖାଇ ବେଜାଏ ଛୁଆ ଜନ୍ମ କରିବା ନୁର୍ହେ। ଏ ଜୀବନର 
ଆଉ କିଛି ମହତ ଉଦେଶ୍ୟ ରହିଛି। ମୁଁ ତାରି ସନ୍ଧାନରେ ବାହାରିଛି। ମୋର ଏ 
ଅନ୍ବେଷଣକୁ ଆପଣମାନେ ଦାୟୀତ୍ସହୀନତା ବୋଲି କହୁଛତ୍ଥି ? ହଜାର ହଜାର ବର୍ଷ 
ଧରି ଖାଇପିଇ ଆପଣା ଭିତରେ ମାଛ ଖଣ୍ଡେ ପାଇଁ କଳି ତକରାଳ କରି ବଞ୍ଚବା କଣ 
ବଞ୍ଚବା ? ଏ କ୍ଷୁଦ୍ର ପରିସୀମା ବାହାରେ ଆଉ ଏକ ବିସ୍ତୀର୍ଣ୍ ଦିଗନ୍ତ ଏକ ସମୃଦ୍ଧ 
ଜୀବନର ସମ୍ଭାବନା ରହିଛି। ଆମେ କେହି ତାହା ଜାଣିବାକୁ ଚେଷ୍ଟା କରି ନାହେଁ। 
ଯଦି ଗଲ୍‌ ଜୀବନରେ ଏପରି ଏକ ସମ୍ଭାବନା ନଥାନ୍ତା ତେବେ ଆମ ପାଖରେ 
ବୟାଳିଶ ଇଞ୍ଚ ଡ଼େଣା ନଥାନ୍ତା , ଉଡ଼ି ପାରିବାର କ୍ଷମତା ନଥାନ୍ତା । ଆମେ ଗୋଟିଏ 
ଜୋକ , ପୋକର ଜନ୍ଧ ନେଇ ପଙ୍କ ପାଣିରେ ସଢ଼ୁ ଥାଆନ୍ତେ। 


““ ସେଇ ସମ୍ଭାବନାର ସ୍ବରୂପ ଅନ୍ଵେଷଣ ମୋର ଲକ୍ଷ୍ୟ । ତାର ପ୍ରାପ୍ତି ପାଇଁ 
ପ୍ରଚେଷ୍ଟ। କରି ଗୋଟିଏ ସିଗଲ୍‌ ସତ୍ତୋଷପୂର୍ଶ୍ ଜୀବନ ବିତାଇ ପାରିବ। ଜୀବନର 
ମ ହତ୍ତର ଲକ୍ଷ୍ୟ ହାସଲ କରି ମୁ୍ତିର ସ୍ବାଦ ଚାଖୂପାରିବ।” 

ଜନାଥନର ଏ ବିଦ୍ରୋହ ଏ ଦମ୍ଭ ସମବେତ ସିଗଲ୍‌ମାନଙ୍କୁ ପଥର କରି 
ଦେଉଥାଏ । କାନ ଶୁଣି ନଥୂବ। କଥା ଆଜି ସେମାନେ ଣୁଣୁଛରି। ଆଖୁ ଦେଖୁ ନଥୂବା 
କଥା ଆଜି ସେମାନେ ଦେଖୁଛି । “ ମୋତେ ସାମାନ୍ୟ ସୁଯୋଗ ଦିଅନ୍ତୁ । ମୋତେ 

ମୋ ବାଟରେ ଆଗେଇ ଯିବାକୁ ସାମୁହିକ ଅନୁମତି ଦିଅନ୍ତୁ। ମୁଁ ଆପଣମାନଙ୍କୁ 
ଦେଖାଇଦେବି ମୁକ୍ତିର ଅର୍ଥ କଣ , ଚଖାଇ ଦେବି ମୁର୍ତିର ସ୍ବାଦ । 


ସେହି ମହତ୍ତର ଜୀବନର ପ୍ରାପ୍ତି ପାଇଁ ଅନ୍ନେଷା , ପ୍ରଚେଷ୍ଟା ଆମ ସିଗଲ୍‌ 
ଜାତିକୁ ସ୍କାଣୁତାରୁ ମୁନ୍ତି ଦେବ, ବଦଳାଇ ଦେବ।” ମୁରବୀମାନଙ୍କ ଉଦ୍ଦେଶ୍ୟରେ 
ଜନାଥନ ଏତକ ଦୃଢ଼ତାର ସହ ନିବେଦନ କଲା! 


ସମ୍ପର୍ଶ ଧର୍ମବିରୋଧୀ । ଆଉ ଏ ଅଧର୍ମ କଥା ଶୁଣି ହେବ ନାହିଁ। ଆମର 
ଜାତି ଧର୍ମ ପରମ୍ପରାକୁ ଏ ଅର୍ବାଚୀନ ଟୋକା ମାଟିରେ ମିଶାଇ ଦେଲା । ଏଇ ବିଚାର 
କରି ମୁରବୀ ଚିଜାର କଲେ, “ ଯଥେଷ୍ଟ , ଯଥେଷ୍ଟ । ତୋର ବନ୍ତୃତା ବନ୍ଦ କର | ତୋର 
ଏଠାରେ ସ୍କାନ ନାହିଁ, ଚୁ ଆଜିଠାରୁ ପତିତ ।”” ଏତିକି ଘୋଷଣା ସହ ପଞ୍ଚାୟତ ତଥା 
ସମଗ୍ର ସମବେତ ସିଗଲ୍‌ ଆଖୁ କାନ ବନ୍ଦ କରି ଜନାଥନ ଠାରୁ ମୁହଁ ବୁଲାଇ ନେଲେ । 


ପଞ୍ଚାୟତ ନିଶ୍ବଭ୍ତି ପରଠାରୁ ତା ଚାରିପଟେ ଭିଡ଼ ଲଗାଇଥୂବବା ଗଲ୍ମାନେ 
ତାକୁ ଛାଡ଼ି ଦେଇ ଯିଏ ଯାହା କାମରେ ଚାଲିଗଲେ । ଦିନସାରା ଜନାଥନ ସମୁଦ୍ର 
କୂଳରେ ମନମରା ହୋଇ ଏଣେତେଣେ ଏକୁଟିଆ ବୁଲିଲା। କୌଣସି କାମରେ ବା 
ଉଡ଼ାଣ ଅତ୍ତ୍ୟାସରେ ମନ ଲଗାଇ ପାରିଲା ନାହିଁ। ସୂର୍ଯ୍ୟ ବୁଡ଼ିବା ପୂର୍ବରୁ ଜନାଥନ 
ତା'ର ପରିଚିତ ଅଞ୍ଚଳଟିକୁ ଶେଷଥର ପାଇଁ ଦେଖୁ ଦେଇ ପାହାଡ଼ ତୀଖ ଆଡ଼କୁ 
ଉଡ଼ିଗଲା । ତା ମନରେ ସରାଗ ନଥୁଲା | ତା'ର ଏକୁଟିଆପଣ ତାକୁ ଯେତିକି ଯନ୍ତ୍ରଣା 
ଦେଉଥଲା ତା'ଠାରୁ ଅନେକ ଅଧ୍ବକ କଷ୍ଟ ସେ ପାଉଥୂଲା, ତା'ର ଜାତି ଭାଇ 
ଗଲ୍ମାନଙ୍କର ବ୍ୟବହାର , ଅଜ୍ଞାନତା , ଅହଂକାର ଆଉ କ୍ଷୁଦ୍ରତା ଯୋଗୁ । ଜୀବନର 
ଲକ୍ଷ୍ୟ ମାଛ ଟୁକୁରାଏ ଆଉ ଅର୍ଁଠା ରୁଟିରୁ ଖଣ୍ଡେ ଗୋଟାଇ ପେଟ ପୁରାଇବା ନୁହେଁ । 
ତାଠାରୁ ଯଥେଷ୍ଟ ଅଧ୍ଵକ ମହତର ଉଦ୍ଦେଶ୍ୟ ଜୀବନର ରହିଛି ଓ ତାହା ହାସଲ 
କରାଯାଇ ପାରିବ ଓ ସେତକ ହାସଲ କଲେ ଗଲ୍‌ମାନଙ୍କ ଠାରେ ଯେଉଁ ଗୁଣାମ୍ବକ 
ପରିବର୍ରନ ଆସିବ ତାହା ଅବର୍ଶ୍ଣନୀୟ । ଜନାଥନ ଏ ସବୁକୁ ବୁଝି ପାରୁଥଲା ଓ 
ଭବିଷ୍ୟତକୁ ଜଳ ଜଳ ଦେଖୁ ପାରୁଥୁଲା । ମାତ୍ର ତା'ର ଜାତିର ମୁଖୁ ଆମାନେ ନା ସେ 
କଥା ଦେଖ୍‌ ପାରୁଥୁଲେ ନା ବୁଝି ପାରୁଥିଲେ ନା ବୁଝିବାକୁ କୌଣସି ଆଗ୍ରହ ପ୍ରକାଶ 
କରୁଥୂଲେ। ସେମାନେ ସେଇ ପୁରୁଣାକାଳିଆ ପରମ୍ପରାର ଦ୍ବାହି ଦେଇ ନୂତନ 
ଚିନ୍ତାର ତଣ୍ଟି ଚିପି ଦେଉଥ୍‌ଲେ ଆଉ ତାହା ଗଲ୍‌ ଜାତିର ଧର୍ମ ବୋଲି ଚିଜାର 
କରୁଥିଲେ । ଏହି କ୍ଷୁଦ୍ରତା ଜନାଥନକୁ ବେଶୀ କଷ୍ଟ ଦେଉଥୁଲା । ସେମାନଙ୍କର ଏଇ 
ସୀମିତ ଦୃଷ୍ଟିଭଙ୍ଗୀ ବଦଳାଇବା ଜନାଥନ ପକ୍ଷରେ ସମ୍ଭବ ନଥୁଲା | ସେଥୁପାଇଁ ସେ 

କିଛିଟା ନିରାଶ ଓ ହତାଶ ବୋଧ କରୁଥୁଲା ମାତ୍ର ସେ କଣ ବା କରିପାରିବ । 


ବର୍ଁମାନ ପୁରୁଣା କଥାକୁ ଭୁଲି ଯାଇ ଜନାଥନ ଲକ୍ଷ୍ଯ ହାସଲରେ ଲାଗି 
ପଡ଼ିଲା। ତାର ବର୍ରମାନ କାମ ହେଲା ଅତ୍ତ୍ୟାସ ଆଉ ଅଭ୍ୟାସ । ଅଭ୍ୟାସ ସହିତ 
କ୍ରମେ ନିଜ ଅନୁଭବରୁ ଉଡ଼ାଣରେ ଛୋଟ ଛୋଟ ପରିବର୍ରନ କରି କୌଶଳକୁ ଅଧ୍ବକ 
ଦକ୍ଷ ଓ ତୀକ୍ଷ୍ୁ କରିପାରିଲା । ସେ କ୍ରମେ ନୂଆ ନୂଅ କୌଶଳ ଆୟର କରି ଉଡ଼ାଣରେ 
ଅନେକ ନିପୁଣତା ହାସଲ କରିପାରିଲା ଯାହା ମାତ୍ର ମାସ କେଇଟା ପୂର୍ବରୁ ସେ 
ଅସମ୍ଭବ ବୋଲି ମନେ କରୁଥଲା । କ୍ରମେ କ୍ରମେ ସେ ଅଧ୍ଵକ ଉଚ୍ଚତାକୁ ଉଠି ଅଧ୍ବକ 
ତୀବ୍ର ଗତିରେ ଉଡ଼ିବାର ଚେଷ୍ଟା କରୁଥଲା | ସେ ସବୁକୁ ଆୟତ୍ତ କରିବା ଅବସରରେ 
ଉଡ଼ାଣର ସୁକ୍ଷ୍ମ କୌଶଳଗୁଡ଼ିକ , ଗଣ୍ଡିଗୁଡ଼ିକ ତା ଆଗରେ ଖୋଲି ଯାଉଥଲା | 


ସେ ଯେତେବେଳେ ଅଭ୍ୟାସ କରି ଆପଣା ଧାର୍ଯ୍ୟ ଳକ୍ଷ୍ୟ ହାସଲ କରୁଥଲା 
ତା'ର ଉତ୍ସାହ ସେହି ଅନୁପାତରେ ବଢ଼ି ଯାଉଥଲା । ସେହି ଅନୁପାତରେ ତା'ର 
ନୈପୁଣ୍ୟ ବୃଦ୍ଧି ପାଉଥୂଲା। ଉଡ଼ାଣରେ ନୈପୁଣ୍ୟଯ ବ୍ଯତୀତ ତା'ର ଧ୍ଯାନ ଅନ୍ୟ 
କଢେଉଁଆଡ଼େ ନଥୁଲା। ମାତ୍ର ତା'ର ନିପୁଣତା, ଏ ସଫଳତାର ଗୋଟାଏ 
ବ୍ୟବହାରିକ ଦିଗ ମଧ୍ଯ ଦିନେ ସେ ଜାଣିପାରିଲା । ଯଦି ସେ ପାଣିକୁ ଢ଼େର ଉଚ୍ଚତାରୁ 
ତୀବ୍ର ବେଗରେ ଆସି ଝାମ୍ପ ମାରୁଛି ତେବେ ଅନ୍ତତଃ ପାଣିର ଦଶ ଫୁଟ ତଳେ 
ବୂଲୁଥୁବା ମାଛଟିକୁ ସେ ଅନାୟସରେ ଥଣ୍ଡରେ ଧରି ଉପରକୁ ଉଠି ଯାଇ ପାରୁଛି। 
ଦିନେ ଏତକ କରି ସାରିଲା ପରେ ମନକୁ ମନ ହସି ଚିନ୍ତା କଲା । ତେବେ ଏ ଉଡ଼ାଣ 
କେବଳ ମୋର ବିଳାସ ବା ପାଗଳାମି ନୁହଁ । ଜୀବିକା ପାଇଁ ମଧ୍ଯ ତା'ର ଉପଯୋଗ 
କରାଯାଇ ପାରିବ । ଏ ନୂତନ ଜ୍ଞାନ , କହିବା ବାହୁଲ୍ୟ , ତାକୁ ଅଧୁକ ଆମ୍‌ ବିଶ୍ଵାସ 
ଦେଲା | ଅନ୍ତତଃ ଦରକାର ପଡ଼ିଲେ ତା ଜାତି ଭାଇମାନଙ୍କୁ ତା ପାଗଳାମିର ଏଇ 
ଦରକାରି ଦିଗଟି ଦେଖାଇ ଦେଇ ପାରିବ ଯେ ଖଣ୍ଡି ଉଡ଼ା ଦେଇ ମାଛ ଟୁକୁରାଏ 
ନଖୁଣ୍ି ସିଧାସଳଖ ଉଡ଼ାଣ କୌଶଳରେ ଗଭୀର ପାଣିରୁ ମଧ୍ଯ ଖାଇବାଟା ନେଇ 
ଆସିବା ସମ୍ଭବ । 


ବର୍ଭମାନ ସେ ଆଉ ଗୋଟିଏ କୌଶଳ ହାସଲ କରିପାରିଲ।। ଦିନ ଯାକର 
ଅକ୍ଲାନ୍ତ ଅ୍୍ତ୍ୟାସ ପରେ ସେ ଭୂଇଁ ଉପରକୁ ଆସି ବିଶ୍ରାମ ନେବା ବଦଳରେ ନୀଳ 
ମେଘର ଭିଡ଼ ଭିତରେ ଭାସି ଭାସି ପହଁରି ବିଶ୍ରାମ ନେଇ ପାରିଲା। ଏପରିକି ନିଦ୍ରା 
ମଧ୍ଯ ଯାଇ ପାରିଲା । ଏତକ ଆୟତ୍ତ କଲା ପରେ ଭୂଇଁ ଉପରକୁ ଆସି ସେ ବିଶ୍ରାମ 
ନେବା ବା ନିଦ୍ରା ଯିବା ଆଉ ଆବଶ୍ୟକ ମନେକଲା ନାହିଁ । 

ଜ୍ରମେ ଅତ୍ତ୍ୟାସ କରି ସେ ଶୋଇଥୂବବା ଅବସ୍କାରେ ଭାସି ଭାସି ପ୍ରାୟ ଶହେ 
ମାଇଲ ଦୂରତ୍ନ ଆକାଶରେ ଅତିକ୍ରମ କରିପାରିଲା । ସେଥୁପାଇଁ ଯେଉଁ ମାନସିକ 
ଆଉ ଇନ୍ଦ୍ରିୟର ନିୟନ୍ତ୍ରଣ ଓ ଏକାଗ୍ରତା ଦରକାର ସେଥୁପାଇଁ ତାକୁ ଅନେକ ପରିଶ୍ରମ 
କରିବାକୁ ପଡ଼ିଲା, ମାତ୍ର ଏତକ ହାସଲ ପରେ ସେ ଗଡ଼ ଜିଣି ଯାଇଥ୍‌ବାର ଖୁସୀ 
ପାଇ ପାରିଲା। 


ଆଗରୁ କୁହୁଡ଼ି ଆସିଲେ ସିଗଲ୍‌ମାନେ ଉଡ଼ିବାକୁ ଡ଼ରୁଥୂଲେ। କାଳେ ନିଜ 
ନିଜ ଭିତରେ ଧକ୍ଵା ଲାଗିଯିବ । ଜନାଥନ ମଧ୍ଯ ସେମାନଙ୍କ ସହିତ ଥବା ବେଳେ କୁହୁଡ଼ି 
କାଟି ଉଡ଼ିବା ପାଇଁ ସାହସ କରି ପାରୁ ନଥୁଲା ମାତ୍ର ବର୍ଭମାନ ଘନ କୁହୁଡ଼ି ସତ୍ତେ 
ସେ ନିଜର ଇନ୍ଦ୍ରିୟକୁ ଅଧକ ଶାଣିତ କରି ବିନା ଦୁର୍ଘଟଣାରେ ଉଡ଼ି ପାରିଲା। 
ଦରକାର ହେଲେ କୁହୁଡ଼ି ଉପରକୁ ଉଡ଼ିଯାଇ ଖରା ପୁଆଁଇ ପାରିଲା । 


ଝଡ଼ ବର୍ଷୀ ଆଉ ପବନକୁ ଡ଼ରି ଅନ୍ୟ ଗଲ୍‌ ମାନେ ଜାକି ଜୁକି ହୋଇ ବସି 
ରହୁଥଲେ | ମାତ୍ର ଜନାଥନ ପବନ ସହିତ ତାଳ ଦେଇ ବଣ ଜଙ୍ଗଲ ଡ଼େଇଁ ସ୍କଳ 
ଭାଗର ଅନେକ ଭିତରକୁ ଯାଇ ପୋକଜୋକ ସଂଗ୍ରହ କରି ଅନାୟସରେ 
ଫେରିପାରିଲା। ଏ ସବୁ କେବଳ ଦୃଢ଼ ଇଚ୍ଛା ଶର୍ତି ଓ କ୍ରମାଗତ ଅଭ୍ୟାସ ଫଳରେ 
ହାସଲ କରିପାରିଲା। 


ସମଗ୍ର ଗଲ୍‌ ଜାତି ପାଇଁ ସେ ଯେଉଁ ସ୍ବପ୍ନ ଦେଖୁଥିଲା ତାହା ଅନେକ ଦିନରୁ 
ବୁରମାର ହୋଇଯାଇଛି । ଆଉ ଭଗ୍ନ ସ୍୍ରପ୍ଧର କ୍ଷତ ଆଜି ମଧ୍ଯ ତା ମନରେ ବେଳେ 
ବେଳେ ଯନ୍ତ୍ରଣା ଦେଉଛି । ମାତ୍ର ଅଭ୍ୟାସ ବଳରେ ସେ ନିଜେ ଏ ସବୁ ପ୍ରାପ୍ତ ହୋଇ 
ପାରିଲା। ହଁ ଏଥୁପାଇଁ ତାକୁ ଅନେକ ଦାମ୍‌ ଦେବାକୁ ହୋଇଛି | ଘର ଛାଡ଼ିଛି, ସମାଜ 
ଛାଡ଼ିଛି, ବାପା, ମା ସାଙଟ୍ଗସାଥୀଙ୍କୁ ଛାଡ଼ି ଦେଶାତ୍ତାରୀ ହେବାକୁ ବାଧ୍ଯ ହୋଇଛି। 
ମାତ୍ର ଏହା ବ୍ୟତୀତ ତା'ର ଉପାୟ ବା କଣ ଥୂଲା। 


ଆଉ ଗୋଟିଏ ଅତ୍ଯନ୍ତ ମୂଲ୍ୟବାନ ସତ୍ୟ ଜନାଥନ ଆବିଷ୍କାର କଲା। 
ସିଗଲ୍ମାନେ ଏତେ ଅଛାୟୁ କାହିଁକି ? ଆଳସ୍ୟ, ନୂତନାହୀନ ଜୀବନକୁ ନେଇ 
ବିରଭ୍ତି ଆଉ କ୍ଲାନ୍ତି ତା ସହିତ ଭୟ, କ୍ରୋଧ , ଭର୍ଷୀ ହେଉଛି ଏହି ଅନ୍ଛାୟୁ ହେବାର 
କାରଣ । ଏ ସବୁରୁ ସେ ଆଜି ମୁକ୍ତ । ଏ ସବୁ ଦୂର୍ବଳତା ତା ଚିନ୍ତା ରାଜ୍ୟରୁ ଅପସରି 
ଯାଇଥୂବାରୁ ସେ ନିଜ ଭିତରେ ଏକ ଅପୂର୍ବ ସତୁରି ଅନୁଭବ କରୁଛି ଓ ଏକ ଆନନ୍ଦମୟ 
ନିରୋଗ , ଲମ୍ବା ଜୀବନ ଯେ ଜୀଇଁପାରିବ ସେ ଦୃଢ଼ ଧାରଣା ତା ମନରେ ଆସି 
ସାରିଛି। 

ନିଧଡ଼କ ସବୁ ଦିନ ବରଂ ସବୁ ରାତି ପରି ଜନାଥନ ଜହ୍ମ ଉଠିବା ପରେ ଉଚ୍ଚ 
ଆକାଶରେ ଆରାମରେ ଉଦୁଥଲା, ଭାସୁଥିଲା କହିଲେ ଅଧକ ପ୍ରଯୁଜ୍ୟ ହେବ । 
ଦିନଯାକର ଅକ୍ଲାନ୍ତ ପରିଶ୍ରମ ପରେ ଏ ସ୍ବୟଂ ଉତ୍ତାବିତ ବିଶ୍ରାମ ପ୍ରକ୍ରିୟା ତାକୁ ଅଧକ 
ଆରାମପ୍ରଦ ତଥା ପରଦିନ ପାଇଁ ଅଧ୍ବକ ସତେଜ କରିଦେବାରେ ସାହାଯ୍ୟ 
କରୁଥଲା । ସେଦିନ ସେହିପରି ଆରାମରେ ନୀଳ ଆକାଶରେ ଚନ୍ଦ୍ର କିରଣରେ ପରହଁରି 
ପହଁରି ଆରାମ କରୁଥୁବା ଅବସ୍କାରେ ସେ ଦେଖୁଲା ଯେ ତା'ର ଦୂଇପଟେ ଦୂଇଟି 
ଗଲ୍‌ ତା ଭାସିବା ସହ ସମତାଳରେ ଭାସୁଛତ୍ତି। ସେମାନଙ୍କୁ ଯେ ସେ ଏ ପର୍ଯ୍ୟନ୍ତ 
କିପରି ଦେଖ୍‌ ନାହିଁ, ସେଥୂରେ ସେ ବିସ୍ଥିତ ହେଲା। ଜନାଥନ ଲକ୍ଷ୍ୟ କରି ଦେଖୁଲା 
ଯେ ସାଥୀରେ ଉଭଦୁଥବା ଦୂଇ ଜଣ ତା'ରି ପରି ଗଲ୍‌ ପ୍ରଜାତିର ମାତ୍ର ସେମାନେ 
ଟିକିଏ ଅଲଗା ଲାଗୁଥୁଲେ । ଚନ୍ଦ୍ର କିରଣରେ ମନେ ହେଉଥଲା ସେମାନଙ୍କର ଶରୀର 
ଉପରେ ଛୋଟ ବଡ଼ ପର ନୁହେଁ, ରୂପାର ଗୋଟିଏ ଚାଦର ରହିଛି। ସେମାନଙ୍କ 
ଶରୀର ରୂପା ପରି ଚକ୍‌ ଚକ୍‌ କରୁଥଲା । ସେ ଦୂଇ ଜଣଙ୍କର ଆଉ ଏକ ବିଶେଷତ୍ସ 
ହେଲା, ସେମାନଙ୍କ ଶରୀରରୁ ଏକ ପ୍ରକାର ଉତ୍ଵଳତା ବାହାରୁଥୂଲା ଯାହା ଆଖ୍‌କୁ 
ଟାଣି ନେଉଥୁଲା। ବାରମ୍ବାର ଦେଖ୍ଵବାକୁ ଇଚ୍ଛା ହେଉଥଲା ଏବଂ ଦେଖୁବାରେ 
ଅନେକ ଖୁସି ଓ ଆନନ୍ଦ ମଧ୍ଯ ଲାଗୁଥୁଲା। 


ସେ ଯାହା ହେଉ ଆପଣାର ବିସୁୟ, ଆନନ୍ଦ, ଖୁସୀ ସବୁ କିଛିକୁ ନିଜ 
ଭିତରେ ରଖ ସେ ସେମାନଙ୍କ ଉଡ଼ିବ। କୌଶଳକୁ ଲକ୍ଷ୍ୟ କଲା ଏବଂ ଦେଖୁଲା ଯେ 
ସେମାନଙ୍କର ଉଡ଼ିବା କୌଶଳ ଅତ୍ୟନ୍ତ ଚମକ୍କାର ! ଅତ୍ୟନ୍ତ ସାବଲୀଳ ! 


ସେ ଯେପରି ତା'ର ଲମ୍ବା ଡ଼େଣାର ଅଗ ଭାଗରୁ ମାତ୍ର କେତେ ଇଞ୍ଚ ଖୋଲି 
ତାକୁଇ ଚାଳନା କରି ଅନେକ ଉଚ୍ଚରେ ଉଦୁଛି ସେମାନେ ସେଇଆ ହିଁ କରୁଛନ୍ତି , ମାତ୍ର 
ଜନାଥନର ମନେ ହେଲା, ସେମାନଙ୍କର ପରିଚାଳନାରେ ଯେଉଁ ନୈପୁଣ୍ୟ ଯେଉଁ 
ଅନାୟସ ଦକ୍ଷତା ତାହା ସେ ଏ ପର୍ଯ୍ୟନ୍ତ ପାଇ ପାରି ନାହିଁ। ତାଙ୍କ କୌଶଳରୁ ତାକୁ 
ଅନେକ କିଛି ଶିଖ୍ବବାର ଅଛି, ସେ ବୁଝି ପାରିଲା । ତଥାପି ମଦ୍ଯ ନିଜକୁ ସ୍ଥିର ରଖୁ 
ଜନାଥନ ନିଜର ଉଡ଼ାଣରେ କେତୋଟି କସରତ ଆରମ୍ଭ କରିଦେଲା। ଲହଡ଼ି 
ଭାର୍ଗିବା , ଭଉଁରି ଖାଇବା , ଓଲଟ ଉଡ଼ିବ! , ଯାହା କିଛି ସେ ନିଜେ ନିଜେ ଆୟର 
କରିଥୂଲା ସେ ସବୁକୁ ଗୋଟାକ ପରେ ଗୋଟାଏ ଦେଖାଇବାକୁ ଲାଗିଲା । ତା'ର 
ଉଦ୍ଦେଶ୍ୟ ସେମାନଙ୍କର କୌଶଳକୁ ଲକ୍ଷ୍ୟ କରିବା। ସେ ସାଥୀ ଦୂଇ ଜଣ ସତେ 
ଯେପରି ଜନାଥନର ମନ ପଢି ପାରୁଛତ୍ତି, ସେହିପରି ସମତାଳରେ ସେମାନେ ମଧ୍ଯ 

ଏ ସବୁ କସରତ କୌଶଳ ପ୍ରଦର୍ଶନ କରିବା ସହିତ ଉଡ଼ି ଚାଲିଥାଆତ୍ତି। ମାତ୍ର 
ଜନାଥନ ଲକ୍ଷ୍ୟ କଲା ଯେ ସେମାନଙ୍କର କୌଶଳ ସେମାନଙ୍କର ଭଙ୍ଗୀ ତାକୁ ଅଧୂକ 
ସ୍ବାଭାବିକ, ବିଚକ୍ଷଣ ମନେ ହେଲା। ଶେଷରେ ଜନାଥନ ସିଧାସଳଖ ଉପରମୁହୀ 
ଆକାଶରେ ତୀବ୍ର ଗତିରେ ଉଠିବାକୁ ଲାଗିଲା ଏବଂ ଲକ୍ଷ୍ୟ କଲା ଯେ ସାଥୀ ଦୁଇଜଣ 
ମଧ୍ଯ ଠିକ୍‌ ସେଇଆ ସମତାଳରେ କରୁଛଚ୍ତି। ମନେ ହେବ ସତେ ଯେପରି ଜନାଥନ 
ତିନି ଭାଗ ହୋଇ ଉଡୁଛି । ଜନାଥନ ମନେକଲା ଯେ ସେମାନଙ୍କୁ ପରୀକ୍ଷା କରୁଛି 
ବୋଲି ସେମାନେ ଜାଣିପାରି ଟିକିଏ ଟିକିଏ ମୁଚୁକି ହସା ଦେଲେଣି। ବରଁମାନ ତା'ର 
ବିସ୍ତିତ ହେବାର କଥା । ପୂର୍ବର ଧୀର ଭାସମାନ ଅବସ୍କାକୁ ଆସି ସେମାନଙ୍କୁ ଲକ୍ଷ୍ୟ 
କରି ଜନାଥନ ସେମାନଙ୍କର ପରିଚୟ ଜାଣିବାକୁ ଚାହିଁଲା । କେଉଁଠୁ ସେମାନେ ଆସି 
କାହିଁକି ତା ସହ ଉଦଛନ୍ତି ତାହା ଜାଣିବାକୁ ଚାହିଁଲା । ସେମାନେ ଏ ଚମକ୍କାର ଉଡ଼ାଣ 
ନିପୁଣତା କେଉଁ ଗୁରୁଙ୍କଠାରୁ ଶିକ୍ଷା ପାଇଛନ୍ତି ତାହା ତାଙ୍କୁ ପ୍ରଶ୍ନ କଲା | 


“ କୁନାଥନ ଆମେ ତୋରି ପରି ଦୂଇଟି ଗଲ୍‌ । ତୋରି ଜାତିଭାଇ। ତୋତେ 
ଘରକୁ ବାଟ କଢ଼ାଇ ନେବାକୁ ଆମେ ଆସିଛୁ ।” ସେମାନଙ୍କ କଥାରେ ବିସ୍ପିତ ହେଲେ 
ମଧ୍ଯ ସେମାନେ ଯେ ମିଛ କହୁଛର୍ତି ବା ମିଛ କହି ପାରନ୍ତି ଏପରି ସନ୍ଦେହ ଜନାଥନ 
ମନରେ ଉଦୟ ହେଲା ନାହିଁ। 


ସେମାନଙ୍କ କଥା ଶୁଣି ଜନାଥନ ମନ ଅଭିମାନରେ ଭାରି ହୋଇ ପଡ଼ିଲା । 
“ ମୋର ଭାଇ ବନ୍ଧୁ କୋଉଠୁ ଆସିବେ ? ମୁଁ ତ ଗୋଠ ଛଡ଼ା । ମୋତେ ତ ଜାତିରୁ 
ବାସନ୍ଦ କରାଯାଇଛି । ନା ମୋର କେହି ଭାଇ, ବନ୍ଧୁ ଅଛନ୍ତି ନା ମୋର ସାଇଭାଇ, 
ବାପା, ମା ଅଛଚି ? ମୁଁ ପତିତ ସିଗଲ୍‌ ଟିଏ ମାତ୍ର।”” ଏତକ ଅନେକ ବିଷାଦର ସହ 
ସେମାନଙ୍କୁ କହିଲା । 


“ ନା ଜନାଥନ ତୋର ଘର ଅଛି। ଆମେ ସେଇଠୁ ଆସିଛୁ ।” ଚାରିପଟକୁ 
ଅନାଇ ଜନାଥନ ଦେଖ୍ବଲା ଯେ ତଳର ପୃଥୁବୀ କାହିଁ କେତେବେଳୁ ଦୃଷ୍ଟି ଆଡଢ଼ୁଆଳକୁ 
ଚାଲି ଗଲାଣି। ସେମାନେ ବରଁମାନ ଏଭେରେଷ୍ଟ ଶୃଙ୍ଗର ଉଚ୍ଚତାକୁ ତଳେ ଛାଡ଼ି 
ଦେଇ ଆହୁରି ଉପରକୁ ଉଠିଲେଣି। ତା'ର ଏ ଶରୀର ଓ ଆୟତ କୌଶଳ ତାକୁ ଆଉ 
ଅଧ୍ବଵକ ଉଚ୍ଚତାକୁ ନେଇ ପାରିବ ଏ ନେଇ ହଠାତ୍‌ ଜନାଥନ ମନରେ ନିଜର ସାମର୍ଥ୍ୟ 
ଉପରେ ସନ୍ଦେହ ଆସିଲା । 


ସାଥୀ ଦୂଇଜଣ ତା”ର ମନ ପଢ଼ି ପାରିବା ପରି କହିଲେ, “ତୁ ପାରିବୁ, 


ଜନାଥନ ଡୁ ପାରିବୁ, ଠିକ୍‌ ପାରିବୁ । ନିଜେ ନିଳର ଗୁରୁ ହୋଇ ଯାହା ଶିଖୁବା କଥା 
i ୫୨ 

ସେ ସବୁ ତୁ ଆୟତ୍ତ କରି ସାରିଲୁଣି । ଏଠାରେ ଆଉ ତୋର ଶିଖୁବା ପରି କିଛି ନାହିଁ 
ବରଁମାନ ତୋ ପାଇଁ ଅଧ୍ବକ ବିଚକ୍ଷଣ କୌଶଳ ଶିଖୁବାର ବେଳ ଆସିଛି। ସେଥୂ ପାଇଁ 
ତୋର ଉପଯୁକ୍ତ ଗୁରୁ ଦରକାର , ଉପଯୁକ୍ତ ପରିବେଶ ଦରକାର । ଆମେ ସେଥୁପାଇଁ 
ଆସିଛୁ ତୋତେ ନେବାକୁ ।” 


ହଠାତ୍‌ ଜନାଥନ ମନରେ ବିଜୁଳୀ ଖେଳିଗଲା। କାହିଁକି ସେ ଆହୁରି 
ଉପରକୁ ଯାଇ ପାରିବ ନାହିଁ ? କାହିଁକି ଅଧକ ନିପୁଣତା ହାସଲ କରିପାରିବ ନାହିଁ ? 
ଏ ପ୍ରଶ୍ନ ସେ ନିଜକୁ ନିଜେ କଲା ଓ ତା'ର ଉତ୍ତର ମଧ୍ଯ ତା ମନ ଭିତରୁ ହିଁ ଆସିଲା। 
ଯଦି ମୁଁ ବିନା ଗୁରୁରେ ଏତେ ବାଟ ଆସି ପାରିଲି, ତେବେ ଉପଯୁକ୍ତ କ୍ଷେତ୍ର, ଗୁରୁ 
ଆଉ ଶିକ୍ଷା ପାଇଲେ ଆହୁରି ଆହୁରି ଉପରକୁ ଯାଇ ପାରିବି ନାହିଁ କାହିଁକି ? ସେ 
ନିଷ୍ପତ୍ତି କରି ପକାଇଲା ହଁ ସେ ସେମାନଙ୍କ ସହ ଯିବ । ଅଧ୍ବକ ସାଧନା କରିବ। 
ଆଉଥରେ ଘନ ନୀଳ ଆକାଶକୁ ଆଖୁ ପୁରାଇ ଦେଖୁ ନେଲା। ଆଉ ସେମାନଙ୍କୁ 
କହିଲା, “ହଁ ଭାଇ ମୁଁ ପ୍ରସ୍ତୁଟ ମୋତେ ବାଟ କଢ଼ାଇ ନେଇ ଚାଲ।” ସେହି 
ଦେବଦୂତ ସିଗଲ୍‌ମାନଙ୍କ ଗହଣରେ ଜନାଥନ ଘନନୀଳ ଆକାଶର ଅନ୍ଧାକର 
ଭିତରେ ମିଳାଇଗଲା। 

ଅନେକ ସମୟ ଉଡ଼ିବା ପରେ ସେ ଯେତେବେଳେ ତା ଚାରିପଟକୁ ନଜର ପଢାଇ 
ଦେଖୁଲା ସେ ଘନ ନୀଳ ଅନ୍ଧକାର ଆଉ ନାହିଁ। ମେଘ ଅନେକ ତଳେ ରହିଯାଇଛି । 
ସେ ଅନ୍ୟ ଦୁଇ ସାଥୀଙ୍କ ସହ ମେଘମାଳାର ଅନେକ ଉପରେ ଉଦୁଛି। ଆଉ ମଧ୍ଯ 
ଦେଖ୍ଲଲା ତା ନିଜ ଶରୀରଟି ସାଥୀ ଦୂଇଜଣଙ୍କ ଶରୀର ପରି ଉତ୍କଳ ରୂପା ରଙ୍ଗ ହୋଇ 
ଯାଇଛି। 


ସେ ଯେ ଅନ୍ୟ ଏକ ପୃଥ୍ଵବୀରେ ପହଞ୍ଚଛି ଏବଂ ଏ ପୃଥିବୀ ତାର ପୂର୍ବ 
ପରିଚିତ ସଂସାର ଠାରୁ ପୃଥକ ତାହା କେହି ତାକୁ ନକହିଲେ ମଧ୍ଯ ସେ ବୂଝିପାରିଲା ! 
ହୁଏତ ଏହାର ନାମ ସ୍ଵର୍ଗ। ଏପରି ଏକ ଧାରଣା ସ୍ଵତଃ ତା ମନକୁ ଆସିଲା । ଏହି 
ଉଚ୍ଚତା ପ୍ରାପ୍ତି ସହିତ ତାର ମାନସିକ ଓ ଶାରୀରିକ ସ୍ତରରେ ଅନେକ ପରିବରନ ସେ 
ନିଜେ ଲକ୍ଷ୍ୟ କରି ପାରିଲ।। ତାର ଶରୀର ତ ରୂପା ପରି ଉକ୍ସ୍ଳ କିରଣ ବିହ୍ଲୁରିତ 
କରିବା ପରି ଦିଶୁଥିଲା । ତା ସହିତ ତାର ଶନ୍ତି ସାମର୍ଥ୍ୟ ମଧ୍ଯ ଅନେକ ବଢ଼ିଯିବା ପରି 
ଚାକୁ ବୋଧ ହେଲା। ଯେଉଁ କ୍ଷଣରୁ ସେ ଏହି ସ୍ତରରେ, ଏହି ନୂତନ ପୃଥିବୀରେ ଆସି 
ପହଞ୍ଚଛି ସେହି ସମୟରୁ ତା ମନରେ ଆଗରୁ ଥବା ଦୃନ୍ଦ୍‌, ଆଶଙ୍କା ଆଉ ଉତ୍ତେଜନା, 
ବିଷାଦସବୁ କିଛି ପୋଛି ହୋଇଯାଇଛି। 


ଅଭୁତ ଶାନ୍ତି , ସ୍ଥିରତା ଓ ଉତ୍ତେଜନାହୀନ ଆଗ୍ରହର ଅନୁଭବ ନେଇ ସେ 
ଉଦୁଥଲା। ମାନସିକ ପରିବର୍ଭନ ସହିତ ତାର ଉଡ଼ାଣ କୌଶଳ, ଦକ୍ଷତା, 
ବିଚକ୍ଷଣତାରେ ଅଭୁତ ଉନ୍ନତି ଅନାୟସରେ ହୋଇ ଯାଇଥୂବବାର ସେ ଅନୁଭବ 
କଲା | ମନେହେଲା , ଏସବୁ ଦକ୍ଷତା , ବିଚକ୍ଷଣତା ଆଗରୁ ତା ଭିତରେ ଥୂଲା। ଛୋଟ 
ପିଲା ପାଠ ପାଶୋରିଯିବା ପରି ସେ ପାଶୋରି ଦେଇଥଲା। ହଠାତ୍‌ ଉପଯୁକ୍ତ 
ପରିବେଶରେ ସେସବୁ ଅନାୟସରେ ମନେପକାଇ ପାରିଛି। 


ଉଡ଼ାଣର ଗତି ମଧ୍ଯ ତାର ପୂର୍ବ ଗତି ଚୂଳନାରେ ଅନେକ ବେଶି ଥୂଲା। 
ଆଗର ଦେଢଶହ ଦୁଇଶହ ମାଇଲ ବେଗକୁ ଟପି ସେ ଯେ କେତେବେଳୁ ଘଣ୍ଟାକୁ 
ତିନିଶହ ମାଇଲରୁ ଉର୍ନ୍ବ ବେଗରେ ଉଦୂଛି ତା ସେ ଲକ୍ଷ୍ୟ କରି ନଥୂଲା। ସବୁଠାରୁ 
ବିସ୍ଟୟର କଥା ଯେ ଏ ତୀବ୍ର ଗତିରେ ଉଡ଼ି ପାରିବା ପାଇଁ ସେ ଢିଛି ନା କିଛି ପୂର୍ବ 
ପ୍ରସ୍ତୁତି ବା ଅତ୍ତ୍ୟାସ କରିନାହିଁ। ଆଗରୁ ଦେଢ଼ଶହ ମାଇଲ ଗତିରେ ଉଡ଼ିବା ବେଳେ 
ସେ ଅନେକ ସାଧନା , ଅଧ୍ଯବସାୟ ପରେ ସେହି ଗତି ପ୍ରାପ୍ତ ହେଉଥଲା ଓ ସେଥୁପାଇଁ 
ତାକୁ ଦିନ ଦିନ ଅଭ୍ୟାସ କରିବାକୁ ହେଉଥଲା । ଗତିରେ ଗୋଟିଏ ଗୋଟିଏ ପାହାଚ 
ଅତିକ୍ରମ କରିବାକୁ ତାକୁ ଅନେକ ଅନେକ ପରିଶ୍ରମ , ଅଭ୍ୟାସ ଓ ଶାରୀରିକ ଯନ୍ତ୍ରଣା 

ଉଠାଇବାକୁ ହେଉଥୂଲା। ଶାରୀରିକ ଯନ୍ତ୍ରଣା ଏଇଥ୍‌ ପାଇଁ ଯେ ଉଚ୍ଚ ଆକାଶରେ 
ତୀବ୍ର ଗତି ଉଡ଼ିବା ବେଳେ ବାୟୁସ୍ତର ସହ ଯେଉଁ ସ୍ବାଭାବିକ ସଂଘର୍ଷ ହେଉଥଲା, 
ତାହା ତାର ଡ଼େଣା, ପାଦ ଚଥା ସମଗ୍ର ଶରୀର ଉପରେ କିଛି ଯନ୍ତ୍ରଣାଦାୟକ ଚାପ 
ପକାଉଥଲା | 

ମାତ୍ର ବର୍ରମାନ ସମ୍ପର୍ଶ୍ ଅଲଗା । ସେ ଯେ ଏପରି ଅସମ୍ଭବନୀୟ ତୀବ୍ର ଗତି 
କେତେବେଳେ ହାସଲ କରିଛି ତାହା ସେ ନିଜେ ଜାଣି ପାରି ନାହିଁ। କାରଣ ଏ ତୀବ୍ର 
ଗତି ତାର ଶରୀର ଉପରେ ସାମାନ୍ୟତମ ଚାପ ଦେଇ ନାହିଁ। ତାକୁ ସାମାନ୍ୟ ଯନ୍ତ୍ରଣା 
ହୋଇନାହିଁ। ତାର ମନେ ହେଲା ସ୍୍ର୍ଗରେ , ଏ ନୂତନ ପୃଥିବୀରେ ବୋଧହୁଏ ଏ ସବୁ 
ସମ୍ଭବ ଓ ସ୍ବାଭାବିକ । ଠିକ୍‌ ଏତିକି ବେଳେ ତାର ସହଚର ଦୂଇଜଣ ତାକୁ ସୂଚାଇ 
ଦେଲେ, “ଜନାଥନ ଆମେ ଆମ ଗନ୍ତବ୍ୟ ସୂଳରେ ପହଁଚି ଯାଇଛେ।” 


ଜନାଥନ ବର୍ରମାନ ତା'ର ଭାବନା ରାଜ୍ୟରୁ ଫେରି ଆସିଲା। ତଳକୁ 
ଅନାଇ ଦେଖୁଲା ଯେ ତଳେ ମହାସାଗରର ଘନ ନୀଳ ଜଳ । କୂଳରେ ବଡ଼ ବଡ଼ ଶିଳା 
ଖଣ୍ଡ ମୁଣ୍ଡ ଟେଜିଛନ୍ତିୟ ମହାସାଗର ଭିତର ଯାଏଁ ମାଡ଼ି ଆସିଛନ୍ଥି। କ୍ରମାଗତ 
ସାଗରର ଲହରୀ ସେଠାରେ ମୁଣ୍ଡ ପିଟୁଛି। ହାତଗଣତା କେତୋଟି ସିଗଲ୍‌ ଶିଳାଖଣ୍ଡ 
ଉପରେ ବସି ଥୂବବାର ଦେଖା ଯାଉଛନ୍ତି 


ଉତ୍ତର ଦିଗନ୍ତରୁ ମଧ୍ଯ ମାତ୍ର କେତୋଟି ସିଗଲ୍‌ ସେଇ ଆଡ଼କୁ ଉଡି 
ଆସୁଥବାର ସେ ଦେଖ୍‌ ପାରିଲା। ଜନାଥନ ଆଶ୍ଚର୍ଯ୍ୟ ହେଲା : ସେ ଦେଖୁ ଆସିଥୂବା 
ହଜାର ହଜାର ସିଗଲ୍‌ ଗଲେ କୁଆଡ଼େ ? ତଳକୁ ମାହାସାଗର ତୀରକୁ ଓହ୍ଲାଇବା 
ସହିତ ସେ ଛାଡ଼ି ଆସିଥୂବା ଗଲ୍ମାନଙ୍କୁ ନଦେଖ୍‌ କିଛିଟା ଚିନ୍ତିତ ହେଲା। ଆଶ୍ଚର୍ଯ୍ୟର 
କଥା ବରମାନ ପର୍ଯ୍ୟନ୍ତ ସେ ଏତେ ଲମ୍ବା ଉଡ଼ାଣ ସମୟରେ କ୍ଲାତ୍ି ଅନୁଭବ କରି 
ନଥୁଲା । ଏବେ ସମୁଦ୍ରକୂଳକୁ ଆସି ସେ ତା'ର ବିଶ୍ରାମ ଦରକାର ବୋଲି ଅନୁଭବ 
କଲା । ସ୍ବର୍ଗକୁ ସମ ସ୍ତେ ତ ଆସି ପାରନ୍ତି ନାହିଁ। ମାତ୍ର କେତେ ଜଣ ଆସିବାରେ ସଫଳ 
ହୁଅନ୍ତି। ହୁଏତ ଏ ଗଣି ହେଉଥରବା ମାତ୍ର କେତୋଟି ଗଲ୍‌ ଏଠାରେ ଅଛନ୍ତି ସେହି 
କାରଣରୁ । ସେ ଚିନ୍ତା କଲା ଯଦି ମୁଁ ସ୍ବର୍ଗ ରାଜ୍ୟରେ ପହଞ୍ଚଛି ତେବେ ମେତେ କ୍ଲାନ୍ତି, 
ଭୋକ, ଶୋଷର ଅନୁଭବ ଆସୁଛି କିପରି ? ସ୍ବର୍ଗରେ ଏ ସବୁ ନଥାଏ । ସମସ୍ତେ 
ଅମୃତ ଖାଇ ଅମର ହୋଇଥାଆନ୍ତି ବୋଲି ସେ ଶୁଣି ଆସିଛି । ଏ ପ୍ରଶ୍ନ ସେ ନିଜକୁ 
ପଚାରିଲା । 

କିଏ ତାକୁ ଏପରି ଧାରଣ! ଦେଇଛି, ସେ ସଠିକ୍‌ ମନେ ପକାଇ ପାରିଲା 

ନାହିଁ। ପ୍ରକୃତରେ ସେ କ୍ଲାନ୍ତ କି ନୁହେଁ ସଠିକ୍‌ ଅନୁଭବ ତାର ଆସୁ ନଥାଏ । 
ବୋଧହୁଏ ଗୁଡାଏ ସମୟ ଉଡ଼ିଥୁବାରୁ ଚାକୁ ସେହିପରି ମନେ ହୋଇ ପାରୁ ଥାଏ। 
ପୁରୁଣା ଜୀବନର ପ୍ରତିଫଳନରୁ ଯେ ଏପରି ହେଉଛି ସେ ଜାଣି ପାରୁ ନଥାଏ। 
ଯେତେ ମନେ ପକାଇଲେ ମଧ୍ଧ ତା'ର ପୂର୍ବକଥା , ଛାଡ଼ି ଆସିଥ୍ବା ଜୀବନର କଥା, 
ସେଠାକାର ରୀତିନୀତି କଥା କିଛି ସଠିକ୍‌ ମନେ ପଦ଼ୁ ନଥାଏ | ତାକୁ ପୁରୁଣା ଛବି ସବୁ 
ଝାପସା, କୁହୁଡ଼ିଆ ଦେଖା ଯାଉଥାଏ। 


ଦିଗନ୍ତରୁ ଉଡ଼ି ଆସି ପ୍ରାୟ ଡ଼ଜନେ ଗଲ୍‌ ତା ପାଖରେ ପହଁଚିଗଲେ। 
ସେମାନେ ପାଟି ଖୋଲି କିଛି ଭଚ୍ଚାରଣ ନକରିବ! ସତ୍ତ୍ବେ ସେ ଜାଣି ପାରିଲା ଯେ ଏ 
ନୂତନ ରାଜ୍ୟ, ନୂତନ ବିଧୂ ବ୍ୟବସ୍କାକୁ ସେମାନେ ତାକୁ ସ୍ବାଗତ କରୁଛଚ୍ତି। କିନ୍ତୁ 
ଗୋଟିଏ ଜିନିଷ ଚାକୁ ଆତଙ୍କିତ କଲା। ଆଜି ଦିନଟି ତା ଜୀବନର ଗୋଟିଏ 
ସ୍ଵରଣୀୟ ଦିନ ବୋଲି ସେ ବୁଝି ପାରିଲା। ମାତ୍ର ଆଜି ଦିନଟିର ଆରମ୍ଭ ଓ 
ସୂର୍ଯ୍ୟୋଦୟ ସେ ଦେଖୁଛି ବୋଲି ମନେପକାଇ ପାରିଲା ନାହିଁ। 


କୂଳରେ ଓହ୍ଲାଇବା ପାଇଁ ସେ ତାର ଅଭ୍ୟାସ କରିଥ୍ବା କୌଶଳ ଅନୁଯାୟୀ 
ବାଲି ଛୁଇଁବାର ମାତ୍ର କେତେଫୁଟ ପୂର୍ବରୁ ଡ଼େଣା ଝାଡ଼ିବା ବନ୍ଦ କରି ଅତ୍ଯନ୍ତ 
ଦକ୍ଷତାର ସହ ସିଧାସଳଖ ଭୂଇଁ ଉପରେ ପାଦଦେଲା। ତାକୁ ସାଥୂରେ ଆଣିଥୂବା 
ଗଲ୍‌ ଦୂଇଜଣ ସେହି ଏକାକ୍ଷଣରେ ବାଲି ଉପରେ ଓଡ୍ଲାଇଲେ ମାତ୍ର ଜନାଥନ ଲକ୍ଷ୍ୟ 
କଲା ସେମାନଙ୍କର ଅବତରଣ ଅଧ୍ବକ ସାବଇୀଳ, ଅଧକ ଅନାୟସ ଆଉ 
ସ୍ବାଭାବିକ । ସେମାନଙ୍କ ଡ଼େଣା ଦୁଇଟି ବନ୍ଦ ହେବା ଆଉ ଭୂଇଁ ଉପରେ ପାଦଦେବା 
ଏକହିଁ କ୍ଷଣରେ ଘଟିଲା। ଆଉ ଜନାଥନକୁ ଲାଗିଲା ସତେ ଯେପରି ଏ କାମଟି 
କୌଣସି ଜୀବନ୍ତ ପକ୍ଷୀର ନୁହେଁ । ଗୋଟିଏ ଯନ୍ତ୍ର । ସ୍ବୟଂଚାଳିତ ଯନ୍ତ୍ର। ଏ ଚମକ୍ାର 
ନିପୁଣଚା ଜନାଥନକୁ ପ୍ରଭାବିତ କଲା । ସେ ଏହାକୁ ଅଭ୍ୟାସ କରିବ ବୋଲି ମନସ୍ମିର 
କଲା ମାତ୍ର ବର୍ରମାନ ଭୂଇଁରେ ପାଦଦେବା ପରେ ତା ଆଖବକୁ ନିଦର ପାହାଡ଼ ମାଡ଼ି 
ବସିବା ପରି ମନେହେଲା।। ସେଇଠାରେ ଠିଆ ଠିଆରେ କେତେବେଳେ 
ଶୋଇଯାଇଛି ସେ ଜାଣିପାରିଲା ନାହିଁ। 


ବରଁମାନ ତାର ବିଦ୍ୟାଭ୍୍ୟାସ ଆରମ୍ଭ ହେଲା । କ୍ରମେ ସେ ଜାଣି ପାରିଲା 
ଯେ ଏ ପର୍ଯ୍ୟନ୍ତ ସେ ଅନେକ ପରିଶ୍ରମ ଓ ଅଭ୍ୟାସ କରି ଯାହା ସବୁ ଶିଖୂଛି, ତା 
ତୁଳନାରେ ଆହୁରି ଅନେକ କିଛି ଶିଖମବା ପାଇଁ ରହିଛି। ସେ ପ୍ରାଥମିକ ସ୍ତରର କଳ 
କୌଶଳ , ବିଦ୍ୟା କେବଳ ଆୟତ କରିଛି । 
୫୯ 


Digitized by srujanika@gmail.com 


ଚା ସହିତ ଅନ୍ୟ ଗଲ୍ମାନେ ମଧ୍ଯ ଅଭ୍ୟାସ କରୁଥୂଲେ | ଗହଳି ତ ନଥୁଲା। 
ମାତ୍ର ପ୍ରତ୍ୟେକ ଆପଣା ଆପଣାର ସାଧନା ନେଇ ଦିନସାରା ବ୍ୟସ୍ତ ରହୁଥିଲେ। 
ଗୋଟିଏ ଆଚନମ୍ଭିତ ଘଟଣା ଯେ ପାଟି ନଖୋଲି ମଧ୍ଯ ସେ ଅନ୍ୟ ଗଲ୍ମାନଙ୍କ କଥା 
ବୁଝି ପାରୁଥଲା। ସେମାନେ ମଧ୍ଯ ତା କଥା ବୁଝି ପାରୁଥୁଲେ। ଅନ୍ୟ ଭାବରେ 
କହିଲେ , ସେମାନେ ପରସ୍ତରର ମନ ଭିତରର ଚିନ୍ତା ଭାବନାକୁ ପଡ଼ି ପାରୁଥୁଲେ। 
ଭାଷା ମାଧ୍ୟମରେ ଭାବ ପ୍ରକାଶ ପ୍ରକ୍ରିୟାର ଅନେକ ଆଗକୁ ସେମାନେ ଆସି 
ଯାଇଥୂଲେ। 


ତାର ସାଧନା ପାଇଁ ତା ପାଖରେ ଠିଆ ହୋଇ ସ୍କୁଲ ପିଲାଙ୍କୁ ପାଠ ପଢ଼ାଇବା 
ପରି କେହି ବୁଝାଉ ନଥିଲେ କି ପଢ଼ାଉ ନଥିଲେ । ପରକୁ ପର ସାଧନା ପାଇଁ ଲକ୍ଷ୍ୟ ଓ 
ପ୍ରକ୍ରିୟା ତାକୁ ଜଣା ପଡ଼ି ଯାଉଥଲା | ଜଣେ ଦୁଇଜଣ ବରିଷ୍ଠ ତ ଉପସ୍ଥିତ ରହୁଥୁୂଲେ। 
ମାତ୍ର ସେମାନଙ୍କ ନିର୍ଦ୍ଦେଶ ମଧ୍ଯ ଠିକ୍‌ ସମୟରେ ତାକୁ ଜଣା ପଡ଼ି ଯାଉଥୁୂଲା । ଯଦିଓ 
ସେମାନେ କେହି ପାଟି ଖୋଲି କିଛି ନିର୍ଦେଶ ଦେଉ ନଥୂଲେ। ତାର ଶିଖୁ୍‌ବାର ଆଉ 
ସାଧନାର ପ୍ରଣାଳୀ ପ୍ରାୟ ଅନ୍ୟମାନଙ୍କ ପ୍ରଣାଳୀ ପରି ଥୁଲା । ସେଇ ଏକ ଲକ୍ଷ୍ୟ ନେଇ 
ସମସ୍ତେ ସାଧନା କରୁଥୁଲେ। ଜନାଥନ ସେମାନଙ୍କ ଦଳରେ ନୃତନ ଆଗନ୍ତୁକ 
ହୋଇଥଲେ ମଧ୍ଯ ତାର ସେଇ ଏକଇ ଲକ୍ଷ୍ୟ । ଉଡ଼ାଣର ଉତ୍କର୍ଷତା । ଅନନ୍ତ ଆକାଶର 


ସୀମା ସରହଦ ଡ଼େଇଁ ପାରିବା ଓ ବୁଝି ପାରିବା ପରି ଜ୍ଞାନ ଓ ସାମର୍ଥ୍ୟ | 


ଏହା ଯେ ଅସମ୍ଭବ ନୁହେଁ ତାହା ସେମାନେ ସମସ୍ତେ ବୁଝି ପାରୁଥିଲେ , ଆଉ 
ସେଥପାଇଁ, ସେହି ନିପୁଣତାର ଶୀର୍ଷରେ ପହଞ୍ଚବା ପାଇଁ ସାଧନା ଅବ୍ଯାହଚ 
ରଖୁଥୂଲେ। ଜନାଥନ ନିଜେ ମଧ୍ଯ ଦିଗନ୍ତକୁ ଅନାଇ ଆଶ୍ଚର୍ଯ୍ୟ ହେଉଥୁଲା। 
କେତେପ୍ରକାର ବିଦ୍ୟା ଜାଣିବାକୁ ଅଛି। ଅନନ୍ତ ଆକାଶର ଭେଦ ବୁଝିବାକୁ ଅନେକ 
ଜଟିଳ ସାଧନା ଆୟର କରିବାକୁ ଅଛି। ସେ ଏ ପର୍ଯ୍ୟନ୍ତ କୃପ ମଣ୍ଡୁକଟିଏ 
ହୋଇଥଲା । ଆପଣା ପ୍ରଚେଷ୍ଟା ବଳରେ ଯାହା ବି ଆୟତ୍ତ କରିଥୁଲା, ଦେଖୁବାକୁ 
ଗଲେ ସମୁଦ୍ର କୂଳର ଗଦା ଗଦା ବାଲି ସ୍ତୁପରୁ କଣିକାଏ ମାତ୍ର। ଏ ସବୁ ବୁଝି ତାକୁ 
ଭତଲ ଲାଗିଲା ନାହିଁ । ସେ ସାହାସ ହରାଇଲା ନାହିଁ। ବରଂ ତାର ଉତ୍ସାହ ଅନେକ ଗୁଣ 
ବଡ଼ିଯାଇଥୁବାର ସେ ନିଜେ ବୁଝି ପାରୁଥୁଲା | ଦିନ ପରେ ଦିନ ସାଧନାରେ ମନ ପ୍ରାଣ 
ଢ଼ାଳି ଦେଇଥୂଲା। ଗୋଟିଏ ପରେ ଗୋଟିଏ ପାହାଚ ଅତିକ୍ରମ କରି ସେ ଉତ୍କର୍ଷତା 
ଆଡ଼କୁ ଆଗେଇ ଚାଲିଥୂଲା | | 


ଅନେକ ଦିନ ପର୍ଯ୍ୟନ୍ତ ଜନାଥନ ଏ ଯେଉଁ ଏକାଗ୍ର ତପସ୍ୟାରେ ବୁଡ଼ି 

ରହିଥୂଲା , ସେଥୂରେ ସେ ଖାଇବା ପିଇବା ମଧ୍ଯ କରିବାକୁ ଭୁଲି ଯାଇଥୁଲା । ଏପରି 
ସ୍କୁଳେ ଛାଡ଼ି ଆସିଥୂବା ସଂସାର, କୁଟୁନ୍ଭ, ଜାତି ଭାଇ , ବାପାମାଙ୍କ କଥା ତାର ମନେ 
ନପଡ଼ିବା ସ୍ବାଭାବିକ୍‌ । ଯେଉଁଦିନ ସେମାନେ ସିଧାସଳଖ ତାକୁ ଜଣାଇ ଦେଲେ ଯେ 
ଗଲ୍‌ମାନଙ୍କ ପାଇଁ ଉଡ଼ାଣ ଶେଷଜକଥା ନୁହେଁ, ଏହା କେବଳ ପେଟ ପୁରାଇବା ପାଇଁ 
ଖାଦ୍ୟ ଟୁକୁରାଏ ଯୋଗାଡ଼ କରିବା ପାଇଁ ଗୋଟାଏ ମାଧ୍ଯମ । ଯଦି ଦାନା ଦିଓଟି 
ସହଜରେ ମିଳିଯାଏ ତେବେ ଉଡ଼ାଣର ଆବଶ୍ୟକତା ହୁଏତ ଗଲ୍‌ମାନେ ଭୁଲିଯିବେ । 
ସେହିଦିନଠାରୁ ସେ ଜାଣିଗଲା ଯେ ତା ରାସ୍ତା ଅଲଗା | ସେମାନଙ୍କ ସହ ମିଳିମିଶି , 
ତାଙ୍କ ସହିତ ଚଳିବା ତା ପକ୍ଷରେ ସମ୍ଭବ ନୁହେଁ। ଆଜି ଯାଏଁ ଥରେ ହେଲେ 
ସେମାନଙ୍କ କଥା ଚା ମନ ଭିତରକୁ ଆସି ନଥୂଲା | 


ଆଜି ଯେତେବେଳେ ପ୍ରଥମ ପ୍ରହରର ଜଟିଳ ଅଭ୍ୟାସ ପରେ ବରିଷ୍ଠଣଙ୍କ ସହ 
ଶିଳାଖଣ୍ଡ ଉପରେ ବିଶ୍ରାମ ନେଉଥିଲା ସେତେବେଳେ କେଜାଣି କାହିଁକି ସେଇ 
ପୁରୁଣା ଜୀବନର କଥା ତା ମନ ଭିତରକୁ ଧସେଇ ପଶି ଆସିଲା। 


ସଲିଭାନ, ଆଜି କାହିଁକି ମୋର ପୁରୁଣା ଜୀବନ କଥା ମନକୁ ଆସୁଛି। 
ସାଙ୍ଗସାଥୀ , ସାଇପଡ଼ିଶା ଆଉ ବାପାମାଙ୍କ କଥା ଆଉ ସେଇ ପରିଚିତ ସମୁଦ୍ରକୂଳ 
କଥା ମନେ ପଡ଼ୁଛି । ସେଠାରେ ଯେଉଁ ହଜାର ହଜାର ଗଲ୍‌ ଥୂଲେ ସକାଳ ହେଲେ 
ପରସ୍ପର ମଧ୍ଯରେ ପ୍ରତିଯୋଗୀତା ଟଣଓଟରା ଲାଗି ଯାଉଥୂଲା ! ସେମାନେ ଗଲେ 
କୁଆଡ଼େ ? ସେ ଯେ ପାଟି ଖୋଲି ଏ ପ୍ରଶ୍ନ ସଲିଭାନକୁ ପଚାରିଲା ତା ନୁହେଁ 
ସେମାନଙ୍କର ଭାବ ବିନିମୟର ବାଟ ବଦଳି ଯାଇଥୂଲା । ସେମାନେ ପ୍ରକୃତରେ 
ନିଜର ଚିନ୍ତା ଭାବନାକୁ ଅନ୍ଯ ଜଣକ ପାଖକୁ ପ୍ରେରଣ କରି ପାରୁଥୁଲେ। ସେ 
ପାଖରେ ଥାଉ ବା ଯୋଜନ ଦୂରରେ ଥାଉ ତତ୍କ୍ଷଣାତ୍‌ ବାର୍ତାଟି ପାଇ ଯାଉଥୁଲା । ଏ 
ପ୍ରକାର ବିନିମୟ ଆଉ ଆଳାପରେ ଜନାଥନ ବରଁମାନ ଅଭ୍ୟସ୍ତ ହୋଇ ଯାଇଥଲା! 
ପାଟିକରି କାନଫଟା ଚିଜାର କରି ଭାଷା! ବ୍ୟବହାର କରିବା ତାର ଆଉ ସରଣ 
ନଥୂଲା। 


ସଲିଭାନ ତାର ପ୍ରଶ୍ବଵର ଉତ୍ତର ଫେରାଇଲା ମାତ୍ର କେତୋଟି କ୍ଷଣର ବିରତି 

ପରେ । ଜନାଥନର ଏ ପ୍ରଶ୍ବ ସଲିଭାନକୁ କିଛିଟା ଚିନ୍ତାରେ ପକାଇଲା। ସେ 

ଯାହାହେଉ ଉତ୍ତର ରେ ସେ କହିଲା, “ ହଁ, ହଜାର ହଜାର ଗଲ୍‌ଙ୍କୁ ତୁ ପଛରେ ଛାଡ଼ି 

ଦେଇ ଆସିଛୁ, ଏ କଥା ସତ। ତୁ ଆଜି ମଧ୍ୟ ମନେ ପକାଇ ପାରୁଛୁ ତୋର ପୂର୍ବ 

ପୃଥୁବୀ ଆଉ ସଂ ସାରର କଥା | ଏକଥା କିଛି କମ୍‌ କଥା ନୁହେଁ । ଜନାଥନ , ମୋ କଥା 

ମନ ଦେଇ ଶୁଣ । ତୂ ନିଜେ ବର୍ରମାନ ମଧ୍ଯ ତୋ ନିଜକୁ ଚିହ୍ନି ପାରିନାହୁଁ। ଚୁ ଯେଉଁ 
ଗଲ୍‌ଙ୍କ କଥା କହୁଛୁ , ମନେ ପକାଇ ପାରୁଛୁ , ଭାବି ପାରୁଛୁ, ମୋତେ ପଚାରୁଛୁ, ବୁ 
ସେମାନଙ୍କ ସହିତ ବଞ୍ଧୁଥଲୁ ମାତ୍ର ତୁ ସେମାନଙ୍କ ଭିତରୁ ଜଣେ ନଥୁଲୁ ! ତୁ ସେମାନଙ୍କ 
ଦଳରେ , ଘରେ ଜନ ନେଇଥଲୁ । ଆଉ ପାଞ୍ଚଜଣଙ୍କ ପରି ତୋ ବାପାମା ତୋତେ 
ପାଳୁଥଲେ ¦ ତାହା ସତ୍ୟ | ତା ସହିତ ଏକଥା ମଦ୍ଯ ସତ୍ୟ ଯେ ବୁ ସେମାନଙ୍କ ମଧ୍ଯରୁ 
ଜଣେ ନଥୁଲୁ । ତୋ ଶରୀରଟି ସେଠାରେ ଥୂଲା । ସେଇ ସମୟରେ , ପରିବେଶରେ 
ତୋ ଶରୀରଟି ବଞ୍ଚଥଲା | ମାତ୍ର ଚୂ ନଥୁଲୁ | ବୁଝିବାକୁ ଚେଷ୍ଟା କର । ତୋର ପରିଚୟ 
କେବଳ ତୋର ଶରୀର ନୁହେଁ। ଚୁ ସେଠାରେ ମାତ୍ର ଦୁଇଦିନର ଅତିଥ ଥଲୁ । ସେ 
ଶରୀରଟି ଥଲା ତୋର ସେହି ଦୂଇଦିନ ପାଇଁ ଚଟିଘର। ବୁ ସେମାନଙ୍କ ମଧ୍ଯରେ 
ଜଣେ ଥାଇ ମଧ୍ଯ ନଥୁଲୁ । ଏ ମୋର ଦୂଇଟି ଯାକ ବକ୍ତବ୍ୟ ସତ୍ୟ । 


ତୋର ଶରୀରଟି ସେଠାରେ ଜନ୍ମ ନେଇଥୂଲା ଆଉ ପାଞ୍ଚ ଜଣକ ପରି 
ଜୀବନ ବଞ୍ଚବାକୁ ପ୍ରୟାସ କରୁଥଲା ମାତ୍ର ତୁ ନିଜେ ହଜାର ଜନ୍ମର ସଂସ୍କାର ନେଇ 
ସେଇ ଶରୀର ମାଧ୍ଯମରେ ସଂସାରକୁ ଆସିଥୂଲୁ । ଜନାଥନ, ମନେରଖ ଆଜି 
ଆମେମାନେ ବା ମୁଁ ଯେଉଁଠି ଆସି ପହଞ୍ଚଛି, ସେଠାରେ ପହଞ୍ଚବାକୁ ମୋତେ ବା 
ଆମକୁ କେତେ ଜନ୍ମ ନେବାକୁ ପଡ଼ିଛି ୨? ଆମେ ଆଜି ଯେଉଁ ସ୍ତରରେ ଆତଯାତ 
ହେଉଛୁ, ଯେଉଁଠି ପହଞ୍ଛୁ ତାହା ଅତ୍ୟନ୍ତ ଧୀର ଗତିରେ ପ୍ରାପ୍ତ ହୋଇଛୁ । ଆଉ 
ଟିକେ ବୁଝାଇ କହିଲେ ଏ ଜୀବନରେ ଖାଇବା ଯୋଗାଡ଼ ପାଇଁ ଉଡ଼ିବା ବାହାରେ 
ଆଉ କିଛି ମହତ୍ତର ପ୍ରାପ୍ତିର ଅବକାଶ ଅଛି, ଏତକ ବୁଝିବା ପାଇଁ ଆମମାନଙ୍କୁ 
ହଜାର ହଜାର ଜନ୍ମ ନେବାକୁ ହୋଇଛି। ପ୍ରାୟ ଦଶ ହଜାର ଜନ୍ମ ପରେ ଏ ସତ୍ଯ 
ଆମର ଉପଲବ୍ଧ ହୋଇଛି। ମାତ୍ର ତୋ କଥା ଅଲଗା। ପୂର୍ବ ଜନ୍ମର ସଂସ୍କାର ଫଳରେ 
ସେଇ ଗୋଟିକ ଜନ୍ମରେ ଚୁ ସେ ସତ୍ଯ ଉପଲବ୍ଧି କରିପାରିଛୁ। ଚୂ କୋଟିକରେ 
ଗୋଟିଏ । ତାପରେ ଆମର ଆଉରି ଅନେକ କେତେ ଶହ ଜୀବନ ବିତିଗଲା । 
ଶ୍ରେଷ୍ଠତା ବା ଚରମ ଉତ୍କର୍ଷ ବୋଲି କିଛି ଅଛି ଓ ତାହା ହିଁ ଆମର ଲକ୍ଷ୍ୟ ହେବା ଚାହିଁ, 
ଏତକ ବୁଝିବା ପାଇଁ । 

ସେ ଉତ୍କର୍ଷ କଣ ? ସେ ସିବି କଣ ? କଣ ତାର ସ୍ବରୂପ ? କଣ ତାର ରଙ୍ଗ ? 
ସେ ରଙ୍ଗହୀନ କି ସମସ୍ତ ରଙ୍ଗର ସମାହାର ? ସେ ଉଭନ୍ସଳ କି ଅନ୍ଧକାର ? ତାର 
ଆକାର କଣ ? ଏତକ ବୁଝିବା ପାଇଁ ଆମକୁ ଅନେକ ଶହ ବର୍ଷ ଜନ୍ମ ନେବାକୁ 
ହୋଇଛି। ଏ ଶହ ଶହ ଜନ୍ମର ସଂସ୍କାର ପରେ ଆମେ ଆଜି ବୁଝିଛୁ ଯେ ସେ 

ସର୍ବଶ୍ରେଷ୍ଠତା, ସେ ସିଦି ଅନାଦି, ଅନନ୍ତ; ସେ ରୂପ, ଗନ୍ଧ, ରଙ୍ଗହୀନ | ସେ 
ନିରାକାର | 


ଯେଉଁ ଜନ୍ମରେ ଶିକ୍ଷା କିଛିଟା ଆଗକୁ ଯାଇନି, ସେପରି କ୍ଷେତ୍ରରେ ଆଉ 
ଥରେ ଏକପ୍ରକାର ଜୀବନ ବଞ୍ଚବାକୁ ହୋଇଛି । ପୁଣି ମୂଳରୁ ଦୌଡ଼ ଆରମ୍ଭ କରିବାକୁ 
ହୋଇଛି। ଯେତେବେଳେ ଉପଲବ୍ଧି କିଛିଟା ଆସି ଯାଇଛି ସେତେବେଳେ ସେ 
ପୃଥୁବୀ, ସେ ସ୍ତର ଛାଡ଼ି ଅନ୍ୟ ଏକ ଉଚ୍ଚର ସ୍ତରକୁ ଆସିଛୁ । ଅନ୍ୟ ଏକ ପୃଥଠବୀରେ 
ଜନ୍ମ ନେଇଛୁ । ପୁରୁଣା ଜନ୍ମ କଥା , ଛାଡ଼ି ଆସିଥୂବା ଜୀବନ କଥା ଆଉ ଆମ ମନକୁ 
ଆସି ନାହିଁ। 

ପୂର୍ବ ଜନ୍ମରେ ଯଦି କିଛି ଶିଖୁ ପାରିଲୁ ତ ପ୍ରମୋସନ ପାଇଲୁ । ଆମ ଆଗରେ 
ଆଉ ଗୋଟିଏ ପୃଥ୍‌ବୀର ଫାଟକ ଖୋଲିଗଲା । ନଚେତ୍‌ ସେଇ ପୁରୁଣା ପୃଥୁବୀ, 
ପୁରୁଣା ଜୀବନ । ଏହିପରି ଉଠପଡ଼ ହୋଇ ଆମେ ଅନେକ ଅନେକ ଜନ୍ଧ ପରେ 
ଏଠାରେ ପହଞ୍ଚଛୁ । ମାତ୍ର ଜନାଥନ ତୋ କଥା ଅଲଗା । ଗୋଟିଏ ଜନ୍ମରେ ତୁ ଯେଉଁ 
ସଂସ୍କାର ଉପଲବ୍ଧି ପ୍ରାପ୍ତ ହୋଇଛୁ ତା ପାଇଁ ହୁଏତ ଅନ୍ୟମାନଙ୍କୁ ଦଶହଜାରବାର ଜନ୍ମ 
ନେବାକୁ ହୋଇଛି ।”' ସଲିଭାନ ଏଇଠି ତା'ର କଥା ସମାପ୍ତ କଲା । ସେମାନେ ପୁଣି 


ସାଧନାରେ ଲାଗି ପଡ଼ିଲେ। 


~~ ~~ 


କିଛିଦିନ ପରେ ଦିନେ ସନ୍ଧ୍ୟାରେ ଜନାଥନ ବାଲି ଉପରେ ବସି ବିଶ୍ରାମ 
ନେଉଥୂଲା। ସେଦିନ ତା”ର ଅନ୍ଧକାରରେ ଅଭ୍ଯାସ କରିବାର ନଥୁଲା। ତା 
ପାଖାପାଖୁ୍‌ ଆଉ କେତେଜଣ ଗଲ୍‌ ମଧ୍ଯ ବିଶ୍ରାମ ନେଉଥୁଲେ। ସେତେବେଳକୁ 
ଜନାଥନ ମନରେ କିଛି ପ୍ରଶ୍ନ ଉଠିଲାଣି । ଯାହାର ଉତ୍ତର ସେ ନିଜଠାରୁ ପାଇପାରୁ 
ନାହିଁ । ଆଗରୁ ମଧ୍ଯ ସେ ପ୍ରଶ୍ନ ତା ମନରେ ଉଠିଛି। ମାତ୍ର ଉତ୍ତର ନ ପାଇ ଚୂପ୍‌ ରହିଛି । 
ଆଜି ସେ ପ୍ରଶ୍ବ ଉଠିବା ସହିତ ତା ଭିତରୁ ସତେ ଯେପରି କେହି ତାକୁ ପ୍ରରୋଚିତ 
କରିବା ପରି ମନେ ହେଲା । ପାଖରେ ଠିଆ ହୋଇଥ୍‌ବା ଜଣେ ବୟୋଜ୍ୟେଷ୍ଠଙ୍କ 
ପାଖକୁ ସେ ଗଲା। ବୟୋଜ୍ୟେଷ୍ଠ ମାନେ ବାର୍ଵକ୍ୟ ବା ସ୍ପବିରତା ନୁହେଁ । ବରଂ 
ନିପୁଣତା ଓ ପ୍ରାପ୍ତିରେ ବୟସ୍କ। ଯେ କୌଣସି ଗଲ୍‌ ଅପେକ୍ଷା ତାଙ୍କର ଗତି ଅଧକ 
ତୀବ୍ର। ତାଙ୍କର ସାଧନା ତାଙ୍କୁ ଅନେକ ପ୍ରାପ୍ତିର ସଫଳତା ଦେଇଛି। ବୟସ ବଢ଼ିବା 
ସହିତ ତାଙ୍କର ଜ୍ଞାନ, ଗାରୀମା ବୃ@ି ପାଇଛି ଓ ସେ ଆଜି ଅଧୂକ ଆଲୋକିତ ଓ 
ଅଧୁକ ଜାଗ୍ରତ । ଶୁଣାଯାଏ ତାଙ୍କର ସିଦ୍ଧି ଅଚିରେ ତାଙ୍କୁ ଏ ପୃଥୁବୀ ତ୍ୟାଗ କରି ଅନନ୍ତ 
ଆକାଶର ଆରପାରିକୁ ଆଉ ଏକ ସ୍ତରକୁ ନେଇ ଯିବ । 

“ଚିଅଂଗ” , ଜନାଥନ ଟିକିଏ ସଙୁଚିତ ହୋଇ ସମ୍ବୋଧନ କଲା। 


“ପୁଅ କିଛି କହିବୁ ??” ଚିଆଂଗ ଅତ୍ୟନ୍ତ କୋମଳ ଆଉ ବାସ୍ଲ୍ୟପୂର୍ଣ୍ଣ 
ଦୃଷ୍ଟିରେ ତାକୁ ଅନାଇ ପଚାରିଲା । 


“ଚିଅଂଗ ଆମର ବର୍ମାନର ପୃଥୂବୀ, ଆମେ ଯେଉଁଠି ଅଛେ ସେଇଟା 
ସ୍ବର୍ଗ ନୁହେଁ ବୋଧେ । ଏଇଟା ଆମ ଲକ୍ଷ୍ୟସ୍ମଳ ନୁହେଁ ନିଶ୍ଚୟ ।” ଜନାଥନ ଆପଣାର 
ଆଶଙ୍କା ବ୍ୟକ୍ତ କଲା ଆଉ ସଙ୍ଗ ଚିତ ହୋଇ ଅପେକ୍ଷା କଲା। 


ବୟୋଜ୍ୟେଷ୍ଠ ସାମାନ୍ୟ ହସି ଜନାଥନକୁ ଆଶ୍ଵାସନା ଦେଲେ। “ତୁ ଠିକ୍‌ 
ପ୍ରଶ୍ନ ପଚାରିଛୁ ପୁଅ । ପ୍ରଶ୍ନ ଯେତେବେଳେ ତୋତେ ଆନ୍ଦୋଳିତ କଲାଣି ଉତ୍ତର ବି 
ଆସିଯିବ ।” 

“ଚିଅଂଗ, ଏହାପରେ ଆମେ ଏଠାରୁ କେଉଁଠିକୁ ଯିବୁ ? ଏହାପରେ କଣ 


me ~~ mm 


ଘଟିବ ? ସ୍ବର୍ଗ ବୋଲି କିଛି ନିର୍ବଷ୍ଟ ଅଞ୍ଚଳ ଅଛି କି ?” 


“ନା ଜନାଥନ, ସ୍ବର୍ଗ ବୋଲି ସେପରି କୌଣସି ନିର୍ବଵିଷ୍ଟ ଅଞ୍ଚଳ ନାହିଁ। ଚାହା 
କୌଣସି ସ୍କୁଳ ଜଗତ ବା ମାଟିଗୋଡ଼ିର ଅଞ୍ଚଳ ନୁହେଁ। ସ୍ବର୍ଗର ନା କୌଣସି 
ଭୌଗଳିକ ସୀମା ଅଛି ନା ଅଛି କୌଣସି ସମୟ ସୂଚୀତ ସୀମା | ତାହା ଏଠାରେ ଅଛି 
ଆଉ ଏଠାରେ ନାହିଁ ମଧ୍ଯ | ତାହା ଏଠାରୁ ଅନେକ ଦୂର ହୋଇପାରେ , ମୋଟେ ଦୂର 
ବି ନହୋଇପାରେ। ସ୍ବର୍ଗ ହେଉଛି ଆମ ଉଦ୍ୟମ, ସାଧନାର ଶେଷ କଥା । ଚରମ 
ଉତ୍କର୍ଷତା । ସ୍ବର୍ଗ ହେଉଛି ଚରମ ନିପୁଣତା । ସ୍ବର୍ଗ ହେଉଛି ସିଛି। ତାର ଆଦି ନାହିଁ, 
ତାର ଅନ୍ତ ନାହିଁ । ସୀମା ନାହିଁ, ସରହଦନାହିଁ। ତାର ମାପକ ମଧ୍ଧ ନାହିଁ। ନା ସମୟର 
ମାପକାଠି ନା ଅନ୍ୟ କିଛି ମାପକ ନେଇ ତାକୁ ସୀମାବଦ୍ଧ କରିହେବ । ତାହା କେବଳ 
ଗୋଟାଏ ଉପଲବ୍ଧି ।” 


ଏତକ କହିସାରି ଚିଅଂଗ ଟିକିଏ ବିରତି ନେଲା। କିଛି ସମୟ ପରେ 
ପଚାରିଲା, “ତୁ ଅତ୍ୟନ୍ତ ତୀବ୍ର ଗତିରେ ଉଡ଼ି ପାରିଲୁଣି ନୁହେଁ କି ? 

“ ମୋତେ ତୀବ୍ର ଗତିରେ ଉଡ଼ାଣ ଅତ୍ୟନ୍ତ ଆନନ୍ଦ ଦିଏ ।” ଜନାଥନ ଉତ୍ତର 
ଦେଲା ଓ ବୟୋଜ୍ୟେଷ୍ଠ ତାର ଉଡ଼ାଣ ଉପରେ ଲକ୍ଷ୍ୟ ରଖୁଛନ୍ତି ଓ ପସନ୍ଦ କରିଛନ୍ତି 
ଏହା ଜାଣି ତାକୁ ଖୁସୀ ଲାଗିଲା । 


“କୁନାଥନ , ବରଁମାନ ବୁଝ ଯେ ଯେଉଁଦିନ ଗତିର ଚରମ ବେଗ ପ୍ରାପ୍ତ 
ହେବୁ , ସେହିଦିନ , ସେହିକ୍ଷଣ ତୂ ସ୍ବର୍ଗ ଛୁଇଁଲୁ ବୋଲି ଧରିନେବୁ । ଚରମ ନିପୁଣ ଗତି 

ବା ବେଗର କୌଣସି ସୀମା, ପରିସୀମା ନାହିଁ। ତାହା ଘଣ୍ଟାକୁ ହଜାର ମାଇଲ 
ନୁର୍ହେ। ତାହା ଘଣ୍ଟାକୁ ଦଶ ହଜାର ମାଇଲ ବେଗରେ ଉଡ଼ିବା ମଧ୍ଯ ନୁହେଁ। 
ଆଲୋକର ଗତି ମଧ୍ଯ ନୁର୍ହେ। କାରଣ ଆଲୋକର ଗତି ବୋଲି କହିଦେଲେ 
ଗୋଟାଏ ସୀମା ରେଖା ଟାଣି ହୋଇଗଲା। 


“ଜୂନାଥନ, ବୁଝିବାକୁ ଚେଷ୍ଟ/ାକର ଗତି ବା ବେଗ କୌଣସି ସ୍କୁଳ ମାପକ 
ଦ୍ଵାରା ନିର୍ଦିଷ୍ଟ କରାଯାଇ ପାରିବ ନାହିଁ। କୌଣସି ମାପକର ଚିନ୍ତା ମଧ୍ଯ ତାକୁ ସସୀମ 
କରିଦେବ । ଚରମ ଉଚ୍କର୍ଷତାର କୌଣସି ମାପକ ନାହିଁ। କୌଣସି ସୀମା ନାହିଁ। ନା 
ଅଛି ଦୈର୍ଘ୍ୟ ବା ପ୍ରସ୍ଣ ନା ଉଚ୍ଚତା । ତାର ସୀମା ବା ତୁଳନା ସେ ନିଜେ । ଗତିର 
ଉତ୍କର୍ଷତା , ନିପୁଣତାର ବର୍ଶ୍ତନା ହେଉଛି କେବଳ ସେଇ ଉତ୍କର୍ଷତା | ଅନ୍ୟ କିଛି ସହ 
ତାହା ତୁଳନୀୟ ନୂହେଁ।” 


ଜନାଥନ ଦେଖୁଲା ତା ପାଖରେ ଚିଅଂଂଗ ନାହିଁ। ଆଉ ସେଇ କ୍ଷଣରେ ହିଁ 
ଅନେକ ଦୂରରେ ଚିଅଂଗ ପଥର ଉପରେ ବସିଥ୍ବବାର ସେ ଦେଖୁ ପାରିଲା। ହଠାତ୍‌ 
ଚିଅଂଗ ତାର ପୂର୍ବ ସ୍କାନରେ ଆବିର୍ଭୁତ ହେଲା । ଚିଆଂଗର ଏ ଉତ୍ତାନ ଓ ଆବିର୍ଭୀବ 
ଦୁଇଟି କ୍ଷଣର ଘଟଣା ନୂୁର୍ହେ। ବରଂ ସମକ୍ଷଣର ଘଟଣା । ଏ ଦୁଇଟି ଅବସ୍କା ଏକ 
ସମୟରେ ହିଁ ଘଟିଲା। ବରଂ ଏହା ଦୂଇଟି ଅବସ୍କା ନୁହେଁ ଗୋଟିଏ ଅବସ୍କା ବୋଲି 
କହିଲେ ଅଧ୍ୂକ ପ୍ରଯୁଜ୍ୟ ହେବ ! ଏହି ଏକ କ୍ଷଣ ବା ସମକ୍ଷଣଦୁ କେଉଁ ସମୟର 
ମାପକ ନେଇ ମାପି ହେବ , ସୀମିତ କରି ହେବ | ଜନାଥନ ବୁଝି ପାରିଲା ଓ ଅତ୍ୟନ୍ତ 
ଭତ୍ସାହିତ ହୋଇ ପଢ଼ିଲା । 


ବର୍ରମାନ ଚିଅଂଗ ଯାହା କଲା ବା ଜନାଥନ ଯାହା ଦେଖୁଲା ସେଥୁରେ ସେ 
ଏପରି ଅଭିଭୂତ ହୋଇ ପଡ଼ିଲା ଯେ ଚାର ଆଉ ସ୍ବର୍ଗ କଥା ମନେ ପଡ଼ିଲା ନାହିଁ। 


“ ଚିଆଂଗ ମୋତେ ଅନୁଗ୍ରହ କରି କୁହ ଏପରି ଗତି ବା ଭଦ୍ଭାନ ହୋଇଯାଇ 
ସେହି ଏକକ୍ଷଣରେ ଏକଇ ମୁହୃରଁରେ ଅନ୍ୟତ୍ର ଆବିର୍ଭାବ ହେବାର ଅନୁଭବ କିପରି ? 
ଜଣେ କେତେ ଦୂର ଏହି କ୍ଷଣକରେ ଯାଇ ପାରିବ ?” 


ଚିଆଂଗ ଜନାଥନର ଏ ପ୍ରଶ୍ବରେ ମୋଟେ ଆଶ୍ଚର୍ଯ୍ୟ ହେଲା ନାହିଁ। ବରଂ 
ତାର ଏ ପ୍ରଦର୍ଶନ ପରେ ଏଇ ପ୍ରଶ୍ନ ଆସିବ ବୋଲି ସେ ଜାଣିଥୁୂଲା। 
ସ୍ଵେହପୂର୍ଣ୍ ହସ ଟିକିଏ ଫୁଟାଇ ଚିଆଂଗ କହିଲା “କେବଳ ଦୂର ସ୍କାନ ନୁହେଁ 
ଦୂର ସମୟକୁ ମଧ୍ଯ ସେହି ଏକ କ୍ଷଣରେ ଯାଇ ହେବ | ତୁ ଯେକୌଣସି ସ୍କାନର ହେଉ 

ସମୟର ହେଉ ଦୂରତାକୁ ଭାବିବୁ, ସେହି ଏକ କ୍ଷଣରେ ତୁ ସେଠାରେ ପହଞ୍ଚ୍‌ 
ପାରିବୁ । ବରଂ ସେଠାରେ ଆବିର୍ଭୁତ ହେବୁ । ଅଧ୍ବକ ପ୍ରଯୁଜ୍ୟ ହେବ ସେଠାରେ ତୁ 
ଥିବୁ । ମୁଁ ନିଜେ ଅନେକ ଅନେକ ଦୂର, ଦିଗନ୍ତର ପରପାରିକୁ ଓ କାଳର ଅତୀତ ଓ 
ଭବିଷ୍ୟତକୁ ମଧ୍ଯ ଯାଉଛି । ଥରେ ସେ କୌଶଳ ଶିଖୂଗଲେ ତୂ ଯେ କୌଣସି ସ୍କାନକୁ 
ଯେ କୌଣସି ସମୟକୁ ଯାଇପାରିବୁ।” ଟିକିଏ ଉଦାସ ହୋଇ କହିଲା, “ମାତ୍ର 
ଦୁଃଖର କଥା ଆଜି ମଧ୍ଯ ଗଲ୍ମାନେ ଟୁକୁରାଏ ମାଛ ପାଇଁ ଟଣା ଓଟରା ହେଉଛନ୍ତି। 
ଖାଦ୍ୟ ସଂଗ୍ରହ ହେଉଛି ଉଡ଼ାଣର ଲକ୍ଷ୍ୟ , ଆଉ ଅଧୁକ କିଛି ନୁହେଁ । ଏହି ଧାରଣାରେ 
ବନ୍ଧା ପଡ଼ି ଯାଇଛନ୍ତି । ଉଡ଼ାଣର ଲକ୍ଷ୍ୟ ଯେ ଆଉ କିଛି ହୋଇପାରେ , ଆଉ କିଛି 
ମହରର ପ୍ରାପ୍ତି ତାଙ୍କୁ ଦେଇପାରେ ତାହା ସେମାନେ ବୁଝି ପାରୁ ନାହାନ୍ତି । ଦିନେ 
ବୁଝିବେ । ଏଠାକୁ ଆସିବେ । ମାତ୍ର ସେ ଉପଲବ୍ଧି ସେମାନଙ୍କର ଆସିବା ଆଗରୁ 
ହୁଏତ ସେମାନଙ୍କୁ କେତେ ହଜାର ଜନ୍ମ ଘାଣ୍ଟି ହେବାକୁ ଅଛି।” 


ଜନାଥନକୁ ଲକ୍ଷ୍ଯ କରି ଚିଆଅଂଗ କହିଲା, “ମନେରଖ, ସ୍କାନ କାଳର 
ପ୍ରଭେଦ ଏ କ୍ଷେତ୍ରରେ ମୂଲ୍ୟହୀନ । ଯେଉଁ କ୍ଷଣରେ ଚୁ ଏଠାରେ ଅଛୁ ସେହି ଏକ 
କ୍ଷଣରେ ମଧ୍ଯ ତୂ ଏକହଜାର ବର୍ଷ ଅତୀତରେ ଅଛୁ । ସେହି ଏକକ୍ଷଣରେ ତୁ ଏକ ଲକ୍ଷ 
ମାଇଲ ଦୂରରେ ମଧ୍ଯ ଅଛୁ । ସ୍କାନ , କାଳର ସୀମା ଟାଣି ତାକୁ ବର୍ଣ୍ଣନା କରି ହୁଏନି । 
ତାହା ଏକ ଉପଲବ୍ଧି ମାତ୍ର । ଯାହା ତୂ ବର୍ରମାନ ଦେଖୁଲୁ ।” 


ଜନାଥନ ଚିଅଆଂଗର କଥା ଗୁଡ଼ିକ ସତେ ଯେପରି ପିଇ ଯାଉଥଲା । କଥା 
ଗୁଡ଼ାକ ବରଂ ତା ଭିତରେ ଭେଦି ଯାଇଥଲା। “ମୋତେ ଏହି ଚରମ ଉତ୍କର୍ଷତା 
ପ୍ରାପ୍ତିର କୌଶଳ ଶି ଖାଇ ଦେବ ? ମୁଁ ଆଉ ଅପେକ୍ଷା କରି ପାରୁନି ।” 

“ହଁ ମୁଁ ନିଶ୍ଚୟ ଶିଖାଇ ଦେବି। ସେଥୁପାଇଁ ଆବଶ୍ୟକ ହେଉଥିବା ତୀବ୍ର 
ଆଗ୍ରହ ବର୍ରମାନ ତୋଠାରେ ମୁଁ ଦେଖୁ ପାରୁଛି । ତେଣୁ ଡୁ ଶିଖ୍ବା ପାଇଁ ବର୍ରମାନ 
ଯୋଗ୍ୟ । ମୁଁ ତୋତେ ରାସ୍ତା ଦେଖାଇ ଦେବି।” 

“ କେବେ ଆରମ୍ଭ କରିବା” ଜନାଥନ ଅଧୈର୍ଯ୍ୟ ହୋଲ ପ୍ରଶ୍ନ କଲା । 

“ବର୍ରମାନ” ଚିଅଂଗର କ୍ଷୁଦ୍ର ଉତ୍ତର । 

“ମୁଁ ପ୍ରସ୍ତୁତ, କୁହ ମୋତେ କଣ କରିବାକୁ ହେବ” ତା ଆଖୁରୁ ଏକ ଉତ୍ଳଣ୍ଡା 
ଓ ଆଗ୍ରହର ଏକ ଉ୍ସଳ ବିଛୁରଣ ବାରି ହୋଇ ପଡ଼ୁଥୁଲା । 

ଅତ୍ୟନ୍ତ ଧୀର , କୋମଳ ସ୍ବରରେ ଚିଅଂଗ ତାର ପ୍ରଶିକ୍ଷଣ ଆରମ୍ଭ କଲା। 

ଚିନ୍ତାର ବେଗ ପ୍ରାପ୍ତି ପାଇଁ ପ୍ରଥମ ଆବଶ୍ୟକତା ହେଉଛି ସେହି ଉବଲବ୍ତି। ତୁ ଅନ୍ୟ 
ଏକ ସମୟ ଓ ଅନ୍ୟ ଏକ ଜଗତକୁ ବା ସ୍କାନକୁ ପହଞ୍ଚ ସାରିଲୁଣି ବୋଲି ତୋର 
ଉପଲବ୍ଧି, ଅନୁଭବ ଆସିବା ଦରକାର । ସେହି ଉପଲବ୍ଧି ଆସିବା ପାଇଁ ତୋର 
ସାଧନା ଦରକାର | ତୂ ନିଜେ ତୋର ସ୍କୁଳ ଶରୀରଠାରୁ ଅଳଗା ଏହି ଉପଲବ୍ଧ ତୋର 
ଦରକାର | ସେଥୁପାଇଁ ଚୋର ସାଧନା ଦରକାର ! 


ତୁ କିଏ ? ବୟାଳିଶି ଇଞ୍ଚ ଲମ୍ବ ଡ଼େଣା ଥାଇ ମୋଟାସୋଟା ସୁନ୍ଦରିଆ ଚିକ୍ଟଣ 
ଶରୀର ତୁ ନୋହୂ । ସେଇଟି କିଛି କ୍ଷଣ ପାଇଁ ତୋତେ ଆଶ୍ରୟ ଦେଇଛି । ସେଇଟି 
ଗୋଟିଏ ମୁଖା ଗୋଟିଏ ଖୋଳ ! ଚୁ ତୋର ସ୍କ୍ୁଳ ଶରୀରଠାରୁ ପୃଥକ ତୁ ଥଲୁ, 
ବର୍ରମାନ ଅଛୁ, ଭବିଷ୍ୟଚରେ ରହିବୁ । ଏ ଶରୀର ତୋର ଭବିଷ୍ୟତରେ ରହିପାରେ 
ନ ରହିପାରେ | ତୁ ଅନ୍ୟ ଏକ ପୋଷାକ ବା ଖୋଳ କୁ ମାଧ୍ଯମ କରିପାରୁ । ମାତ୍ର ଚୂ 
ରହିବୁ । ଏହି ସତ୍ୟର ଉପଲବ୍ଧି ତୋର ଆସିବା ଦରକାର | ତୁ କଣ ? ତୁ କିଏ ? 
ମନେରଖ ତୁ ଗୋଟିଏ ଅଲିଷ୍ଟୃତ ସଂଖ୍ୟା ଯାହା ସର୍ବତ୍ର ଲିଖଵତ, ସର୍ବତ୍ର ଦୃଷ୍ଟ ତୁ 
ଗୋଟିଏ ଅଦୃଶ୍ଯ ସତ୍ତା ଯାହା ସର୍ବତ୍ର ବ୍ଯାପ୍ତ। ଏକହିଁ ସମୟରେ ଚୁ ଅତୀତ, 
ବର୍ରମାନ ଓ ଭିବଷ୍ୟତ | ତୁ ଏଠାରେ , ସେଠାରେ ଓ ସର୍ବତୁ।” 


ଏହି ଉପଲବ୍ଧି ପାଇଁ ଯେଉଁ ମନନ , ଯେଉଁ ଏକାଗ୍ର ସାଧନା ଦରକାର ତାର 
ଅଭ୍ୟାସରେ କନାଥନ ଲାଗି ପଡ଼ିଲା। ଚିଆଅଂଗର କଥା ତାକୁ ଅଭୁତ ବା ଅସମ୍ଭବ 
ମନେ ହେଲା ନାହିଁ। ଏହି ଦୃଢ଼ତା ତା ' ଭିତରେ ଜାଗରିତ ହୋଇ ସାରିଥୂଲା | 


ଜନାଥନ ବର୍ଭମାନ ମନ ପ୍ରାଣ ଦେଇ ସାଧନାରେ ଲାଗି ପଡ଼ିଲା। ସିନ୍ଦୁର 
ଫାଟିବା ଠାରୁ ଅଧରାତି ଯାଏଁ ଅକ୍ଲାନ୍ତ ପରିଶ୍ରମ ସେ କରି ଚାଲିଥୁଲା। ମାତ୍ର ଏ ସମସ୍ତ 
ଚେଷ୍ଟା ବର୍ଭମାନ ସୁଦ୍ଧା ତାକୁ ସଫଳତା ଆଣି ଦେଇ ପାରିଲା ନାହିଁ। ସେ ଯେଉଁଠି, 
ଯେଉଁ ପରିବେଶରେ ସାଧନା କରୁଥିଲା ସେଠାରୁ ଇଞ୍$େ ମଧ୍ଯ ଘୁଞ୍ଚଯିବା ପରି ଶକଳ୍ଚି 
ସେ ଆହରଣ କରିପାରିଲା ନାହିଁ। 


କୋଉଠି କିଛି କମି ରହିଯାଉଛି ? ଜନାଥନ ମନେ ମନେ ଚିନ୍ତା କରେ। 
ଚିଅଂଗର କଥା ମନରେ ଆସୁଥାଏ , ଜନାଥନ ତୋ ସାଧନାର ତୋ ତପସ୍ୟାର ଗୁରୁ 
ମନ୍ତ୍ର ହେଉଛି ଉଡ଼ାଣକୁ ବୁଝିବା । ଉଡ଼ାଣ କହିଲେ କେବଳ ଡ଼େଣା ଝାଡ଼ି ଉଡ଼ି ଯିବା 
ନୁହେଁ । ଉଡ଼ାଣର ସୂକ୍ଷୁ ତତ୍ଵ ବୁଝିବା ହେଉଛି ପ୍ରକୃତ ଗୁପ୍ତ ରହସ୍ୟ । ସେ ରହସ୍ୟକୁ 
ବୁଝିବା ଯଥେଷ୍ଟ ନୁହେଁ । ଦରକାର ମନ ପ୍ରାଣ ଦେଇ ବୁଝିବା , ଉପଲବ୍ଧି କରିବା । 

ତା'ର ସାଧନା ଉପରେ, ନିଜ ଉପରେ ଅଟଳ ଆସ୍କା ମଧ୍ଯ ଆବଶ୍ୟକ। 
ସେଇ ଅଟଳ ଆସ୍କା ସହ ତୂ ଆଗେଇ ଯାଇ ଉଡ଼ାଣର ତତ୍ସ ସହ ଏକାମୁ ହେବାର 
ସାଧନା ଦରକାର | ଏ ସାଧନାରେ ଶରୀରର ଯୋଗ ଦାନ ଗୌଣ। ମୁଖ୍ୟ ହେଉଛି 
ଉଡ଼ାଣର ତତ୍ଵ ସହିତ ତୋର ଆମ୍ବିକ ସମ୍ପର୍କ। ସେହି ତତ୍ସ ଆଉ ତୋ ଭିତରେ 
ଯେତେବେଳେ କୌଣସି ପ୍ରଭେଦ ନରହିବ ଜନ୍‌ ସେତେବେଳେ ତୋ ତପସ୍ୟା 
ସଫଳ ହେଲା ବୋଲି ଧରି ନେବୁ । ମନେରଖ ଡୁ ଗୋଟାଏ ସ୍ମୁଳ ଶରୀର ନୋହୁଁ । ଚୁ 
ଗୋଟାଏ ତତ୍ବ । ଦୁ ଆଉ ଉଡ଼ାଣ ତତ୍ଵ ଅଭିନ୍ନ। ଏହି ଉପଲଚ୍ଧି ତୋର ଆସିବା 
ଦରକାର | ତେବେ ଯାଇ ତୋର ସାଧନା ସଫଳ ହୋଇଛି ବୋଲି ଜାଣିବୁ । 


ତପସ୍ୟା ଜାରି ରଖୁବା ସହିତ ଜନାଥନ ଚିଅଂଗର କଥାକୁ ନିଜ ଭିତରେ 
ଅନୁଭବ କରିପାରିବା ପରି ବୋଧ କଲା | ତତ୍ସନ ସହିତ ଏକାମ୍ ଓ ଅଭେଦହେବା କଣ 
ତା'ର କ୍ରମେ ସେ ଜ୍ଞାନ ଆସିଲା। ଦିନେ କୂଳରେ ଆଖୁ ବୁଜି ସେ ତପସ୍ୟା କରୁଥୁବା 
ସମୟରେ ବିଜୁଳୀ ପରି ତାର ସେ ଉପଲବ୍ଧି ଆସିଗଲା । ବର୍ଭମାନ ଚିଅଂଗର କଥାର 
ମର୍ମ ସେ ସମ୍ପର୍ଣ୍ଣ ଉପଲବ୍ଧି କରିପାରିଲା । ତତ୍ଵ ଆଉ ତା ଭିତରେ କୌଣସି 
ପ୍ରଭେଦରହିଲା ନାହିଁ। ଏହି ଉପଲବ୍ଧି ସହ ତା'ର ମାନସିକ ସ୍ତରରେ ମଧ୍ଯ ପରିବର୍ଭନ 
ଆସିଲା। ସେ ବରଁମାନ ଅସରଚ୍ତି, ଚିରନ୍ତନ ଆନନ୍ଦ କଣ ବୁଝି ପାରିଲା। ସେଇ 
ନିରବଚ୍ଛିନ୍ନ , ଚିରନ୍ତନ ଆନନ୍ଦର ଏକ ଅଂଶ ହୋଇ ଯିବାର ଅନୁଭବ ତାର ଆସିଲା। 


ସାଧନାରେ ସଫଳ ହେବା ପରେ ତା ”ର ପ୍ରଥମ ପ୍ରତିକ୍ରିୟା ହେଲା: “ମୁଁ 
ବର୍୍ରମାନ ଗୋଟିଏ ଅସୀମ ଗଲ୍‌ । ମୁଁ ସିଵିପ୍ରାପ୍ତ ଗଲ୍‌ ।”” ସେହି ବିଶେଷ ମୁହୃର୍ରେ 
ବନ୍ଦ ଆଖୁ ତଳେ ସେ ଚିଅଂଗକୁ ଦେଖୁ ପାରିଲା ଓ ତା କଥା ଶୁଣିପାରିଲା । ଆଖୁ 
ଖୋଲି ସେ ନିଜକୁ ଟିଅଂଗ ସହ ଅଜଣା ଏକ ସମୁଦ୍ର ତଟରେ ଅନେକ ସବୁଜ 
ବୃକ୍ଷଲତା ଛାୟା ତଳେ ଛିଡ଼ା ହୋଇଥ୍୍‌ବବାର ଆବିଷ୍କାର କଲା । ଆକାଶରେ ଗୋଟିଏ 
ନୁହେଁ ବର୍ଭମାନ ସେ ଦୂଇଟି ସୂର୍ଯ୍ୟ ମଧ୍ଯ ଦେଖୁ ପାରିଲା। 


ଚିଅଂଗ ଜନାଥନକୁ ସନ୍ମୋଧନ କରି କହିଲା, “ତୁ ବରମାନ ତପସ୍ୟାରେ 
ସଫଳ ହେଲୁ, ସିବି ହାସଲ କରିପାରିଲୁ । ଉଡ଼ାଣର ତତ୍ତ୍ଵ ସହିତ ଏକାମ୍ବ ହୋଇ 
ପାରିଲୁ । ଆଉ ଥରେ କହି ରଖୁଛି - ତୁ ଗୋଟିଏ ସ୍କୁଳ ଶରୀର ନୋହୁ । ଚୁ ଗୋଟିଏ 
ତତ୍ଵ । ଶରୀରଟି ତୋର ପୋଷାକ ମାତ୍ର । ବର୍ରମାନ ତୋର ଏ ସବୁ ପାଇଁ ସାମାନ୍ୟ 
ନିୟନ୍ତ୍ରଣ ଅଭ୍ୟାସର ଆବଶ୍ୟକତା ହେଉଛି। 

ଆମେ ବର୍ମାନ କେଉଁଠି ? କନାଥନ କୌତୁହଳ ପ୍ରକାଶ କଲା। 


ଚିଆଂଗ ଏହାର ଉତ୍ତର ଦେବା ପାଇଁ କୌଣସି ପ୍ରତିକ୍ରିୟା ପ୍ରକାଶ କଲା 
ନାହିଁ । ମନେହେଲା ଏ ସ୍କାନ ଏ ପରିବେଶ ତାର ପୂର୍ବ ପରିଚିତ । 


ଆମେ ବର୍ରମାନ ଆଉ ଗୋଟିଏ ଗ୍ରହରେ | ଯାହାର ଆକାଶ ଘନନୀଳ ଆଉ 
ଯେଉଁ ପୃଥ୍‌ବୀର ଆକାଶରେ ଗୋଟାଏ ନୁହେ ଦୂଇଟା ସୂର୍ଯ୍ୟ । 


ବର୍ମାନ ସେ ଗ୍ରହାନ୍ତରକୁ ଯାଇ ପାରିଛି ତାର ସାଧନା ବଳରେ | ଏକଥା 
ବୁଝିବା ପରେ ଜନାଥନ ଅତ୍ୟନ୍ତ ଭୟଭୀତ ହୋଇ ପଡ଼ିଲା । 


ମୋର ଲକ୍ଷ୍ୟସ୍ପଳରେ ମୁଁ ପହଞ୍ଚ୍‌ ପାରିଛି । ମୋର ଶ୍ରମ ସାର୍ଥକ ହୋଇଛି। ମୁଁ 
ସିଵି ପାଇ ପାରିଛି । ଏତକ ତା ପାଟିରୁ ଅତ୍ୟନ୍ତ ଉଲ୍ଲାସର ସହ ବାହାରିଲା। 

ହଁ ପୁଅ ଚୂ ସିଦି ପାଇଲୁ । ତାହା ଠିକ୍‌ । ତୋରି ପରି ତପସ୍ୟା କରି ଉଡ଼ାଣ ତତ୍ବ 
ସହିତ ଏକାମୂ ହୋଇପାରିଲେ ପ୍ରତିଟି ଗଲ୍‌ ସିଦି ପାଇ ପାରିବେ । ବର୍ରମାନ ତୋର 
ନିୟନ୍ତ୍ରଣ ପାଇଁ ଅଭ୍ୟାସ କରିବା ଦରକାର । 


ସେମାନେ ସେମାନଙ୍କର ପୂର୍ବ ସ୍କାନକୁ ଫେରି ଆସିଲେ। ସେତେବେଳକୁ 
ପୂର୍ବ ସ୍ଥାନରେ ସୂର୍ଯ୍ୟ ଲୁଚି ଗଲେଣି । ଅନ୍ୟ ଗଲ୍‌୍ମାନେ ବର୍ରମାନ ବୁଝିଗଲେଣି ଯେ 
ସାଧନାରେ ସାଫଲ୍ୟ ପାଇ ଜନାଥନ ବର୍ରମାନ ଉପର ପାହାଚକୁ ଚାଲି ଯାଇଛି। ସେ 
ବର୍ରମାନ ଏକ ସିଦ୍ଧଗଲ୍‌ । ସେମାନେ ଜନାଥନ ପ୍ରତି ପ୍ରଶଂସାପୂର୍ଣ୍ଣ ଦୃଷ୍ଟିରେ ଚାହିଁ ରହି 
ଥାଆନ୍ତି । ମନେହେଉଥାଏ ସେମାନେ ଜନାଥନକୁ ତାର ସାଫଲ୍ୟ ପାଇଁ ନୀରବରେ 
ବଧାଇ ଜଣାଉଛନ୍ତି । ତାଙ୍କ ପଛରେ ଆସି ଜନାଥନ ଯେ ଆଗତୁରା ସିଵି ହାସଲ 
କରିପାରିଲା, ତାହା ଜନାଥନ ପ୍ରତି ସେମାନଙ୍କର ସମ୍ମାନ ବଢ଼ାଇ ଦେଇଥାଏ । 
ଜନାଥନ ଏଠାରୁ ଅନ୍ତର୍ବୀନ ହୋଇଯିବା ଓ ଫେରି ଆସିବା ସେମାନଙ୍କର ଦୃଷ୍ଟି ଏଡ଼ାଇ 
ନାହିଁ। ଏହା ଜନାଥନ ବୁଝି ପାରିଲା । ସେମାନଙ୍କର ସ୍ଵାଗତ ତଥା ପ୍ରଶଂସା ପୂର୍ଣ୍ଣ 
ଦୃଷ୍ଟିରେ କନାଥନ ଟିକିଏ ଅଶ୍ଵସ୍ତି ଅନୁଭବ କଲା। ନମ୍ରତାର ସହ କହିଲା, “ମୁଁ 
ଆପଣଙ୍କ ପାଖରେ ନୁଆ । ମୋର ଆପଣମାନଙ୍କ ପାଖରୁ ଅନେକ କିଛି ଶିଖବବାର 
ଅଛି ଓ ତାହାହିଁ ମୋର ଅଭିଳାଷ ।” 


ସଲିଭାନ୍‌ ପାଖରେ ଛିଡ଼ା ହୋଇଥୁଲା। ସାମାନ୍ୟ ହସି ଦେଇ ସେ କହିଲା 

“ କନାଥନ, ତୁ ସେ ଅବସ୍କା ପାରି ହୋଇ ଗଲୁଣି । ତୂ ଯେଉଁ କ୍ଷିପ୍ରତାର ସହ ଗୋଟାଏ 

ପରେ ଗୋଟାଏ ସ୍ତର ଅତିକ୍ରମ କରି ଚାଲିଛୁ ସେପରି ବିଚକ୍ଷଣତା ମୁଁ ଗତ ଦଶହଜାର 

ବର୍ଷ ମଧ୍ୟରେ ମଧ୍ଯ କାହା ପାଖରେ ଦେଖୁ ନାହିଁ।” ଅନ୍ୟ ଗଲୁମାନଙ୍କ ସମ୍ମୁଖରେ 
ସଲିଭାନ୍‌ର ଏ ପ୍ରଶଂସା ତାକୁ ଲାଜରେ ସଙ୍କୁଚିତ କରିଦେଲା । ସଲିଭ୍୍ତାନ୍‌ ଆରମ୍ଭ 
କଲା “ତୋର ପରବର୍ରୀ ଶିକ୍ଷା ହେଉଛି ସମୟସୀମା ଅତିକ୍ରମ। ବର୍ଁମାନ ଚୁ 
ଭୌଗଳିକ ଦୂରତାକୁ ଜୟ କରିପାରିଲୁ । 


“ଏକଇ କ୍ଷଣରେ ତୁ ଦୁଇଟି ସ୍କାନରେ ଏକ ସମୟରେ ଆବିଭୁତ ହୋଇ 
ସ୍ଥାନର ଦୂରତାକୁ ଜୟ କରି ସିଵିର ଗୋଟିଏ ସୋପାନ ଅତିକ୍ରମ କଲୁ । ବର୍ରମାନ 
ସମୟ ସୀମା ଡ଼େଇଁ ଏକଇ ମୁହୃର୍ଁରେ ଅତୀତ, ବର୍ଭମାନ ଓ ଭବିଷ୍ୟତରେ 
ଆବିର୍ଭୀବ ହେବାର ସିବି ହାସଲ କରିବାକୁ ହେବ । ସେହି କ୍ଷିପ୍ର ଗତି ସହ ଏକାମ୍‌ 
ହେବା ପାଇଁ ତୋତେ ସାଧନା କରିବାକୁ ହେବ | ଏତକ ହାସଲ ହୋଇଗଲେ ସମୟ 
ଓ ସ୍କାନର ସୀମା ତୋ ପାଇଁ ମାନେ ରଖୁବ ନାହିଁ। ବୁ ଚାହିଁବା ମାତ୍ରକେ ସମକ୍ଷଣରେ 
ଅତୀତ , ବରଁମାନ ଓ ଭବିଷ୍ୟତ ସର୍ବତ୍ର ଉପସ୍ଥିତ ହୋଇପାରିବୁ। ଯେ କୌଣସି 
ଦିଗକୁ, ଯେ କୌଣସି ସମୟକୁ ଇଚ୍ଛା ମୁତାବକ ଯାତ୍ରା କରିପାରିବୁ । 


“ଏତକ ପରେ ଆସିବ ସବୁଠାରୁ କଷ୍ଟ ସାଧ୍ଯ ଅଭ୍ୟାସ ବା ପ୍ରଶିକ୍ଷଣ। ତା 
ହେଉଛି ସିଵିର ଶେଷ ସୋପାନ। ପ୍ରେମ ଓ ଦୟା। ସେହି ସ୍ବର୍ଗୀୟ ବିଶ୍ବ ପ୍ରେମର 
ସାମଗ୍ରିକ ଉପଲବ୍ଧି । ତୋର ସାଧନା ବଳରେ ତୁ ସୁଖ, ଦୁଃଖ, ହର୍ଷ, ବିଷାଦ ଏ 
ସବୁକୁ ଅନେକ ମାତ୍ରାରେ ଜୟ କରି ସାରିଲୁଣି। ତୋର ନିଜର ମାନସିକ ଅବସ୍ଥା 
ଉପରେ ତୋର ନିୟନ୍ତ୍ରଣ ଆସିଗଲାଣି। ବର୍ରମାନ ଉଚ୍ଚତର ସୋପାନ ହେଉଛି 
ବିଶ୍ଵ ପ୍ରେମ , ସମଦୃଷ୍ଠି। ସର୍ବତ୍ର, ସର୍ବଘଟରେ , ସେହି ଦୟା ଓ ପ୍ରେମର ଅନୁଭବ ଓ 
ଉପଲବ୍ଧି । କୌଣସି ବାହ୍ୟ ଅନୁଭବ ଏହି ଉପଲବ୍ଧିକୁ ପ୍ରଭାବିତ କରିପାରିବ ନାହିଁ। 
ବିଶ୍ବ ପ୍ରେମର ପାରାବାରରେ ତୁ ପାଣିରେ ଲୁଣ ମିଳାଇଗଲା ପରି ମିଳାଇଗଲେ ଯାଇ 
ଏ ଚରମ ସିବ ପ୍ରାପ୍ତ ହେଲୁ ବୋଲି ମନେ କରିବୁ । ଅନ୍ୟ ଭାଷାରେ କହିଲେ ସମ୍ପୁର୍ଣ 
ବିକାରଶୂନ୍ୟ ଅବସ୍ା , ନିର୍ବିକାର ଭାବ । ତାହାହିଁ ସିଵି ପ୍ରାପ୍ତ ଅବସ୍ଥା , ତାହାହିଁ ମୁଭି , 
ତାହାହିଁ ନିର୍ବାଣ । 

ଜନାଥନର ସାଧନା ପ୍ରାୟ ୧ ମାସ ଧରି ଚାଲିଲା। ଏତକ ସମୟ ସେ 
ଖାଇବା , ଶୋଇବା ଭୁଲି ଅତ୍ୟନ୍ତ କଠୋର ଅନୁଶାସନ ମଧ୍ଯରେ ସାଧନା ଜାରି 
ରଖୁଥୁଲା । ସାଧନାର ଫଳ ପ୍ରାପ୍ତି ମଧ୍ୟ ଘଟୁଥଲା। ଗୋଟିଏ ପରେ ଗୋଟିଏ 
ସୋପାନ ଅତିକ୍ରମ କରି ଅନ୍ତିମ ଲକ୍ଷ୍ୟ ହାସଲ ରାସ୍ତାରେ ସେ ଆଗେଇ ଚାଲିଥୂବାର 
ଉପଲବ୍ଧି ତାର ଆସୁଥଲା। ସେ କେତେ ଦୂର ଅତିକ୍ରମ କଲାଣି ଆଉ କେତେ ରାସ୍ତା 

ବାକି ସେ କଥା କେହି ତାକୁ ବୁଝାଇବା ଦରକାର ନଥୁଲା । ତାର ଅନ୍ତରାମ୍ମା ତାକୁ 
ସେତକ ଜଣାଇ ଦେଇଥ୍‌ୁଲା । ସ୍ବଭୀବତଃ ଜନାଥନ ଏ ସମସ୍ତ ସାଧନା ଓ ତପସ୍ୟାରେ 
ପ୍ରଥମରୁ ଆଗ୍ରହୀ ଥୁଲା, ତା ସହିତ ବରିଶ୍ଡଙ୍କ ପ୍ରୋତ୍ସାହନ ତାକୁ ଏ ଦିଗରେ ସାହାଯ୍ୟ 
କଲା। 


ଏହିପରି ଏକ ସମୟରେ ଚିଅଂଗ ଉଭାନ୍‌ ହୋଇଗଲା । ସେଦିନ ସେମାନେ 
ନୀରବରେ କଥା ହେଉଥୂଲେ। ଅଭ୍ୟାସରେ କୌଣସି ପ୍ରକାର ଶିଥୂଳତା ନଆଣି 
ପରିଶ୍ରମ ଅବ୍ୟାହତ ରଖୁବାକୁ ଚିଆଅଂଗ ତାକୁ ଉପଦେଶ ଦେଇଥ୍ୂଲା। ସେହି 
ସମୟରେ ଦେଖାଗଲା ଚିଆଂଗର ପକ୍ଷୀ ବା ଶରୀର କ୍ରମେ ଉକ୍କଳରୁ ଉକ୍ସଳତର 
ପ୍ରତୀୟମାନ ହେଉଛି। ଶେଷରେ ତାହା ଏପରି ଜାଜୁଲ୍ୟମାନ ହେଲା ଯେ 
ପାଖଆଖର ଗଲ୍‌ ମାନଙ୍କର ଆଖୁ ବୁଜି ହୋଇଗଲା । ଆଉ ପର ମୁହୃରଁରେ ଆଖ୍‌ 
ଖୋଲିଲା ବେଳକୁ ଚିଅଂଗ ସେମାନଙ୍କ ପାଖରେ ନଥୁଲା | ଉତ୍ତାନ୍‌ ହେବା ପୂର୍ବରୁ 
ଜନାଥନ ପ୍ରତି ଚିଆଂଗର ଶେଷ ଉପଦେଶ ଥୂଲା- 


“ ପ୍ରେମ ଓ ଦୟା ଏ ଦୁଇଟି ତତ୍ଵର ଆୟର ପାଇଁ ସାଧନାରେ ଯେପରି ତୃଟୀ 
ନହୁଏ” , ଜନାଥନର ଉତ୍ତର ଶୁଣିବା ପାଇଁ ଚିଆଂଗ ସେଠାରେ ନଥୁଲା, 
ମହାକାଶରେ ମିଳାଇ ଯାଇଥଲା । 


ସମୟ ଗଡ଼ି ଚାଲିଲା । ଜନାଥନର ଅଭ୍ୟାସରେ କୌଣସି ଶିଥୂଳତା ଆସି 
ନାହିଁ। ତାର କଠିନ ସାଧନା ସେହିପରି ଜାରି ରହିଛି। ଗୋଟିକ ପରେ ଗୋଟିଏ 
ସୋପାନ ଆୟର କରି ସେ ଆଗେଇ ଚାଲିଛି। 


ଏ ସବୁ ସତ୍ମେ ତା ମନ ଭିତରକୁ ସେ ଛାଡ଼ି ଆସିଥବବା ପୃଥ୍ଠବୀର କଥା 
ବାରମ୍ବାର ପଶି ଆସୁଥୂଲା। ସେ ଭାବୁଥିଲା, ସେଇ ପୁରୁଣା ଜୀବନରେ ଯଦି ସେ 
ଉଡ଼ାଣ କୌଶଳର କାଣିଚାଏ ମଧ୍ଯ ଜାଣିଥାନ୍ତା ତେବେ ତାର ଜୀବନ କେତେ 
ଆନନ୍ଦଦାୟକ ଓ ଅର୍ଥପୂର୍ଣ୍ଣ ନହୋଇଥାନ୍ତା । ସେହି ଦିନମାନଙ୍କରେ ଯେପରି ଅନ୍ଧାର 
ଭିତରେ ଅଣ୍ଡାଳି ହେଉଥୂଲା, ବାଟ ପାଉ ନଥୁଲା, ହତାଶ ହୋଇ ପଡୁଥଲା, 
ସେପରି ତ ହୋଇ ନଥାନ୍ତା । 


ତାର ସହସା ମନେହେଲା , ସେ ଯେପରି ଅନ୍ଧାରରେ ଅଣ୍ଡାଳି ହୋଇ ନିରାଶ 
ହେଉଥଲା, ଯନ୍ତ୍ରଣା ଭୋଗୁଥୂଲା , ଆଜି ମଧ୍ଯ ସେପରି ଘଟୁଥୁବ । ତାପରି ଆଉ କେଉଁ 
ଗଲ୍‌ ହୁଏତ ଦିଗନ୍ତ ଛୁଇଁବାର ଲକ୍ଷ୍ୟ ରଖୁଥୁବ। ନୌକା ଚାରିପଟେ ଖଣ୍ଡି ଉଡ଼ା ଦେଇ 

ମାଛଟିଏ ଗୋଟାଇ ପେଟପୁରାଇବା ପାଇଁ ଘୃଣା କରୁଥୁ୍‌ବ। ନୀଳ ଆକାଶ 
ପରପାରିରେ କଣ ଅଛି ଜାଣିବା ପାଇଁ ସ୍ବପ୍ନ ଦେଖୁଥ୍‌ବ । ଆପଣା ସ୍ବପ୍ନ ପଛରେ ଧାଇଁ, 
ସାଇଭାଇଙ୍କଠାରୁ ତିରସ୍କାର ଶୁଣୁଥୁବ, ବାପମାଆଙ୍କର ଆକଟ ସହୁଥ୍‌ବ। ତାକୁ 
ହୁଏତ ମୋରି ପରି ଏକ ଘରକିଆ କରି ଜାତିରୁ ବାସନ୍ଦ କରାଯାଇଥୂବ। ଆଉ ସେ 
ଗଲ୍‌ଚଟି ତାରି ପରି ନିର୍ଜନ ବେଳାଭୂମିରେ ଏକାକୀ ଠିଆ ହୋଇ ଆପଣା ପାଇଁ ବାଟ 
ଖୋକୁଥୁବ। 

ଦୟା › ସହାନୁଭୂତି , ପ୍ରେମ ଏହାର ସାମଗ୍ରିକ ଉପଲବ୍ଧି ପାଇଁ, ନିର୍ବିକାରତୃ ଓ 
ସମଦୃଷ୍ଟି ପ୍ରାପ୍ତି ପାଇଁ ଜନାଥନ ଯେତେ ଯେତେ ସାଧନା କରୁଥଲା ସେତେସେତେ 
ସେ ଛାଡ଼ି ଆସିଥବା ଦୁନିଆର ଅଶିକ୍ଷିତ, ଅବହେଳିତ, ଅଜ୍ଞାନୀ ଗଲ୍ମାନଙ୍କ ପାଇଁ 
ବିଚଳିତ ହେଉଥୁୂଲା | ସେଠାକୁ ଫେରି ଯିବାକୁ ମନ ଡ଼ାକୁଥୁଲା | ପୁରୁଣା ପୃଥ୍ବୀକୁ 
ଫେରିଯାଇ ସେମାନଙ୍କୁ ସାହାଯ୍ୟ କରିବାକୁ ଚାର ଆଗ୍ରହ ବଢ଼ୁଥୁଲା 

ସେ ଆଜି ଯେଉଁ ଆବେଗ , ଉଚ୍ଚଣ୍ଡା ଆଉ ଭାବପ୍ରବଣତା ଓ ତା ସହିତ ଜଡ଼ିତ 
କ୍ରୋଧ, ଅହଂକାର, ବିଦ୍ଧେଷର ବଳୟ ଭିତରୁ ନିଜକୁ ମୁକ୍ତ କରି ସମଦୃଷ୍ଟି, 
ସମଭାବର ଉପଲବ୍ଧି ପାଇଛି, ତାକୁ ପାଥେୟ କରି ସେ ଅନ୍ୟାନ୍ୟ ଅବହେଳିତ, 
ଦଳିତମାନଙ୍କୁ ଉଚ୍ଚତର ଜୀବନକୁ ବାଟ କଢ଼େଇ ନେବାକୁ ସମର୍ଥ ବୋଲି ମନେ 
କରୁଥଲା । ଏବଂ ତାହାର ଆରମ୍ଭ ଛାଡ଼ି ଆସିଥ୍‌ବା ସାଇଭାଇଙ୍କଠାରୁ କରିବାକୁ ସେ 
ଚାହୁଁଥୁଲା। ତାର ସେହି ବିଶ୍ବଵପ୍ରେମର ଉପଲବ୍ଧି ଏଥୁପାଇଁ ତାକୁ ପ୍ରୋସ୍ଥାହିତ 
କରୁଥଲା । ତା ମନ ଭିତରେ ତା ପ୍ରତି କୁବ୍ୟବହାର କରିଥୁବା , ପରିହାସ କରିଥୁବା 
ବା ବାସନ୍ଦ କରିଥୁବା ଗଲ୍‌ ତଥା ମୁରବୀମାନଙ୍କ ପ୍ରତି କୌଣସି ଅସୂୟା ବା ବିଦ୍ଧେଷ 
ନଥୂଲା। ସେ ବର୍ଭମାନ ସମଦୃଷ୍ିୟ ସମଭାବ ସମ୍ପନ୍ନ ସେ ବିଶ୍ବପ୍ରେମରେ ଆପ୍ଲୃତ। 
ସେ କେବଳ ଦୂର୍ବଳକୁ ସାହାଯ୍ୟ କରିବାକୁ ଚାହୁଁ ଥଲା | ଅନ୍ୟ କିଛି ନୁହେଁ । 


ସଲିଭାନ ଜନାଥନର ମନର କଥା ପଢ଼ି ପାରିଲା । ମାତ୍ର ଜନାଥନ ପୁଣି 
ପୁରୁଣା ପୃଥୁ୍‌ବୀକୁ ଯେକୌଣସି କାରଣରୁ ହେଉ ପଛେ ଫେରିଯିବାଟା ତାର ପସନ୍ଦ 
ହେଲା ନାହିଁ। 


“ କୁନାଥନ ତୋତେ ଯେ ତୋ ଜାତିରୁ ବାସନ୍ଦ କରାଯାଇଥୁଲା ତାହାର 
କାରଣ ଭୁଲିଯାଉଛୁ କାହିଁକି? ଉଡ଼ାଣର ସାଧନା ସେମାନଙ୍କର ପସନ୍ଦ ନୁହେଁ। 
ଉଡ଼ାଣକୁ ଜୀବନର ଲକ୍ଷ୍ଯ ରୂପେ ନେବା ସେମାନଙ୍କର ଚିନ୍ତାର ବାହାରେ । ତାର 


ମୂଲ୍ଯ ତୋତେ ଦେବାକୁ ପଡ଼ିଛି। ବର୍ରମାନ ସେମାନଙ୍କ ଚିନ୍ତାଧାରାରେ କିଛି 

ପରିବରଁନ ଅସିଥ୍ବ ଆଉ ସେମାନେ ତୋ କଥା! ମନ ଦେଇ ଶୁଣିବେ ତୋ କଥାରେ 
ଭରସା କରିବେ ଏକଥା କାହିଁକି କନ୍ପନାରେ ଆଣୁଛୁ ?” 


“ ଆମର କଥା ଅଛି, ‘ଯେ ପକ୍ଷୀ ଉଡ଼େ ଯେତେ ଦୂର, ସେ ଜାଣେ ତାହାର 
ବେଭାର।” ଦିଗନ୍ତକୁ ଛୁଇଁ ପାରିଲେ ହିଁ ସାମନାରେ ଅନ୍ୟ ଏକ ଦିଗନ୍ତର ବିସ୍ତୃତି 
ଦେଖା ଦେବ। ମାତ୍ର ଟୁକୁରାଏ ଅଇଁଠା ରୁଟି ପାଇଁ ଖଣ୍ିଉଡ଼ାରେ ଜୀବନ ବିତାଇ 
ଦେଉଥୁବା ସେ ମୂର୍ଖ ଗଲ୍‌ମାନେ ଯେ ବର୍ରମାନ ମଧ୍ଯ ଚୋ କଥା, ତୋ ଦର୍ଶନ, ତୋ 
ସାଧନାର ବ୍ୟାପକତା ବୁଝି ପାରିବେ ସେପରି ମୋର ମନେ ହେଉନାହିଁ।” 


“କନାଥନ, ବର୍ରମାନ ତୁ ଆଉ ଗୋଟିଏ ପୃଥ୍ବୀରେ। ଆଉ ଗୋଟିଏ 
ଗ୍ରହରେ । ତୋର ଛାଡ଼ି ଆସିଥୁବା ପୁରୁଣା ପୃଥ୍ବୀଠାରୁ ଅପହଞ୍ଚ ଦୂରତାରେ ଆମର 
ଏ ସ୍ବର୍ଗ, ଆମର ଏ ଆଲୋକିତ ପୃଥବୀ। ସେମାନେ ଏଠାରୁ ଲକ୍ଷ, କୋଟି ମାଇଲ 
ଦୂରରେ ସେହି ପୁରୁଣା ପୃଥବୀର ଅକିଚଟଂନ ବେଳାଭୂମିରେ ମାଛ ଧରା ଡଙ୍ଗାକୁ 
ଅପେକ୍ଷା କରି ନିଜ ଭିତରେ କଳି ତକରାଳ କରୁଥୁବା ଗଲ୍‌୍ମାନେ। ଆମର 
ବରଁମାନର ଏ ପୃଥବୀ ବ୍ୟାପାରରେ ସେମାନେ ଧାରଣା ମଧ୍ଯ କରିପାରିବେ ନାହିଁ। 
ତୋ କଥାକୁ କେବଳ ପରୀ କାହାଣୀ , ପାଗଳର ପ୍ରଳାପ କହି ଉଡ଼ାଇ ଦେବେ । ଆଉ 
ତୋର ନିରାଶ ହେବା ସାର ହେବ। ତୁ ସେମାନଙ୍କୁ ସ୍ବର୍ଗ ସୁଖ ଦେବା ପାଇଁ ଯେଉଁ ସ୍ବପ୍ନ 
ଦେଖୁଛୁ ତାହା ସ୍ବପ୍ନରେ ରହିଯିବ କେବଳ । ମନେରଖ ସେମାନେ ସୁପ୍ତ । ସେମାନେ 
ଜାଗ୍ରତ ହେବାକୁ ଚାହୁଁ ନାହାନ୍ତି । ଆଖୁ ଖୋଲି ଦୂନିଆ ଦେଖୁବାକୁ ଚାହୁଁ ନାହାନ୍ତି । 
କଥାରେ କୁହାଯାଇଛି “ଚେଇଁ ଶୋଇଥ୍‌ବ ଯିଏ ତାକୁ ଉଠାଇବ କିଏ ?”” ସେମାନେ 
ସେମାନଙ୍କର କ୍ଷୁଦ୍ର ପୃଥୁବୀରେ ସୀମିତ ଅରାଏ ଅଞ୍ଚଳ ନେଇ ଖୁସୀ ଅଛନ୍ତି। ତେଣୁ ଚୁ 
ସେମାନଙ୍କ କଥା ଭୁଲି ଯିବା ଦରକାର । ଏଠାରେ ଦେଖ ଅନେକ ନୂଆ ନୂଆ ଗଲ୍‌ 
ପହଞ୍ଚଗଲେଣି। ସେମାନଙ୍କର ପ୍ରଶିକ୍ଷଣ ଆରମ୍ଭ କରିବାକୁ ହେବ। ସେମାନଙ୍କୁ 
ସାଧନାରେ ସାହାଯ୍ୟ କର। ସେମାନଙ୍କୁ ବାଟ କଢ଼ାଇ ଆଗକୁ ନେଇଯା। ଥରେ 
ଚିନ୍ତା କଲୁ, ଚିଆଙ୍ଗ ଯଦି ତୋରି ପରି ଚିନ୍ତା କରି ଚାର ପୁରୁଣା ପୃଥ୍‌ବୀକୁ ଚାଲି 
ଯାଇଥାଆନ୍ତା, ତୋର ଶିକ୍ଷାରେ କିଛିଟା ବାଧା ଆସିଥାଆନ୍ତା ନା ନାହିଁ ? ଏଠାରେ 
ତୋର ଆବଶ୍ୟକତା ଅଛି। ତୋ ଆଡ଼କୁ ଏଇ ନୂତନ ଆଗରୁ କମାନେ ଦିଗ୍ଦର୍ଶନ 
ପାଇଁ ଅପେକ୍ଷା ରଖୁଛନ୍ତି । ସେମାନଙ୍କୁ ନିରାଶ କରନା।” 


ସଲିଭାନର ପରାମର୍ଶ ପ୍ରକୃତରେ ଜନାଥନକୁ ଚିନ୍ତାରେ ପକାଇ ଦେଲା। 


ପୁରୁଣା ପୃଥ୍ବୀ ଆଉ ଛାଡ଼ି ଆସିଥୂବା ସାଇଭାଇଙ୍କ ପ୍ରତି ମୋହଗ୍ରସ୍ତ ହୋଇ କିଛି ଭୁଲ 
୭୬ 


Digitized by srujanika@gmail.com 


ନିଷ୍ପଭି ନେଇଯାଉଛି କି ? ଏପରି ପ୍ରଶ୍ବଟିଏ ସେ ନିଜକୁ ପଚାରିଲା। ହଁ ସଲିଭାନ 
କଥାରେ ମଧ୍ଯ କିଛିଟା ଯଥାର୍ଥତା ରହିଛି। ଯେଉଁ ଗଲ୍ମାନେ ତାକୁ ପରିହାସ 
କରୁଥୂଲେ , ପାଗଳ ବୋଲି କହୁଥୂଲେ , ହତାଦର କରି ମୁହଁ ବୁଲାଇ ଏକାକୀ ଛାଡ଼ି 
ଦେଇ ଚାଲି ଯାଇଥୂଲେ ସେମାନେ ଆଜି କଣ ପାଇଁ ତା କଥାରେ ଭରସା କରିବେ ? 
କଣ ପାଇଁ ତାକୁ ବିଶ୍ଵାସ କରି ସ୍ବର୍ଗ ସୁଖର ସ୍ବପ୍ନ ଦେଖୁ ବେ ଆଉ ଉଡ଼ାଣ ସାଧନାର କଷ୍ଟ 
କରିବେ ? ତା ସାମନାରେ ବର୍ଭମାନ ଯେଉଁମାନେ ଅଛନ୍ତି ସେମାନେ ଅତ୍ୟନ୍ତ 
ବିଚକ୍ଷଣ! ଆପଣା ଆପଣା ପ୍ରଚେଷ୍ଟା, ସାଧନା ବଳରେ ଅନେକ କିଛି ନୈପୁଣ୍ୟ 
ହାସଲ କରି ଆଜି ଏ ସ୍ତରରେ ପହଞ୍ଚଛହଚ୍ତି । ସେମାନଙ୍କୁ ସେ ବରଁମାନ ପରାମର୍ଶ 
ଦେଉଛି , ବାଟ କଢ଼ାଇ ନେଉଛି । ଆଉ ସେମାନେ ଖୁବ୍‌ ଶୀଘ୍ର କଳା କୌଶଳ ସବୁକୁ 
ଆୟତ୍ତ କରୁଛଚ୍ତି ଓ ସେଥୂରେ ମନ ପ୍ରାଣ ଦେଇ ଲାଗି ପଦୁଛଚ୍ତି। 


ଏ ପ୍ରକାର ଯୁଲ୍ତିତର୍କ ମାଧ୍ୟମରେ ଜନାଥନ ନିଜ ମନକୁ କୌଣସି ପ୍ରକାରେ 
ପ୍ରବୋଧନା ଦେଇ ପାରିଲା। ମାତ୍ର ତାହା ଦିନ କେଇଟା ପାଇଁ । ପୁଣି ସେଇ ପୁରୁଣା 
ପୃଥବୀ , ଛାଡ଼ି ଆସିଥ୍ବା ଗଲ୍‌ ଦଳ ତା ମନ ଭିତରକୁ ପଶି ଆସି ତାକୁ ବ୍ୟସ୍ତ କରି 
ପକାଇଲେ | ତାକୁ ଚିନ୍ତାରେ ପକାଇଦେଲେ । ସେ ନିଜ ଭିତରକୁ କାନ ନେଇ ଶୁଣି 
ପାରିଲା : “ମନେକର ତୋର ସେଇ ପୁରୁଣା ସାଙ୍ଗସାଥୀ ଜାତିଭଭାଇ , ସାଇପଡ଼ିଶାଙ୍କ 
ଭିତରୁ ଆଜି ହୁଏତ ଶହଶହ ନହୁଅନ୍ତୁ ମାତ୍ର ଜଣେ ଦୂଇଜଣ ହୁଏତ ଉଡ଼ିବା ପାଇଁ 
ଚାହୁଁଥ୍‌ବେ ମାତ୍ର ବାଟ ପାଉ ନଥ୍ବବେ। ଯେତେବେଳେ ତୁ ସେଠାରେ ଥୁଲୁ 
ସେତେବେଳେ ହଜାର ହଜାର ଗଲ୍ମାନଙ୍କ ଭିତରୁ ତୁ ତ ମାତ୍ର ଜଣେ ଯିଏ ଉଡ଼ିବାକୁ 
ଚାହିଁଲା ଆଉ ସେଥ୍ବପାଇଁ ପରମ୍ପରା ଭାଙ୍ଗ ବାସନ୍ଦ ହେବାକୁ ବରଂ ଗ୍ରହଣ 
କରିପାରିଲା । ତେବେ ତୋରି ପରି ଆଉ ଜଣେ କେହି ଆଜି ସେଠାରେ ତୋରି ପରି 
ଅବସ୍କାରେ ନଥବବ କାହିଁକି ? ଜଣେ କାହିଁକି ଆଉ ପାଞ୍ଚ ଜଣ ମଧ୍ଯ ପରମ୍ପରା ଡ଼େଇଁ 
ବାହାରକୁ ଯିବାକୁ ମନ କରୁଥାଇ ପାରନ୍ତି ମାତ୍ର ସାହସ ଜୁଟାଇ ପାରୁନାହାନ୍ତି 
ତୋତେ ସାମନାରେ ପାଇଲେ, ତୋ କଥା ଶୁଣିଲେ ତୋର ଅନୁଭୂତି ଶୁଣିଲେ 
ସେମାନେ ହୁଏତ ଆଗେଇ ଆସିବେ । ତାର ନିଜର ବାସନ୍ଦ ହେବା ବେଳର ଅସହାୟ 
ମାନସିକ ଅବସ୍କାରେ ମନେପଡ଼ିଲା। ଯଦି ସେଇ ସନ୍ଧିକ୍ଷଣରେ ଚିଅଂଗ ତା ପାଖକୁ 
ଆସି ସାହାସ ଦେଇ ଥାଆନ୍ତା । ସାଧନାର ମାର୍ଗ ଖୋଲି ଦେଇଥାଆତ୍ତା। ତେବେ ସେ 
ଚିନ୍ତା, ମନସ୍ତାପ ଆଉ ଅସହାୟତାରୁ ମୁଖ୍ତି ପାଇ ଅନେକ ପୂର୍ବରୁ ଏଠାରେ ଆସି 
ପରହଁଞ୍ଚ ପାରିଥାଆନ୍ତା। ଏତକ ତା ମନରେ ଆସିବା ପରେ ସେ ଅଧୀର ହୋଇ 

ପଡ଼ିଲା। ତା ମନରେ ବର୍ମାନ ଅନ୍ୟ କିଛି ଚିନ୍ତା ନଥୁଲା, ଥିଲା କେବଳ ପୁରୁଣା 
ପୃଥ୍ବୀକୁ ଫେରି ଯାଇ କେତେ ଜଣକୁ ଉତ୍ଥାନରେ ସାହାଯ୍ୟ କରିବା | ଯେଉଁ ସ୍ବର୍ଗ 
ସୁଖର ସନ୍ଧାନ ସେ ପାଇଛି ତାହା ସେମାନଙ୍କ ମଧ୍ଯରେ ବାଣ୍ଟିବା । ଏ ଭାବନାରେ ତାର 
କିଛି ଅହଂଭାବ ବା ଦାତାଭାବ କାମ କରୁଥଲା ତାହା ନୁହେଁ । ବରଂ ସେ ମନେ 
କରୁଥଲା ଯେ ସେ ଆଜି ଯେଉଁ ସ୍ତରକୁ ଆସିଛି ଯେଉଁ ସ୍ବର୍ଗ ସୁଖ ପ୍ରାପ୍ତ ହୋଇଛି, 
ଯେଉଁ ସାହାଯ୍ୟ ପାଇଛି ସେ ରଣ ସେ ଶୁଝିବାକୁ ହେଲେ ଆଉ ପାଞ୍ଚ ଜଣଙ୍କୁ ସେ 
ସାହାଯ୍ୟ କରି ଏଇ ସ୍ତରକୁ ଆଣିବା ଦରକାର । ସେ ଯେଉଁ ସମଭାବ, ସମଦୃଷ୍ଠିର 
ସାଧନା କରୁଥଲା, ଏହି ଚିନ୍ତା ବରଂ ତାର ସେହି ସାଧନାର ଫଳଶ୍ରୁତି ବୋଲି 
କୁହାଯାଇପାରେ । ଚା ପାଖରେ ପର ଆପଣା ଭାବ ଆଉ ନଥୁଲା । ସେ ଅନ୍ୟକୁ 
ସାହାଯ୍ୟ କରିବାକୁ ଚାହୁଁଥିଲା । ତା ମନରେ ବିଦ୍ଧେଷ ଭାବ ନଥୂଲା, ତା ମନରେ 
ବିଶ୍ଵପ୍ରେମ ଜାଗ୍ରତ ହୋଇ ସାରିଥୂଲା। ସମସ୍ତ ଗଲ୍‌ଙ୍କ ପାଇଁ ତା ମନରେ ସମ୍ବେଦନା 
ଆସୁଥଲା। 

ଦେଶ, କାଳ ପାତ ନିର୍ବିଚାରରେ ସେ ସମସ୍ତ ଗଲ୍ଲ୍‌ଙ୍କୁ କୁଣ୍ଢାଇ ଧରି ନିଜର 
କରିବାକୁ ଚାହୁଁ ଥଲା । ସୁଖ ବାଣ୍ଟିବାକୁ ଚାହୁଁଥୁଲା। କେବଳ ବାଣ୍ଟିବା ଥୁଲା ତାର 
ଉଦେଶ୍ୟ । ତାର ପ୍ରତ୍ୟାଶା ସେମାନଙ୍କଠାରୁ କିଛି ନଥୂଲା। ସମଭାବ, ସମଦୃଷ୍ଟି , 
ବିଶ୍ଵପ୍ରେମ ପାଇଁ ଯେଉଁ ସମ୍ପୂର୍ଣ୍ଣ ସ୍ବାର୍ଥ ରହିତ ମାନସିକତା ଦରକାର ସେତକ ସେ 
ସାଧନା କରି ପ୍ରାପ୍ତ ହୋଇଥୂଲା । ଆଜି ସେ ଯେଉଁ ଫେରିଯିବାର ନିଷ୍ଠରି ନେଲା ଚାହା 
ଏହି ସାଧନାର ସଫଳତାର ହେଡ଼ୁ। 


“ ସୁଲିଭାନ , ନା ମୋତେ ଯିବାକୁ ହେବ | ତୋର କଥା ଉପରେ ମୁଁ କିଛି ଦିନ 
ଧରି ଅନେକ ଚିନ୍ତ। କରିଛି ଏବଂ ଶେଷରେ ଏହି ନିଷ୍ପରି ନେଉଛି। ମୁଁ ନିଜ ଭିତରେ 
କାହାରି ଆକୁଳତା , ଆକାଶ ଛୁଇଁବାର ଆକୁଳତାର ସ୍ପନ୍ଦନ ଅନୁଭବ କରି ପାରୁଛି। 
ମତେ ଲାଗୁଛି ମତେ କେହି ସେଠାରେ ଅପେକ୍ଷା କରିଛି । ମୋ ଯିବାକୁ ଅନାଇ 
ରହିଛି । ଏ ସମୟରେ ସେମାନଙ୍କ ପାଖରେ ଛିଡ଼ା ହୋଇ ନପାରିଲେ ମୁଁ ନିଜକୁ କ୍ଷମା 
କରିପାରିବି ନାହିଁ। ମୋର ନିଜର ଶିକ୍ଷା, ସାଧନା ଅପୂର୍ଣ୍ଣ ବୋଲି ମନେ କରିବି। 
ମୋର ଏ ବ୍ୟଗ୍ରତା ଏଇଥୂପାଇଁ ନୁହେଁ ଯେ ସେମାନେ ମୋର ସମ୍ପର୍କୀୟ। ସେ 
ଭାବପ୍ରବଣତା ମୋର ଅନେକ ଦିନୁ ଚାଲିଯାଇଛି । ମୁଁ ଗୋଟିଏ ତୃଷାରକୁ ଶିକ୍ଷାର 
ଜଳ ପାଇବାରେ ସାହାଯ୍ୟ କରିବା ପାଇଁ ଯିବାକୁ ଚାହୁଁଛି। ଯେ କେହି ଅନ୍ଧକାରରେ 
ପଡ଼ି, ଆଲୋକ ଆଡ଼କୁ ଆସିବାକୁ ଚାହିଁଲେ ମୁଁ ଜାତି, ଧର୍ମ, ବର୍ଣ୍ଣ ସମ୍ପର୍କ 

ବିନିମୟରେ ସେଠାରେ ପହ୍‌ ସାହାଯ୍ୟର ହାତଟି ବଢ଼ାଇ ଦେବାର ବ୍ୟାକୁଳତା 
ମୋ ନିଜ ଭିତରେ ଅନୁଭବ କରିପାରୁଛି। 


“ଆଉ ରହିଲା ଏଠାକାର ଶିକ୍ଷାଦାନର କଥା। ଏ ଗଲ୍‌ମାନେ ଅଚଚ୍ତ୍ୟ 
ବିଚକ୍ଷଣ । ଏଠାରେ ତୁମେ ରହିଛ। ତୁମେ ସେମାନଙ୍କୁ ଠିକ୍‌ ଶିଖାଇ ପାରିବ। 
ଅନ୍ୟମାନେ ମଧ୍ଯ ଅଛନ୍ତି। ତେଣୁ ମୋର ଅନୁପସ୍ଥିତିରେ ଏଠାରେ ଶିକ୍ଷାଦାନରେ 
କୌଣସି ପ୍ରକାର ସମସ୍ୟା ସୃଷ୍ଟି ହେବ ନାହିଁ। ମାତ୍ର ମୁଁ ଯେଉଁଠିକୁ ଯାଉଛି ସେଠାରେ 
ମୋ ବ୍ୟତୀତ ଦ୍ଵିତୀୟ କେହି ନାହିଁ । ସେମାନଙ୍କ ପାଖରେ ଛିଡ଼ା ହୋଇ ସାହସ ଦେବା 
ପାଇଁ, ଘୋର ଅଜ୍ଞାନ, ଅନ୍ଧକାର ମଧ୍ଯରେ ସେମାନେ ରହି ମୋ ପାଇଁ ଆକୁଳ 
ପ୍ରତୀକ୍ଷା କରୁଛନ୍ତି । ମୋତେ ଯିବାକୁ ହେବ । ମୋତେ ବନ୍ଧୁ ବିଦାୟ ଦିଅ ।” 


ଜନାଥନ ଏତକ କହି ଟିକିଏ ବିଶ୍ରାମ ନେଲା। 


ସଲିଭାନ , ଜନାଥନର ବକଜ୍ପବ୍ୟ ନିଜ ଭିତରେ ପାଇଗଲା । ଆଉ ଯିବା 
ନଯିବା ନେଇ ସେ ଯୁଭ୍ତି କଲା ନାହିଁ। “ମାତ୍ର ତୋ କଥା ମୋର ବହୁତ ମନେ 
ପଢ଼ିବ ।” ସଲିଭାନ ଏତକ କହିଲା। 


“ ଭାଇ ସଲିଭାନ ଆଉ ଲଢଜା ଦିଅ ନାହିଁ। ତୁମେ କଣ କହୁଛ ନିଜେ ବୁଝି 
ପାରୁନାହଁ। ଆମେ ଏଠାରେ ଦିନରାତି କଣ ସାଧନା କରୁଛେ, କଣ ଅଭ୍ୟାସ 
କରୁଛେ, କଣ ଶିଖୁଛେ। ସ୍କାନ , କାଳକୁ ନେଇ ସମ୍ପର୍କର ବ୍ୟାଖ୍ୟାର ଅନେକ ଆଗକୁ 
ଆମେ ଆସି ଗଲେଣି। ଆମର ସମ୍ପର୍କ ପାଇଁ ନା ଆମ ପାଇଁ ଅଛି ଭୌଗଳିକ 
ଦୂରତାର କିଛି ଅର୍ଥ ନ ସମୟର ଦୂରତାର କିଛି ଅର୍ଥ। ଆମେ ଯେଉଁ ସିଦ୍ଧି ପାଇଛେ 
ତାରି ବଳରେ ଚାହିଁବା ମାତ୍ରକେ ଆମେ ଯେ କୌଣସି ସ୍କାନକୁ , ଯେ କୌଣସି କାଳକୁ 
ଅନାୟାସରେ ଯାତ୍ରା କରିପାରିବା। ଲକ୍ଷେ ମାଇଲ ଦୂରରେ ରହି କଥା 
ହୋଇପାରିବା । ଏପରି କ୍ଷେତ୍ରରେ ଆମ ପାଇଁ ବିଚ୍ଛେଦ ଆଉ କାଇଁ ? ଆମେ ସର୍ବତ୍ର, 
ସର୍ବଦା, ସର୍ବ କ୍ଷଣରେ ଅଛେ । ତାହାହିଁ ଆମର ସିବି ଓ ଆମର ଆୟତାଧୀନ । ଆମେ 
ଯେତେବେଳେ ଚାହିଁବା ମିଶି ପାରିବା କଥା! ହୋଇ ପାରିବା ।” 

ଜନାଥନର କଥା ଶୁଣି ସଲିଭାନ ଟିକିଏ ହସିଲା। “ହଁ ମୁଁ ବୁଝି ପାରୁଛି। 
ତୋର ସେଠାକୁ ଯିବାର ଆବଶ୍ଯକତା ମୁଁ ବୁଝି ପାରୁଛି। ପୃଥବୀର ସେହି 
ସମୁଦ୍ରକୂଳର କ୍ଷୁଦ୍ର ଅଞ୍ଚଳଟିରେ ବସିଥୂବା ଗଲ୍‌ଟିକୁ ଯଦି କେହି ଦଶ ହଜାର ମାଇଲ 
ଉଡ଼ିବାର ସ୍ବପ୍ନ ଦେଖାଇ ପାରିବ ସେ ହେଉଛି ଚୁ । ଜନାଥନ ବିଦାୟ।” 

“ବିଦାୟ ବନ୍ଧୁ ବିଦାୟ | ମୁଁ ଯାଉଛି । ପୁଣି ଦେଖାହେବ” ଜନାଥନ ଏତକ 
କହିବା ମାତ୍ରକେ ସେଠାରୁ ଅର୍ତର୍ବୀନ ହୋଇଗଲା ସେହି ଗୋଟିଏ କ୍ଷଣରେ ସ୍କାନ, 
କାଳର ସୀମା ସରହଦ ଲଂଘି ତାର ସେଇ ଅତୀତ ସମୟର ପୁରୁଣା ପୃଥବୀରେ 
ଆବିର୍ୁତ ହେଲା। ସେ ବର୍ଁମାନ ରକ୍ତ ମାଂସର ବୟାଳିଶି ଇଞ୍ଚ ଡେଣା ବିଶିଷ୍ଟ 
ଗଲ୍ଟିଏ କେବଳ ନୂହେଁ। ସେ ସିଦ୍ଧ, ସେ ନିପୁଣ । ସେ ଏକ ମୁକ୍ତ ତତ୍ର ଛାୟା ରୂପ 
ମାତ୍ର। ସେ ଅସୀମ , ସେ ସ୍କାନ , କାଳ ସୀମାରେ ଆବଦ୍ଧ ନୁହେଁ। 

ଫ୍ଚର ଲିଣ୍ଡ ସିଗଲ୍‌ । ବୟସ ଅଳ୍ପ ହେଲେ ମଧ୍ଯ ମନରେ ଅଦମ୍ୟ ସାହସ । 
ଦୂରକୁ ଅନେକ ଦୂରକୁ ଦିଗନ୍ତର ପରପାରିକୁ ଏକା ଖେପାକେ ଉଡ଼ି ଯିବାକୁ ତାର 
ଇଚ୍ଛା । ନୀଳ ଆକାଶ ଉପରେ କଣ ଅଛି ଦେଖୁବାକୁ ସେ ଆଗ୍ରହୀ । ସେଥୁପାଇଁ ସେ 
ଯେ ଚେଷ୍ଟା ନକରିଛି ତା ନୁହେ! ମାତ୍ର ତା ସାମନାରେ ଗଲ୍‌ ସମ୍ପଦାୟର 
ମୁରବୀମାନେ ବାଡ଼ ସଦୃଶ ଠିଆ ହୋଇ ତାକୁ ଧର୍ମ , ପରମ୍ପରାର ଦ୍ବାହି ଦେଇ ଏଇଟା 
କରିବୁନି, ସେଇଟା କରିବୁନି ବୋଲି ଲକ୍ଷ୍ମଣରେଖା ଟାଣି ଦେଇଛଚତ୍ତି। ସେ ରେଖା 
ଡ଼େଇଁଲେ ଚାର ଆଉ ଜାତିରେ ସ୍କାନ ନାହିଁ ବୋଲି ଧମକ ମଧ୍ଯ ତାକୁ ମିଳି ସାରିଲାଣି । 


ମାତ୍ର ସେ ମୁରବୀଙ୍କ ଡ଼ରାଣରେ ଡ଼ରିଯିବ। ପରି ପିଲା ନୁହେଁ । ସେମାନକୁ 
ଆଡ଼ଦେଖା କରି ନିଜ ଲକ୍ଷ୍ୟରେ ଆଗେଇ ଯିବା ପାଇଁ ତାର ସାହସ ଅଛି। ସେ 
ସୁଯୋଗ ଅପେକ୍ଷାରେ ଅଛି। ଏ ବୂଢ଼ାମାନଙ୍କର ଆଖୁ ଫୁଟି ଯାଇଛି ନିଶ୍ଚୟ ! ଏମାନେ 
କଣ ଦେଖ୍‌ ପାରୁ ନାହାନ୍ତି ଦୂର ଦିଗ୍‌ବଳୟ ତଳର ସମୁଦ୍ରର ରଙ୍ଗ କିପରି ଗାଢ଼ ନୀଳ । 
ସେଠାକୁ ଉଡ଼ିଯାଇ ନିଜେ ପ୍ରତ୍ୟକ୍ଷ କରିବାକୁ କଣ ଏମାନଙ୍କର ଆଗ୍ରହ ଆସୁ ନାହିଁ। 
ନୌକା ଚାରିପଟେ ଛୋଟା, କେମ୍ପାଙ୍କ ପରି ଖଣ୍ଡି ଉଡ଼ା ଦେବା ଅପେକ୍ଷା, ଲନ୍ା 
ଉଡ଼ାଣରେ ଆକାଶ ଉପରକୁ ଉଡ଼ିଯିବାର ଆନନ୍ଦ କଣ ଏମାନେ ବୁଝି ପାରୁନାହାରି ? 
ଦିନ ପରେ ଦିନ ଫ୍ଲେଚର ନିଜ ଭିତରେ ଏ ସବୁ ସ୍ବପ୍ନ ଦେଖୁଥୁଲା। ଏ ସବୁକୁ ପାଦରେ 
ଆଡ଼େଇ ଦେଇ ଦୂର ଦିଗ୍ବଳୟକୁ ଉଡ଼ି ଯିବାର ସୁଯୋଗ ଅପେକ୍ଷାରେ ଥୁଲା। ସେ 
ଜଣେ ପଥ ପ୍ରଦର୍ଶକ ସାଥୀର ସାହାଯ୍ୟ ଦରକାର କରୁଥଲା । 


ସେ ସ୍ମିର କରି ସାରିଥୂଲା ଯେ ମୁରବୀମାନେ ତାକୁ ଯେତେ ଗାଳି ଗୁଲଜ 

କରନ୍ତୁ ପଛକେ, ଜାତିରୁ ବାସନ୍ଦ କରନ୍ତୁ ପଛକେ ସାଥୀଟିଏ , ପଥପ୍ରଦର୍ଶକଟିଏ 

ପାଇଲା ମାତ୍ରକେ ଉଡ଼ିଯିବ। ଉଡ଼ିବାର ମଜା ନେବା ପାଇଁ ସେ ଅଧୈର୍ଯ୍ୟ ହୋଇ 

ସୁଯୋଗର ଅପେକ୍ଷା କରୁଥ୍ୁଲା। ତା ସହିତ ସାଙ୍ଗସାଥୀ , ମୁରବୀ ଓ ସାଇଭାଇଙ୍କ 

ପ୍ରତି ମଧ୍ଯ ତାର ଅନୁକମ୍ପା ଆସୁଥୁଲା। ମୋତେ ବାସନ୍ଦ କରିବେ ତ କରନ୍ତୁ । ମୁଁ ମୋ 
ro 

ଲକ୍ଷ୍ୟରେ ନିଶ୍ଚୟ ଯିବି । ଶେଷରେ ସେମାନେ ହିଁ ଦୁଃଖ ଓ ମନସ୍ତାପ ଭୋଗିବେ ହିଁ 
ଭୋଗିବେ। 


ଆଚନମ୍ଦିତ କଥା। ସେହି କ୍ଷଣରେ ସେ ନିଜ ଭିତରେ ଆଉ କାହାର ସ୍ବର 
ଶୁଣିବାକୁ ପାଇଲା । ସତେ ଯେପରି ତାର ଚିନ୍ତା କେହି ପଡ଼ିପାରି ତାକୁ ଆଶ୍ଵାସନା 
ଦେଉଛି, ପରାମର୍ଶ ଦେଉଛି : “ଫ୍ଲେଚର , ସେମାନଙ୍କ ଉପରେ ଜ୍ରୋଧ କର ନାହିଁ। 
ସେମାନେ ଜାତିରୁ ବାସନ୍ଦ କରି ତୋର କିଛି କ୍ଷତି କରି ନାହାତି । ବରଂ ନିଜର କ୍ଷତି 
କରିଛନ୍ତି । ହୁଏତ ଆଜି ନୁହେଁ ବା ନିକଟ ଭବିଷ୍ୟତରେ ନୂର୍ହେ, ମାତ୍ର ଦିନେ ନା ଦିନେ 
ସେମାନେ ତାଙ୍କର କ୍ଷୁଦ୍ର ପରିସରରୁ ବାହାରି ଆସିବାକୁ ବାଧ୍ଯ ହେବେ। 
କରିଯାଇଥ୍‌ବା ଅବିଚାର ପାଇଁ ଅନୁତାପ କରିବେ। ଆଉ ତୋର କଥା ତୋର 
ଲକ୍ଷ୍ୟର ମହତ୍ବ ବୃଝିବେ ଓ ସେମାନେ ଭୂଲ କରିଥୁବା ସ୍ବୀକାର କରିବେ । ସେମାନଙ୍କୁ 
ଅଜ୍ଞାନତା ପାଇଁ କ୍ଷମା ଦେ । ଏଇ ଅବୂଝାମଣା ବାଟ ଦେଇ ହିଁ ସେମାନେ ବୁଝାମଣା 
ସ୍ତରକୁ ଆସିବେ। ତାହାହିଁ ନିଶ୍ଚିତ ରାସ୍ତା । ସେମାନଙ୍କୁ ବ୍ଉଁମାନର କ୍ଷୁଦ୍ରତା ଓ 
ହୀନମନ୍ୟ”ତାକୁ ବରଂ କ୍ଷମା କରିଦେବା ଉଚିତ୍‌ ହେବ।” 


ଫ୍ଲେଚର ଏ ପର୍ଯ୍ୟନ୍ତ ନିଜର ଅନ୍ତରାମ୍ବାର ପରାମର୍ଶ ଶୁଣିବାରେ ବୁଡ଼ି 
ଯାଇଥୁଲା। ହଠାତ୍‌ ତାର ଡ଼ାହାଣ ପଟେ ତାକୁ ଲାଗିକରି ଆଉ ଗୋଟିଏ ଗଲ୍‌ 
ଉଦୁଥ୍‌ବାର ସେ ଦେଖୁ ପାରିଲା। ହଠାତ୍‌ ଶୂନ୍ଯରୁ ଆଉ ଗୋଟିଏ ସିଗଲ୍‌ର 
ଆବିର୍ଭାବରେ ସେ ଆଚମ୍ଭିତ ହୋଇଗଲା । ଆଉ ମଧ୍ଯ ନୂତନ ସାଥୀର ଶରୀରର 
ଉକ୍ଵ୍ଳତା ତାକୁ ଆକର୍ଷିତ କଲା । କେବଳ ସେତିକି ନୁହେଁ ନୂତନ ସାଥୀଟିଏ ତା ସହିତ 
ସମତାଳରେ ସମକ୍ଷିପ୍ରତାର ସହ ଭଦଥଲା ! ତାର ଉଡ଼ିବାରେ ଗୋଟିଏ ବିଶେଷତ୍ଵ 
ବାରି ହୋଇ ପଡୁଅଲା | କ୍ଷିପ୍ର ଗତିରେ ଉଡ଼ିବା ପାଇଁ ଫ୍ଲେଚରକୁ ଯେଉଁଠି ଡ଼େଣା 
ସଞ୍ଚାଳନ କରି ବେଶ କିଛି ପରିଶ୍ରମ କରିବାକୁ ପଡ଼ୁଥୁଲା । ସେଠାରେ ସାଥୀଟି ମାତ୍ର 
ଲମ୍ବା ଡ଼େଣାର ଶେଷ ଭାଗରୁ କେତୋଟି ପର ହଲାଇ ସମାନ କ୍ଷିପ୍ରତାର ସହ ଉଡ଼ି 
ପାରୁଥୁଲା | ତାର ଉଡ଼ିବା କୌଶଳରେ ଗୋଟାଏ ଚମକ୍ାର ନିପୁଣତା ଥୁଲା । ମନେ 
ହେଉଥଲା ସେ ମୋଟେ ପରିଶ୍ରମ କରୁ ନାହିଁ। ନୀଳ ଆକାଶରେ ତୀବ୍ର ଗତିରେ ଆଉ 
କିଛି ତାକୁ ଭସାଇ ନେଉଛି। ଏ ସବୁ ଫ୍ଲେଚର ପାଇଁ ସମ୍ପର୍୍ ନୂଆ । ସେ ନିଜ ଆଖୁକୁ 
ବର୍ଭମାନ ବିଶ୍ଵାସ କରି ପାରୁ ନଥିଲା । “ମୋ ମୁଣ୍ଡ ଖରାପ ନା ମୁଁ ସ୍ବପ୍ନ ଦେଖୁଛି ?” 
ସେ ନିଜକୁ ପ୍ରଶ୍ନ କଲା । 

ସେହି କ୍ଷଣରେ ତା ଭିତରୁ ଉତ୍ତରଟି ଆସିଲା “ଲିଶ୍ଡ, ତୂ ସ୍ବପ୍ନ ଦେଖୁନାହୁଁ। 

୮୨ 

ଯାହା ଦେଖୁଛୁ ଯାହା ଶୁଣୁଛୁ ତାହା ସତ। ସେ କଥା ଥାଉ, ମୋତେ ପ୍ରଥମ କୁହ ତୂ 
ଉଡ଼ିବାକୁ ଚାହୁଁଛୁ ? ତୁ ଉଡ଼ାଣରେ ନିପୁଣତା , ଉଚ୍ଚର୍ଷତା ଲାଉ କରିବାକୁ ଆଗ୍ରହୀ 7” 
ଅତ୍ୟନ୍ତ ଅଧୀରତାର ସହ ଲିଣ୍ଡ ହଁ ଭରିଲା । 


“ଲିଣ୍ଡ , ମୁଁ ତୋତେ ଏପରି କୌଶଳ ଶିଖାଇବି , ଏପରି ନିପୁଣତା ହାସଲର 
ବାଟ ବତାଇବି, ଏପରି ଦୂର ଦିଗନ୍ତର ଆଲୋକିତ ଅଞ୍ଚଳକୁ ନେଉଛି, ଯେଉଁଠି 
ପହଁଞ୍ଚବା ପରେ ତୁ ତୋର ବରଁମାନର ସାଇଭାଇ, ସାଙ୍ଗସାଥୀ ଓ ମୁରବୀମାନଙ୍କ 
ପ୍ରତି ଥବା ବିଦ୍ଧେଷ, ଅଭିମାନ ସବୁ କିଛି ଭୁଲି ଯିବୁ। ସେମାନଙ୍କୁ କ୍ଷମା ଦେବୁ । 
କେବଳ ସେତିକି ନୁହେଁ ତୁ ଏପରି ଅସରନ୍ତି ସୁଖ ଓ ଶାନ୍ତିର ଅଧ୍ବକାରୀ ହେବୁ ଯେ ତୁ 
ନିଜେ ଫେରି ଆସି ସାଙ୍ଗସାଥୀଙ୍କୁ ତାହାର ସ୍ବାଦ ଦେବା ପାଇଁ ଆନ୍ତରୀକତା 
ଦେଖାଇବୁ ।” 


ସତ କହିବାକୁ ଗଲେ ଫ୍ଲେଚର ମନ ଭିତରେ ମୁରବୀମାନଙ୍କ ଉପରେ 
ସାଙ୍ଗସାଥୀ , ସାଇପଡ଼ିଶାଙ୍କ ଉପରେ ରାଗ , ଅଭିମାନ ଥୂଲ।। ତାହା ସତ୍ବେ ସେ 
ତିଳେ ମାତ୍ର ବିଳମ୍ବ ନକରି ତାର ଅନ୍ତର ଭିତରୁ ଆସୁଥରବା ପ୍ରସ୍ତାବରେ ହଁ ଭରି 
ଦେଲା। 

“ବହୁତ ଭଲ | ଫ୍ଲେଚର ମୋତେ ଦେଖ ଆଉ ମୋ ସହିତ ଉଡ୍‌।”” ଯଦି ତା 
ନିଜ ଭିତରୁ ଏ କଥା ଆସୁଥୁଲା , ସେ କିନୁ ଏସବୁ ତା ସାଥୀର କଥା ଓ ନିର୍ଦେଶ ବୋଲି 
ଜାଣି ପାରିଲା। ସେମାନେ ବରଁମାନ ଗଭୀର ନୀଳ ଆକାଶ ଭିତରକୁ ପରମ 
ଆନନ୍ଦରେ ଜଡ଼ି ଯିବାକୁ ଲାଗିଲେ। 

ଭାଗ - ୩ 


ଫ୍ଲେଚର ତାର ଉଡ଼ାଣ ଅଭ୍ୟାସ କରୁଥାଏ ! ଜନାଥନ ଆକାଶରେ ଭାସି 
ଭାସି ଆରାମ କରୁଥାଏ ମାତ୍ର ତାର ଶିକ୍ଷା ନବୀସ ଉପରେ ନଜର ରଖୁଥାଏ। 
ଆବଶ୍ୟକ ସ୍ପଳେ ପରାମର୍ଶ ଦେଉଥାଏ। ଫ୍ଲେଚର ପାଖରେ ଗୋଟାଏ ଅତ୍ୟନ୍ତ 
ଚମକ୍ରାର କଥା ସେ ଦେଖୁଥାଏ । ତାହେଲା ଉତ୍କର୍ଷତା ପାଇଁ ତାର ଅଦମ୍ୟ ଆଗ୍ରହ । 
ସେ ଜନାଥନର ପରାମର୍ଶ ଅନୁସାରେ ସାଧନା କରି ଆୟତ୍ତ କରିବାରେ ଯେଉଁ 
ବ୍ୟୁପୂରି ଦେଖାଉଥାଏ ସେଥୂରେ ଜନାଥନ ନିଜେ ଆଚମ୍ଭିତ ହୋଇ ଯାଉଥାଏ । ତାର 
ମନେ ହେଉଥାଏ ଅନେକ ଜନ୍ମର ସଂସ୍କାର ନଥୂଲେ ହୁଏତ ଏହା ସମ୍ଭବ ହେଉ 
ନଥାନ୍ତା | 


ଫ୍ଲେଚର ଚାହୁଁଥ।ଏ କେଉଁ କୌଶଳ ପ୍ରୟୋଗ କଲେ ସେ ଆହୁରି ଅନେକ 
ତୀବ୍ର ଗତିରେ ଉଡ଼ିପାରିବ । ନୀଳ ଆକାଶର ଆର ପାରିକୁ ଆଖୁ ପଛୁଡ଼ାକେ ଯାଇ 
ପାରିବ। ଫ୍ଲେଚରର ଏହି ଅଧ୍ୈର୍ଯ୍ୟତା ଭିତରେ ଜନାଥନ ଗୋଟାଏ ଉକ୍ସଳ 
ଭବିଷ୍ୟତର ସମ୍ଭାବନା ଦେଖୁ ପାରୁଥାଏ । ଏହି ଅଧୈର୍ଯ୍ୟତାରୁ ହିଁ ଫ୍ଲେଚର ଦିନରାତି 
ଏକାକାର କରି ତାର ଅଭ୍୍ୟାସ ଜାରି ରଖୁଥାଏ ଆଉ ଗୋଟାକ ପରେ ଗୋଟାଏ 
କୌଶଳ ଆୟର କରି ଆଗେଇ ଯାଉଥାଏ । ଆଉ ଗୋଟାଏ କଥା ଫ୍ଲେଚର ପାଖରେ 
ଜନାଥନ ଲକ୍ଷ୍ୟ କରୁଥାଏ - ଅସ୍ଥିରତା । ସେ ଅସ୍ଥିରତାର ଉତ୍ପତି ତାର ନିଜର 
ଅଧ୍ୈର୍ଯ୍ୟ ସ୍ଵଭାବରୁ। କୌଶଳ ଆୟତ୍ତ କରିବାରେ ଯଦି କୌଣସି କାରଣରୁ ବିଳମ୍ବ 
ଘଟିଲା ତେବେ ଫ୍ଚର ଅସ୍ଥିର ହୋଇ ପଡ଼େ । ତା'ର ଏହି ଅସ୍ମିରତା ତା'ର ସାଧନା 
ପଥରେ ବାଧା ସୃଷ୍ଟି କରେ । ସାଧନା ପାଇଁ ସଂଯମ ଜରୁରୀ - ଏତକ ଫ୍ଲେଚର 
ପ୍ରଥମେ ବୁଝିବା ଦରକାର । ଅସଂଯତ ମାନସିକତା ନେଇ ସାଧନାରେ ସଫଳତା 
ପାଇ ହେବ ନାହିଁ। 


ଏତକ ଆୟର ନକଲେ ତାର ଏହି ଅଭ୍ୟାସ ଏହି ପରିଶ୍ରମ ମୂଲ୍ୟହୀନ 
ହୋଇଯିବ ବୋଲି ଜନାଥନ ତାକୁ ବୁଝାଇଥାଏ ! 


ଫ୍ଲେଚରର ଗୋଟିଏ ବଡ଼ ସମସ୍ୟା ହେଲା ତୀବ୍ର ଗତି ! ଯେଉଁ କ୍ରମରେ ସେହି 

ତୀବ୍ରତାରେ ପହଞ୍ଚବା ଦରକାର ସେତକ ସମୟ ଦେବାକୁ ମଧ୍ଯ ଫ୍ଲେଚର ନାରାଜ। 

ସେତକ ଅପରିହାର୍ଯ୍ୟ ବିଳତମ୍ଭ ମଧ୍ଯ ତା ପାଇଁ ଅସହ୍ୟ । ତା ସହିତ ତାର ଗତିର 

ନିୟନ୍ତ୍ରଣ ସାଧନା ମଧ୍ଯ ଆଶାନୁରୂପ ନୂହେଁ। ସେ ଚଟ୍‌କରି ତୀବ୍ର ଗତି ଯେପରି 

ନେଉଥାଏ, ଆଖୁ ପିଛୁଳାଜେ ତାହା କମ୍‌ କରି ବିପଦଜନକ ସ୍ତରକୁ ନେଇ 

ଆସୁଥାଏ । ସେ ବୂଝି ପାରୁ ନଥାଏ ଯେ ଏ ତୀବ୍ରତର ପ୍ରାପ୍ତି ତଥା ତାହାର ବିଭିନ୍ନ 
୮୯ 


Digitized by srujanika@gmail.com 


ସ୍ତରର ନିୟନ୍ତ୍ରଣ ପାଇଁ ଶାରିରୀକ ଓ ମାନସିକ ପ୍ରସ୍ତୁତି, ଏକାଗ୍ରତା ଓ ସଂଯମ 
ଦରଜାର | ତା ନହେଲେ ଦୂର୍ଘଟଣା ଘଟିବ ହିଁ ଘଟିବ । ଏହାହିଁ ଜନାଥନର ଚିନ୍ତାର 
କାରଣ ହୋଇଥାଏ । 


ଏ ପ୍ରକାର ଆଉ ଅନିୟନ୍ତ୍ରିତ ସାଧନାର କୁଫଳ ଖୁବ୍‌ ଶୀଘ୍ର ମିଳିଗଲା | ହଠାତ୍‌ 
ଜନାଥନ ଲକ୍ଷ୍ୟ କଲା ଯେ ଫ୍ଲେଚର ବହୁତ ଉପରକୁ ଉଠିଯାଇ ବିଭିନ୍ନ ପ୍ରକାର 
କୌଶଳ ସହିତ ତୀବ୍ର ଗତିରେ ତଳକୁ ଖସୁଛି। ଏ ସବୁ କୌଶଳ ତାକୁ ଶିଖା 
ଯାଇଥଲା । ମାତ୍ର ସେତକ ଆୟତ୍ତ କରିବା ପାଇଁ ଯେଉଁ ଅଭ୍ୟାସ ଦରକାର ତାହା 
ଫ୍ଲେଚର ସମ୍ମୂର୍ଷ କରି ନଥୂଲା। ମଝି ଆକାଶରେ ସେ ନିଜ ଉପରୁ ନିୟନ୍ତ୍ରଣ 
ହରାଇଲା । ଆଉ ଘୁରି ଘୁରି ଆସି କୂଳରେ ଗୋଟାଏ ପଥର ଉପରେ କଚାଡ଼ି ହୋଇ 
ପଡ଼ିଲା। ଚେତା ହରାଇଲା । ଅନେକ ସମୟ ପରେ ବହୁ କଷ୍ଟରେ ଆଖୁ ଖୋଲି 
ପାଖରେ ଜନାଥନକୁ ଦେଖୁ ଆପଣାର ଅବିମୃଶ୍ୟକାରୀତା ପାଇଁ ଅତ୍ଯନ୍ତ ଲଜିତ 
ହୋଇ ପଡ଼ିଲା। ଏହିପରି କିଛି ଦୂର୍ଘଟଣା ଘଟିପାରେ ବୋଲି ଅନେକ ଆଗରୁ 
ଜନାଥନ ତାକୁ ଅଯଥା ଦୂଃସାହାସ ନଦେଖାଇବାକୁ ପରାମର୍ଶ ଦେଇଥୁଲା। ସବୁ କିଛି 
କ୍ରମାନ୍ଵୟରେ ଆୟତ୍ତ କରାଯିବା ଦରକାର ବୋଲି ତାକୁ ବାରମ୍ବାର ବୁଝେଇ ଦିଆ 
ଯାଇଥଲା | ତାହା ସନ୍ତ୍ଵେ ସେ ଆଜି ଯେଉଁ ଦଶା ଭୋଗିଲା ସେଥୁରେ ସେ ଜନାଥନ 
ଆଗରେ ଲଜାରେ ମ୍ରିୟମାଣ ହୋଇଗଲା । ଦୋଷୀ ଦୋଷୀ ଭାବ ନେଇ ଅନୁତପ୍ତ 
ସ୍ବରରେ କହିଲା, “ଜନାଥନ, ମୋ ପଛରେ ତୁମର ମୂଲ୍ୟବାନ ସମୟ ନଷ୍ଟ 
କରନାହିଁ। ମୁଁ ଅଧମଟାଏ ¦ ମୋ ଦ୍ଵାରା କିଛି ହେବ ନାହିଁ।” 


ଫ୍ଲେଚର, ତତେ ଆଗରୁ କହିଛି ଏବେ ମଧ୍ଯ କହୁଛି ତୁ ସବୁ କିଛି ହଠାତ୍‌ 
ଘଟିଯିବାକୁ ଚାହୁଁଛୁ। ସବୁ କିଛି ଚଟ୍‌କରି ପାଇ ଯିବାକୁ ଚାହୁଁଛୁ ¦ ତା ସମ୍ଭବ ନୂରହେଁ। 
ପ୍ରଭୁଙ୍କ ସୃଷ୍ଟିରେ ସବୁ କିଛି ଶୃଂଳିତ । ଆମର ଯେଉଁ ସାଧନା ତାହାର ଗୋଟାଏ ବଡ଼ 
ଆବଶ୍ୟକତା ହେଉଛି ସଂଯମ ଓ ଆମ୍ବ ନିୟନ୍ତ୍ରଣ । ଏହା ବ୍ଯତୀତ ଆମେ କଦାପି 
ନିପୁଣତା ହାସଇ କରିପାରିବା ନାହିଁ। ଲକ୍ଷ୍ଯସ୍ଥଳରେ ପହଁଚି ପାରିବା ନାହିଁ। ତୁ 
ହଠାତ୍‌ ଉଚ୍ଚ ଆକାଶକୁ ଉଠି ଯିବାକୁ ଚାର୍ୁଛୁ। ହଠାତ୍‌ ଗତି ତୀବ୍ର କରୁଛୁ, ହଠାତ୍‌ ଦିଗ 
ପରିବର୍ଭନ କରି ଚକ୍ର କାଟିବାକୁ ଚାହୁଁଛୁ। ତାହା ସବୁ ସମ୍ଭବ। ତୁ କରି ପାରିବୁ । 
ମାତ୍ର ସେଥୂପାଇଁ ଅନେକ ସାଧନା ଦରକାର । ଏ ସବୁ ପାଇଁ ପ୍ରଥମେ ଶରୀରକୁ 
ପ୍ରସ୍ତୁତ କରିବାକୁ ହେବ। କେବଳ ଉଡ଼ାଣ କୌଶଳ ସବୁ କିଛି ନୁର୍ହେ। କୌଶଳର 
ସଫଳତା ପାଇଁ ଉପଯୁକ୍ତ ଶରୀର ଓ ତାର ସହଯୋଗ ଦରକାର ! ଯେହେତୁ ତୋର 

co 

ଶରୀର ଏ ପର୍ଯ୍ୟନ୍ତ ପ୍ରସ୍ତୁତ ହୋଇନାହିଁ ସେଥୁପାଇଁ ତୁ ନିୟନ୍ତ୍ରଣ ହରାଉଛୁ ଆଉ 
ଦୁର୍ଘଟଣା ଘଟୁଛି। ଉଡ଼ାଣରେ ଉତ୍କର୍ଷତା ପାଇବାର ପ୍ରଥମ ମନ୍ତ୍ରଟି ହେଉଛି 
ସାବଲୀଳତା ଓ ସଂଯମ ବା ନିୟନ୍ତ୍ରଣ । ତୁ ବର୍ଭମାନ ମୋ ସହିତ ଉଡ଼। ମୋତେ 
ଲକ୍ଷ୍ୟ କରି ସେହି ତାଳରେ ବା କ୍ରମରେ ଗତି ବଢ଼ା ବା କମା । ତରତର ହୁଅ ନାହିଁ। 
ଉଡ଼ାଣରେ ଗୋଟାଏ ତାଳ ରହିବା ଦରକାର। ଆଉ ସେ ତାଳରେ ଗୋଟାଏ 
ସାବଲୀଳତା ଓ ମସୂଣତା ରହିବା ଦରକାର | 


ଜନାଥନ ଏଠାକୁ ଫେରିବାର ପ୍ରାୟ ତିନିମାସ ହୋଇଗଲାଣି। ଫ୍ଲେଚର 
ବ୍ୟତୀତ ଆଉ ଛଅ ଜଣ ଗଲ୍‌ ଆସି ଜନାଥନଠାରୁ ଶିକ୍ଷା ନେଉଛଚ୍ତି। ଏ ଛ”ଜଣ 
ଗଲ୍‌ଙ୍କର ସେଇ ଏକା ଦୋଷ । ସେମାନେ ଉଡ଼ିବାର ମଜା ନେବାକୁ ଚାହାର୍ତି | ଉଡ଼ିବା 
ଶର୍ରି କେବଳ ମାଛ ଗୋଟାଇବା ପାଇଁ ଇଶ୍ଵର ଦେଇଛଚ୍ତି। ତାହା ଏମାନେ ମାନିବାକୁ 
ପ୍ରସ୍ତୁତ ନୂହତି। ନିଜର ଡ଼େଣା ଆଉ ବୂବଵି ବଳରେ ସେମାନେ ଅନନ୍ତ ନୀଳ ଆକାଶର 
ଅପହଞ୍ଚ ଉଚ୍ଚତାରେ ପହଞ୍ଚବାକୁ ଚାହାରି 


ଖଣ୍ଡିଉଡ଼ା ସେମାନଙ୍କର ପସନ୍ଦ ନୁହେଁ। ତୀବ୍ର ଗତିରେ ଆକାଶର ସୀମା 
ଟପିଯିବା ପରି ଲମ୍ବା ଦୌଡ଼ରେ ସେମାନେ ଆଗ୍ରହୀ । ଏଇ ଇଚ୍ଛା ଏଇ ଆଗ୍ରହ ହିଁ 
ସେମାନଙ୍କର ଦୋଷ । ଏଇ ଦୋଷ ପାଇଁ ସେମାନେ ଆଜି ଜାତିରୁ ବାସନ୍ଦ । 
ସେମାନେ ମନ ପ୍ରାଣ ଦେଇ ଉଡ଼ାଣର ବିଭିନ୍ନ କୌଶଳ ଶିଖୁ ଅଧକ ବେଗରେ ଆଉ 
ଅଧ୍ଵକ ଉଚ୍ଚରେ ମଧ୍ଯ ଉଡ଼ି ପାରିଲେଣି। ପ୍ରତିଦିନ ସେମାନଙ୍କର ଉଡ଼ାଣର ବେଗ 
ବଢ଼ୁଛି ତା ସହିତ ସେମାନେ ଅଧ୍ବକ ଦୂର ଅଧଵକ ଉଚ୍ଚତାକୁ ମଧ୍ଯ କ୍ରମଶଃ ଯାଇ 
ପାରୁଛନ୍ି। ସେମାନଙ୍କୁ ଏହା ଭଲ ଲାଗୁଛି ଏବଂ ସେଥପାଇଁ ମନ ପ୍ରାଣ ଦେଇ 
ସେମାନେ ଅଭ୍ୟାସ କରୁଛନ୍ତି । ମାତ୍ର ଏହି ଉଡ଼ାଣର ନିପୁଣତା ଏବଂ ଚରମ ଉକ୍କର୍ଷତା 
ସେମାନଙ୍କୁ କି ପ୍ରକାର ରାଜ୍ୟରେ ପହଞ୍ଚାଇବ, କି ପ୍ରକାର ନୂତନ ଜଗତର ସନ୍ଧାନ 
ଦେବ ତାହା ସେମାନେ ବୁଝି ପାରି ନାହାନ୍ତି। ମାତ୍ର ଏ କଥା ମଧ୍ୟ ସତ ଯେ ଏହି 
ସାଧନାର ନୈପୁଣ୍ୟ ଶେଷରେ କଣ ଫଳ ପ୍ରଦାନ କରିବ, ତାହା ସାଧକ ସାମ୍ାରେ 
ରହୁ ବା ନରହୁ, ସାଧକ ସେତକ ବୁଝୁ ବା ନବୁଝୁ, ତାର ଏକାଗ୍ରତା, ଆଗ୍ରହ ଓ 
ଆନ୍ତରୀକତା ତାକୁ ସେ ଲକ୍ଷ୍ୟ ସ୍କଳରେ ପହଞ୍ଚାଇବ ହିଁ ପହଞ୍ଚାଇବ । 


ଏହି ନୂତନ ଶିକ୍ଷାର୍ଥୀଙ୍କ କ୍ଷେତ୍ରରେ ତାହାହିଁ ଘଟୁଛି । ସେମାନେ ଉଡ଼ିବାକୁ ଭଲ 
ପାଉଛନ୍ତି । ଉଡ଼ାଣ, କେବଳ ଉଡ଼ାଣ ହେଉଛି ସେମାନଙ୍କର ଲକ୍ଷ୍ଯ। ପ୍ରାଥମିକ 
ସ୍ତରରେ ଲକ୍ଷ୍ୟପ୍ରତି ଏପରି ନିସର୍ର ନିଷ୍ଠା ମଧ୍ୟ ଯଥେଷ୍ଟ । 

ସନ୍ଧ୍ୟା ନଇଁ ଆସିବା ପରେ, ଦିନ ଯାକର ଶିକ୍ଷା ଓ ଅତ୍ୟାସ ପରେ କୂଳର 
ବାଲି ଉପରେ ସେମାନେ ଆସି ବିଶ୍ରାମ ନିଅନ୍ତି । ସେହି ସମୟରେ ଜନାଥନ ଉଡ଼ାଣର 
ଶେଷ କଥା, ଚରମ ପ୍ରାପ୍ତି ତଥା ଉଡ଼ାଣର ଦର୍ଶନ ନେଇ ସେମାନଙ୍କୁ କିଛି ପ୍ରବଚନ 
ଦିଏ। “ତୀବ୍ର ଗତି, ଏଁକାର୍ରିକ ସାଧନା ସେମାନଙ୍କୁ ସସୀମତାରୁ ମୁକ୍ତି ଦେବ। 
ଦିଗନ୍ତର ମଧ୍ଯ ଦିଗନ୍ତ ଅଛି। ସେମାନଙ୍କର ଦୃଷ୍ଟିର ପରିସରର ବାହାରେ ମଧ୍ଯ ଅନେକ 
ବିସ୍କୃତି ଅଛି । ଅନେକ ପୃଥ୍ବୀ ଅଛି । ତାଙ୍କ ଆଗରେ ଥବା କ୍ଷୁଦ୍ର ପୃଥବୀଟି ସବୁ କିଛି 
ନୁହେ । ଚକଡ଼ାଏ ଯାଗାରେ ଖଣଶ୍ଡିଉଡ଼ା ଦେଇ ମାଛ ଟୁକୁରାଏ ଗୋଟାଇ ଖାଇ ବଞ୍ଚବା 
ଜୀବନ ନୂର୍ହେଁ। 


“ଅସୀମ ନୀଳ ଆକାଶର ଅସରଚ୍ତି ଦିଗନ୍ତ ଅସରନ୍ତି ଉଚ୍ଚତାର 
ଉପଲବ୍ଧିରେ ହିଁ ସେମାନଙ୍କର ମୁଚ୍ତି । ସେହି ଲକ୍ଷ୍ୟ ହାସଲ ପାଇଁ ନୈପୁଣ୍ୟ ଦରକାର । 
ଆଉ ସେଇ ନୈପୁଣ୍ୟ ହାସଲ ପାଇଁ ସାଧନା ଦରକାର । ତୀବ୍ର ଗତି କେବଳ ମାଇଲ 
ମାଇଲ ଦୂରତ୍ବ ଅନଳ୍ପ କ୍ଷଣରେ ଅତିକ୍ରମ କରିବାରେ ସ୍କାନରୁ ସ୍କାନାନ୍ତର ଯିବାରେ 
ସୀମିତ ନୁର୍ହେ। ସମୟର ଅତିକ୍ରମ ମଧ୍ଯ ସମ୍ଭବ । ସେହି ପ୍ରକାର ସିଦି ଦରକାର ଯାହା 
ସେମାନଙ୍କୁ ସ୍କାନ ଓ କାଳର ସସୀମତାରୁ ମୁଶ୍ି ଦେବ। ସେମାନଙ୍କର ସର୍ବତ୍ର, 
ସର୍ବମୟ , ସମକ୍ଷଣ ଉପଲବ୍ଧି ଆସିବା ହିଁ ଚରମ ନୈପୁଣ୍ୟ । ସେମାନେ ମଧ୍ଯ ସେ ସିଵି 
ହାସଲ କରିପାରିବେ।” 


ଗଲ୍‌ମାନେ ଦିନଯାକର ପରିଶ୍ରମ ପରେ କ୍ଲାନ୍ତିରେ ଘୁମାଇ ପଡ଼ର୍ତି। 
ଜନାଥନର ଅନେକ କଥା ବୁଝି ପାରନ୍ତି ନାହିଁ। 


ଏସବୁ ଦର୍ଶନ ଓ ଚତ୍ସ ନବୁଝିବା ସତ୍ଵେ ସେମାନଙ୍କର ଆଗ୍ରହ ଆଉ ସାଧନାର 
ଆନ୍ତରୀକତାରେ କୌଣସି କମି ନଥାଏ । ମନ ପ୍ରାଣ ଦେଇ ସାମନାରେ ଥୁବା ଲକ୍ଷ୍ୟ 
ହାସଲରେ ଲାଗି ପଡ଼ଚ୍ତି । କଳା , କୌଶଳକୁ ଲାଗି ପଡ଼ି ଆୟର କରଚି । ସେମାନଙ୍କ 
ମଧ୍ଯରୁ ଜଣେ କେହି ଏପରିକି ଫ୍ଲେଚର ମଧ୍ଯ ବିଶ୍ଵାସ କରିପାରେ ନାହିଁ ଯେ କନାଥନ 
କହୁଥିବା କଥା ସତ, ସ୍ବପ୍ନ ନୁହେଁ । ମନର ଗତିର ତୀବ୍ରତା ଏହି ଶରୀର ଦେଇ ଯେ 
ହାସଲ କରି ହେବ ତାହା ସେ କଳ୍ପନା କରିପାରେ ନାହିଁ। ସର୍ବତ୍ର, ସର୍ବମୟ, 
ସମକ୍ଷଣର ଉପଲବ୍ଧି ଲକ୍ଷ୍ଯ ରଖୁବା ପାଇଁ ଯେଉଁ ମାନସିକ ପ୍ରସ୍ତୁତି ଦରକାର ତାହା 
ସେମାନଙ୍କର ତଥାପି ଆସି ନଥାଏ। “ଯାହା ଚିନ୍ତା କରୁଛ ତା ହେବ” । ଏହା 
କେବଳ କଥାର କଥା ନୁହେଁ! ଚାହା ଯେ ସମ୍ଭବ ତାହା ସେମାନେ ଏ ପର୍ଯ୍ୟନ୍ତ ବୁଝି 
ନଥାନ୍ତି । 
୯୩ 

ଅନ୍ଯ କେଉଁଦିନ ସେଇ ବିଶ୍ରାମ ନେବା ସମୟରେ ଜନାଥନ ଆଉ 
ପାଦେଆଗକୁ ଯାଇ ବୁଝାଏ : “ଚୁମର ଶରୀର ଆଉ କିଛି ନୁହେଁ ତୁମର ଚିନ୍ତା, 
ଭାବନା ଓ ଧାରଣାର ପ୍ରତିଫଳନ ମାତ୍ର । ବୁମେ ତୁମ ଶରୀରକୁ ଯେପରି ଦେଖୁଛ ବା 
ଅନେକ ପୁରୁଷ ଧରି ଗଲ୍ମାନେ ଯେପରି ଦେଖୁ ଆସୁଛନ୍ତି ତାହା ସେମାନଙ୍କର 
କଳନାର ପ୍ରତିରୂପ । “ ତୁମେ ଯାହା ଚାହିଁଥୁଲ ତାହା ହୋଇଛି। ଯାହା ଚାହିଁବ ତାହା 
ହେବ।” ଆଜି ଯାଏଁ ଗଲ୍‌ମାନେ ନିଜକୁ ଯେପରି ଦେଖୁ ଆସିଛନ୍ତି ସେ ଚିତ୍ରକୁ 
ମନରୁ , ଧାରଣାରୁ ଦୂରେଇ ଦିଅ । ସେମାନଙ୍କ ଧାରଣା ଓ କଳ୍ପନାରେ ଉଡ଼ାଣର 
ଯେଉଁ ତୀବ୍ର ବେଗ ନଥୁଲା ତୁମେ ଆଜି ତାହା ହାସଲ କରିପାରିଛ। 


ଆସନ୍ତାକାଲି ଆଜିର ବେଗଠାରୁ ଅଧ୍କ ତୀବ୍ର ବେଗରେ ତୁମେ ଉଡ଼ି 
ପାରିବ । ତା ' ପରଦିନ ତା ଠାରୁ ଅଧକ ବେଗ ପ୍ରାପ୍ତ ହେବ । ଆଜିର ବେଗର ଶହେ 
ଗୁଣ, ହଜାରେ ଗୁଣର ତୀବ୍ରତା ତୁମର ହାସଲ ହେବ । ପବନର ବେଗ ଟପି ଯିବା 
ପରି ସାମର୍ଥ୍ୟ ତୁମେ ପ୍ରାପ୍ତ ହେବ । ଦିନେ ତୁମେ କଛ୍ଥନାର ବେଗ, ଚିନ୍ତାର ବେଗ 
ହାସଲ କରିପାରିବ । ସେଥୁପାଇଁ ତୁମେ ତୁମର ଅତୀତର ସସୀମତାକୁ ଦେହରୁ 
ବାଲି, ପାଣି ଝାଡ଼ିଲା ପରି ଝାଡ଼ି ଦିଅ। ଆଗକୁ ଦେଖ, “ ଯାହା ଚାହିଁବ ତାହା 
ହେବ।” 

ଶିକ୍ଷାନବିସମାନେ ଏ ସବୁ ଶୁଣନ୍ତି, କିଛି ବୃଝଚି , କିଛି ବୃଝିପାରଚି ନାହିଁ। 
ତାହା ସ୍ବାଭାବିକ । କାରଣ ଏ ତତ୍ସ ବୁଝିବା ପାଇଁ ମଧ୍ଯ ସେହି ପ୍ରକାର ମାନ ସିକ ପ୍ରସ୍ତୁତି 
ଦରକାର । ତାହା ସତ୍ସେ ସେମାନଙ୍କର ଅଭ୍ୟାସରେ କୌଣସି ହେଳା ନଥାଏ। 
ନିପୁଣତା ହାସଲ ପାଇଁ ସାଧନା ଅବ୍ୟାହତ ଥାଏ । 


ପ୍ରାୟ ଏକ ମାସ ପରେ ଜନାଥନ ଦିନେ କହିଲା: “ଚାଲ ଆମ ପୁରୁଣା 
ବସ୍ଥିକୁ ଥରେ ଯିବା । ଅନ୍ୟମାନଙ୍କ ସହ ଦେଖା କରିବା ।” 


“ଆମେ ସେଠାରେ ଅଲୋଡ଼ା। ଆମକୁ ବାସନ୍ଦ କରାଯାଇଛି। ଆମେ 
ସେଠାକୁ କଣ ପାଇଁ ଯିବା ? ବରଂ ଆମେ ଏଠାରେ ଭଲ ଅଛୁ ।” କାଉଲିନ୍‌ ଗଲ୍‌ 
ଆଗକୁ ବାହାରି ପଡ଼ି କହିଲା । 

“ତୁମକୁ ବୁଝାଇଛି , ଆମେ ମୁକ୍ତ । ଆମେ କୌଣସି ସ୍କୁଳ ବନ୍ଧନରେ ବନ୍ଧା 
ନୋହୂ । ଅତୀତ ଅତୀତ । ତାହା ଆମ ଭବିଷ୍ୟତକୁ ପ୍ରଭାବିତ ନକରୁ । ତେଣୁ ଆମେ 
କେଉଁଠିକୁ ଯିବୁ , କେବେ ଯିବୁ, କାହିଁକି ଯିବୁ ତାହା ଆମର ଇଚ୍ଛାଧୀନ । ତୁମେ ଯଦି ନ 

ଚାହୁଁଛ ନଆସ , ମୁଁ ସେଠାକୁ ଯାଉଛି ।” 


ଜନାଥନ ହଠାତ୍‌ ଏପରି ନିଶ୍ବଭି ନେଇ ଚାଲି ଯିବାରେ କାଉଲିନ୍‌ ତଥା ଅନ୍ୟ 
ଛ” ଜଣ ଗଲ୍‌ ଦୁଃଖୀତ ହେଲେ । ସେମାନେ ଯେ ଜନାଥନ ସଙ୍ଗରେ ଗଲେ ନାହିଁ ତାହା 
ସେମାନଙ୍କୁ ନିଜକୁ ଭଲ ଲାଗିଲା ନାହିଁ। ମାତ୍ର ଗଲ୍‌ ଜାତିର ପାରମ୍ପାରିକ ଭାବନାରୁ 
ସେମାନେ ଏ ପର୍ଯ୍ୟନ୍ତ ମୁକ୍ତ ହୋଇ ନାହାନ୍ତି । ଗଲ୍‌ ଜାତିର ନିୟମ ଅନୁଯାୟୀ ଥରେ 
ଯେଉଁ ଗଲ୍କୁ ବାସନ୍ଦ କରାଯାଇଛି ତାହାର ଜାତି ଭିତରକୁ ପ୍ରବେଶ ସମ୍ପର୍ଣ୍ଣ ନିଷେଧ । 
ତାକୁ ବରଂ ଶତ୍ରୁ ବୋଲି ବିବେଚନା କରାଯାଏ। 


ଫ୍ଚର ମୁହଁ ଖୋଲିଲା | “ଆମେ ତ ଗଲ୍‌ ଜାତିରୁ ତଡ଼ା ଖାଉଛୁ । ଆମେ ତ 
ତାଙ୍କ ଜାତି ଭାଇ ନୋହୁଁ । ତେବେ ତାଙ୍କ ନିୟମ , ପରମ୍ପରା ଆମ ପାଇଁ ଲାଗୁ ହେବ 
କାହିଁକି ? ଆମେ ବା ତାଙ୍କ ନିୟମ ମାନିବୁ କାହିଁକି ?? ସେତେବେଳକୁ ଜନାଥନ 
ବେଶ୍‌ କିଛି ଦୂର ଉଡ଼ି ଗଲାଣି। ସେମାନଙ୍କର ବର୍ରମାନ ବଡ଼ ଚିନ୍ତା ହେଲା ଯେ 
ଜନାଥନକୁ ଏକୁଟିଆ ପାଇଁ ମୁରବୀମାନେ ତାର ଶାରୀରିକ କ୍ଷତି କରିବା ପାଇଁ 
ଚେଷ୍ଟା କରିପାରନ୍ତି। ତାକୁ ମାଡ଼ ମାରି ପାରନ୍ତି। ସେଇ ଚିନ୍ତା ଆସିବା ମାତ୍ରକେ 
ସେମାନେ ଗୋଟାଏ କ୍ଷେପାରେ ଆକାଶକୁ ଉଠିଯାଇ ଜନାଥନ ସହ ମିଶିବା ପାଇଁ 
ପ୍ରବଳ ବେଗରେ ଉଡ଼ିବାକୁ ଲାଗିଲେ। ସେ ସାତଜଣ ଏପରି ଗୋଟିଏ କ୍ରମ ଓ 
ତାଳରେ ଭଦୁଥାଆନ୍ତି ଯେ ତଳୁ ଦେଖୁଲେ ମନେ ହେବ ଗୋଟାଏ ବିରାଟ ପକ୍ଷୀ ମାଡ଼ି 
ଆସୁଛି। ସେମାନଙ୍କର ପୂର୍ବ ସ୍କାନ , ବେଳାଭୂମି ଆସିଗଲା । ଗୋଟାଏ ଚକ୍ର କାଟି 
ଗୋଟିଏ ତାଳରେ, ଟିକିଏ ବି ବ୍ଯତିକ୍ରମ ନକରି ହଜାର ହଜାର ଗଲ୍‌ଙ୍କ 
ଆଶ୍ଚର୍ଯ୍ୟଚକିତ ଆଖୁ ସାମନାରେ ବାଲିରେ ଓହ୍ଲାଇ ପଡ଼ି ଜନାଥନର ଦୁଇପଟେ ଢ଼ାଲ 
ସଦୃଶ ଠିଆ ହୋଇଗଲେ। 


ଉଡ଼ାଣ ଓ ଅବରୋହଣରେ ଏମାନଙ୍କର କ୍ଷିପ୍ରତା ତଥା ସାବଲୀଳତା ତଥା 
ନିପୁଣତା ସେଠାରେ ଅବା ଅନ୍ୟାନ୍ଯ ଶହ ଶହ ଗଲ୍‌ଙ୍କୁ ଆଚମ୍ବିତ କରିଦେଲା। 
ପ୍ରକୃତରେ ଏମାନଙ୍କର ଉଡ଼ାଣର ଦକ୍ଷତା ଅନ୍ୟ ଗଲ୍ମାନଙ୍କ ପାଇଁ ଥଲା ଆଖୁ ଖୋସି 
ହୋଇଯିବା ପରି ଆଶ୍ଚର୍ଯ୍ୟଜନକ ଏକ ଘଟଣା। ଏମାନଙ୍କ ସାଧନାର ଝଲକ 
ସେମାନଙ୍କୁ ଏପରି ଚକିତ କରି ଦେଲା ଯେ ସେମାନେ ଭୁଲିଗଲେ ଏଇ କେତେଜଣ 
ଗଲ୍‌ ପ୍ରକୃତରେ ପତିତ, ସେମାନଙ୍କୁ ଜାତିରୁ ବାସନ୍ଦ କରାଯାଇଛି। ଏମାନଙ୍କ 
କାର୍ଯ୍ୟକଳାପକୁ ପ୍ରଶଂସା କରି କହିବାତ ଦୂରର କଥା, ଗଲ୍‌ ପରମ୍ପରା ଅନୁଯାୟୀ 
ଏମାନଙ୍କୁ ପାଖ ପୁରାଇବାର ନୂହେଁ। ଯେ ଏମାନଙ୍କ ସହ କଥା ହେବ, ସମ୍ପର୍କ 

ଯୋଡ଼ିବ ସେ ନିଜେ ପତିତ ବୋଲି ଘୋଷିତ ହେବ । ଏହାହିଁ ପରମ୍ପରା । ଏପରିକି 
ସେମାନଙ୍କ ଆଡ଼କୁ ଅନାଇବା ମଧ୍ଯ ଦୋଷାବହ ବୋଲି ମୁରବୀମାନଙ୍କର ନିର୍ଦେଶ 
ରହିଛି। 

ଏ ସବୁ କାଇଦା କଟକଣା ସତ୍ତେ ଏମାନଙ୍କର ନିପୁଣତା ଅନ୍ୟ ଗଲ୍‌ମାନଙ୍କୁ 
ନିଶ୍ଚିତ ରୂପେ ପ୍ରଭାବିତ କଲା। ଏମାନେ ଏ ସବୁ ଶିଖୁଲେ କିପରି ? କିଏ 
ଶିଖାଇଲା ? ଏହା ସମ୍ଭବ ହେଲା କିପରି ? ସମସ୍ତଙ୍କ ମନ ଭିତରେ ଏଇ ପ୍ରଶ୍ବ ସବୂ 
ଖେଳୁଥୁଲା। 


ବର୍ଭମାନ ମୁରବୀମାନଙ୍କ ଢ଼ରରେ ଜାତି ଭାଇମାନେ ଏମାନଙ୍କ ଆଡୁ ମୁହଁ 
ବୁଲାଇ ଦେଇ ପଛ କରି ଛିଡ଼ା ହେଲେ । ଜନାଥନ ଏ ସବୁ ଦେଖୁ ମଧ୍ଯ ନ ଦେଖୁଲା 
ପରି ତା କାମରେ ଲାଗିଗଲା । ସେଇ ସ୍କାନରେ ଠିଆ ରହି ତା'ର ସାତ ଜଣ ଶିକ୍ଷା 
ନବୀସଙ୍କୁ ଗୋଟିକ ପରେ ଗୋଟିଏ ଉଡ଼ାଣର କାରଦା ଦେଖାଇବା ପାଇଁ ନିର୍ଦ୍ଦେଶ 
ଦେଲା। ଉଦ୍ଦେଶ୍ଯ ସମଗ୍ର ଗଲ୍‌ ସମାଜ ଦେଖରୁ ବୁଝନ୍ତୁ ସେମାନେ କ”ଣ 
ହରାଉଛନ୍ତି ଆଉ କଣ ପାଇଁ ସେମାନେ ସମର୍ଥ। 


“ମାର୍ଟିନ, ଚୁ କହୁଥିଲୁ ନା ଡେଣା ପ୍ରାୟ ନ ଝାଡ଼ି ଆକାଶରେ ଭସା ବାଦଲ 
ପରି ଭାସି ଭାସି ସବୁଠାରୁ କମ୍‌ ଗତିରେ ଉଡ଼ିବାର କୌଶଳ ଚୁ ଆୟତ୍ତ କରିଛୁ । 
ବର୍ଭମାନ ତୋର ପରୀକ୍ଷା । ମତେ ଦେଖା ତୋର କୌଶଳ।” 


ଜନାଥନ ମାତ୍ର ପାଣିରୁ ଶହେ ଫୁଟ ଉଚ୍ଚରେ ଏକ ପ୍ରକାର ସ୍ମିର ରହି ମାର୍ଟିନକୁ 
ନିର୍ଦ୍ଦେଶ ଦେଲା । ହଠାତ୍‌ ଡ଼ାକରା ପାଇ ମାର୍ଟିନ ହଡ଼ବଡ଼େଇ ଗଲା। ମାତ୍ର କ୍ଷଣକ 
ପାଇଁ। ଥରେ ମାତ୍ର ଡ଼େଣା ଝାଡ଼ି ନାହିଁ, କେବଳ ଲମ୍ବ ଡ଼େଣାକୁ ଏକ ନିର୍ଦ୍ଦିଷ୍ଟ 
କୋଣରେ ବକ୍ର କରି ଅନାୟସରେ ସେ ଅଜାଶକୁ ବସିବା ଯାଗାରୁ ଉଠିଗଲା ଆଉ 
ଡ଼େଣା ଦୂଇଟି ଖୋଲା ରଖ ସେହି ନିମ୍ନ ଉଚ୍ଚତାରେ ଭାସିବାକୁ ଲାଗିଲା | ତା'ର ଗତି 
ଏତେ ଧୀର ଥୂଲା ଯେ ସେ ପ୍ରକୃତରେ ଉଡ଼ୁ ଥଲା କି ସ୍ପିର ରହିଥୁଲା ତାହା ଭଲ 
ଭାବରେ ନିରୀକ୍ଷଣ ନକଲେ ଜାଣି ହେଉ ନଥୁଲା । କିଛି ସମୟ ନିପୁଣତା ଦେଖାଇବା 
ପରେ ଧୀରେ ସ୍ମିରେ ବାଲି ଉପରେ ତା ପୁରୁଣା ଯାଗାରେ ସିଧା ସଳଖ ଓହ୍ଲାଇ 
ପଡ଼ିଲା। 


ତାପରେ ଡ଼ାକ ପଡ଼ିଲା ରେଲାଣ୍ଡକୁ । ସେ ବସିବା ଯାଗାରୁ ହୂ କରି ତୀବ୍ର 
ବେଗରେ ଆକାଶ ଉପରକୁ ସିଧା ସଳଖ କ୍ଷେପି ଗଲା। ପାଖାପାଖୁ ପଚିଶ ହଜାର 

ଫୁଟ ଉପରକୁ ଉଠି ଯାଇ ନୀଳ ଆକାଶ ପଛପଟେ ହଜିଗଲା। ଏବଂ ହଠାତ୍‌ 
ଦେଖାଗଲା ନୀଳ ଆକାଶ ଚିରି ତୀବ୍ର ବେଗରେ କିଛି ଗୋଟାଏ ଉଲ୍ଲକା ଖସିବା ପରି 
ଆକାଶରୁ ଖସୁଛି। ଗତି ଏତେ ତୀବ୍ର ଥୁଲା ଯେ ସେତେବେଳେ ରେଲାଣ୍ଡ ମାତ୍ର 
ପେଣ୍ଡୁଟିଏ ପରି ଦେଖା ଯାଉଥୁଲା ଏବଂ ତାକୁ ଚିହ୍ଦିବା ସହଜ ନଥୁଲା | 


ଯେଉଁ ବେଗରେ ସେ ଖସୁଥୁଲା ଦେଖାଣାହାରୀମାନେ ମନେକଲେ ଯେ ସେ 
ଅତଳ ପାଣି ଗହୀରକୁ ଚାଲିଯାଇ ପ୍ରାଣ ହରାଇବ ବା ଭୂଇଁ ଉପରେ ମାଢ଼ ହୋଇ ତା 
ହାଡ଼ ଗୋଡ଼ ଚୁନା ହୋଇଯିବ। ମାତ୍ର ତାର ନିୟନ୍ତ୍ରଣ ସାଧନା ଏତେ ଚମଢାର ଯେ 
ସେ ଛୁଇଁବାର ମାତ୍ର କେତେ ଫୁଟ ପୂର୍ବରୁ ନିଜର ଗତିକୁ ସମ୍ପର୍ଣ୍ଣ ନିୟନ୍ତିତ କରି ଅତ୍ୟନ୍ତ 
ସାବଲୀଳ ଢ଼ଙ୍ଗରେ ସରୂଜନ ନହରାଇ ବାଲି ଉପରେ ଆପଣା ପୁରୁଣା ଯାଗାରେ 
ଛିଡ଼ା ହୋଇ ପଢ଼ିଲା। 


ତା'ପରେ ପାଳି ପଢ଼ିଲା ଫ୍ଲେଚରର। ମଝି ଆକାଶରେ ବିଭିନ୍ନ ପ୍ରକାର 
କସରତ ଦେଖାଇବାରେ ସେ ଓସ୍ତାଦ | ବିଭିନ୍ନ ପ୍ରକାର କୌଶଳ ଦେଖାଇ ଦେଖାଇ 
ବେଶ୍‌ କେତେ ହଜାର ଫୁଟ ଉପରକୁ ସେ ଉଠିଗଲା ଓ ହଠାତ୍‌ ଢ଼େଣା ଦୂଇଟି ବୂଜି 
ଦେଇ ତଳ ମୁହାଁ ହୋଇ ନିଜକୁ ଖସିବା ପାଇଁ ଛାଡ଼ି ଦେଲା । ପେଣ୍ବୁଟିଏ ପରି ଗଢ଼ି ଗଢ଼ି 
ଶୂନ୍ୟରୁ ସେ ଖସି ଆସିଲା। ବାଲି ଛୁଇଁବା ପୂର୍ବରୁ ସମସ୍ତଙ୍କୁ ଆଶ୍ଚର୍ଯ୍ୟ କରି ଦେଇ 
କେତେ ଫୁଟ ଉପରେ କିଛି ସମୟ ପାଇଁ ସମ୍ପର୍ଣ୍ଣ ସ୍ପିର ହୋଇ ଶୂନ୍ୟରେ ରହିଗଲା । 
ତା'ପରେ ବାଲି ଉପରେ ନିଜ ଯାଗାରେ ଧୀରେ ଠିଆ ହୋଇ ପଡଢ଼ିଲା। 


ଜନାଥନର ପ୍ରୋତ୍ସାହନରେ ଏ ଅଭ୍ୟାସ ବେଶ୍‌ ଜିଛି ସମୟ ଚାଲିଲା । ଅନ୍ୟ 
ଗଲ୍‌ମାନେ ଦେଖୁ ନଦେଖୁଲ। ପରି ହୋଇ କଣେଇ କଣେଇ ଏମାନଙ୍କୁ ଦେଖୁ 
ଥାଆନ୍ତି। କ୍ରମେ ସେମାନେ ଏଇ କେତେ ଜଣଙ୍କୁ ଲର୍ଷୀ କରିବା ଆରମ୍ଭ କଲେ। 
ଏହିପରି କିଛି ଦିନ ପ୍ରଶିକ୍ଷଣ ଓ ପ୍ରଦର୍ଶନ ଚାଲିଲା। ମାତ୍ର କେତୋଟି ଦିନ ପରେ 
ଦେଖାଗଲା ଯେ ଅନେକ ଗଲ୍‌ ଆସି ଏମାନଙ୍କ ପ୍ରଶିକ୍ଷଣ ପାଖରେ ଛିଡ଼ା ହେଉଛବ୍ତି 
ଆଉ ଆଗ୍ରହର ସହିତ ଏମାନଙ୍କ କୌଶଳ ଦେଖୁଛନ୍ତି ଓ ଜନାଥନର ବକ୍ତବ୍ୟ 
ଶୁଣୁଛନ୍ତି। ତଥାପି ମନେ ହେଉଥଲା ମୁରବୀମାନଙ୍କ ପ୍ରତି ଭୟ ଏମାନଙ୍କ ମନରୁ 
ପୁରାପୁରି ଯାଇନାହିଁ । 

ଜନାଥନର ପ୍ରଚେଷ୍ଟା ପ୍ରାୟ ଏକ ମାସ ଧରି ନିରବଳ୍ଛିନ୍ନ ଚାଲିବା ପରେ ବନ୍ଧ 
ଭାର୍ଗିବାଜୁ ଆରମ୍ଭ କଲା । ହଠାତ୍‌ ଦିନେ ଟରେନ୍ସ ଗଲ୍‌ମାନଙ୍କ ବସ୍ଥି ଛାଡ଼ି ଜନାଥନର 


ଦଳରେ ଯୋଗ ଦେଇ ଉଡ଼ାଣ ଶିଖ୍ବାକୁ ଚାହିଁଲା। ପଞ୍ଚାୟତ ମଧ୍ଯ ନଛୋଡଢ଼ବନ୍ଧା। 

ତତ୍କ୍ଷଣାତ୍‌ ଜରୁରୀ ସଭା ଡ଼କାଇ ଟରେନ୍ସକୁ ବାସନ୍ଦ କରାଗଲା । ଟରେନ୍ସ ସେ 
ବାସନ୍ଦକୁ ବେଖାତିର କରି ତାର ଲକ୍ଷ୍ୟ ହାସଲ ପାଇଁ ପୁରା ଦମ୍‌ରେ ସାଧନା କରି 
ଚାଲିଲା । ସେ ହେଲା ଜନାଥନ ଦଳର ଅଷ୍ଟମ ସଦସ୍ୟ ¦ 


ତାପରଦିନ ସିନ୍ଦୁରା ନ ଫାଟୁଣୁ କର୍କ ଗଲ୍‌ ଘୁଷୁରୀ ଘୁଷୁରୀ ଆସି ଜନାଥଅନ 
ପାଦପାଖରେ ପଡ଼ିଗଲା | ତାକୁ ତାଙ୍କ ଦଳରେ ସାମିଲ କରି ଉଡ଼ାଣରେ ସାହାଯ୍ୟ 
କରିବା ପାଇଁ ଆକୁଳ ନିବେଦନ କଲା, “ମୁଁ ଉଡ଼ିବାକୁ ଚାହୁଁଛି ମାତ୍ର ମୋର ଗୋଟିଏ 
ଡ଼େଣା ଜଖମ। ସେଥ୍ୂପାଇଁ ମୋତେ ପଘୁଷୁରିବାକୁ ହେଉଛି। ସମସ୍ତେ ମୋତେ 
ଲେଙଟ୍ଗଢ଼ା , ଛୋଟା କହି ପରିହାସ କରୁଛନ୍ତି । ମୁଁ ଉଡ଼ିବାକୁ ଚାହୁଁଛି । ମୋତେ ଟିକିଏ 
ସାହାଯ୍ୟ କର।” 

“ ଠିକ୍‌ ଅଛି , ଆସ ଆମେ ସାଙ୍ଗ ହୋଇ ଉଡ଼ିବା ଆରମ୍ଭ କରିବା ।” 


“ନା ଜନାଥନ, ମୁଁ ପାରିବି ନାହିଁ। ମୁଁ ପରା ଲେଙ୍ଗଟଡ଼ାଟାଏ , ମୋର ଡ଼ାହାଣ 
ଡ଼େଣାଟି ପରା ଆଜନ୍ଧ ବଙ୍କା ।” 


“କର୍କଚ, ସେ ସବୁ ବାଜେ କଥା ମନରୁ ପୋଛି ପକା | ତୂ ଲେଙ୍ଗଟଡ଼ା ନୋହୁଁ 
ତୋ ଡ଼େଣା ଟିକିଏ ବଙ୍କି ଯାଇଛି । ସେହି ଡ଼େଣା ତୋତେ ପ୍ରଭୁ ସୃଷ୍ଟିକର୍ରୀ ହିଁ ପ୍ରଦାନ 
କରିଛଚ୍ତି। ଯଦି ତୂ ଉଡ଼ିବା ତାଙ୍କର ଇଚ୍ଛା ନୁହେଁ ତେବେ ତୋତେ ଡ଼େଣା ଦୂଇଟି 
ଦେଲେ କାହିଁକି ? ତୋର ଡ଼ାହାଣ ଡ଼େଣା ହୁଏତ ଅନ୍ୟମାନଙ୍କ ତୁଳନାରେ ବଙ୍କା । 
ମାତ୍ର ସେହି ବଙ୍କା ଡ଼େଣା ତୋର ଉଡ଼ାଣରେ ବାଧକ ହେବ ବୋଲି କାହିଁକି ଭାବୂଛୁ ? 
ତୂ ଯେ ପର୍ଯ୍ୟନ୍ତ ନିଜକୁ ଲେଙ୍ଗଟଡ଼ା, ଅକ୍ଷମ ବୋଲି ଭାବୂଥିବୁ ସେ ପର୍ଯ୍ୟନ୍ତ କେହି 
ତୋତେ ସାହାଯ୍ୟ କରିପାରିବେ ନାହିଁ। ତୁ କେବଳ ତୋ ନିଜକୁ ସାହାଯ୍ଯ 
କରିପାରିବୁ । ତୋ ମନରେ ପ୍ରଥମେ ଆମ୍ଭ ବିଶ୍ଵାସ ଦୃଢ଼ ହେବା ଉଚିତ୍‌ । ମୁଁ ପାରିବି , 
ମୁଁ ପାରିବି। ଏହି ବାକ୍ୟ ଉପରେ ତୋର ମନମୁନ ଚଇତନ ଠୁଳ ହେବା ଚାହିଁ। ମୁଁ 
କୌଣସି ଗଲ୍‌ଙ୍କ ଠାରୁ କୌଣସି ପ୍ରକାରେ କମ୍‌ ନୁହେଁ । ଏହି ଦୃଢ଼ ଆମ୍ଭ ବିଶ୍ଵାସ ହିଁ 
ତୋର ଶନ୍ତି ଓ ସାମର୍ଥ୍ୟ, ତୋର ସଫଳତାର ଚାବିକାଠି । 


“ତୁ ଯାହା ଚାହୁଁଛୁ ତାହା ହେବୁ। ମନେରଖ ଆମେ ଗଲ୍‌ମାନେ 
ଭଗବାନଙ୍କର ଏକ ଚମଜ୍କାର ସୃଷ୍ଟି । ଆମେ ଆମର ଭାଗ୍ୟ ବିଧାତା । ଆମ ଅଗ୍ରଗତି , 
ଆମ ସ୍ବାଧୀନତା ଆମ ମୁକ୍ତିରେ କେହି ବାଧା ଦେଇ ପାରିବେ ନାହିଁ।” ଜନାଥନ ତା 
ମନରୁ ଦୁର୍ବଳତା ତଡ଼ିବା ପାଇଁ ଏତକ ଆଶ୍ବଵାସନା ଦେଲା। 

“ ତା ମାନେ ତୁମେ କହୁଛ ମୁଁ ମୋର ଏଇ ବଙ୍କା ଡ଼ାହାଣ ଡ଼େଣା ସତ୍ବେ ମଧ୍ଯ 
ଉଡ଼ିପାରିବି ? ” 

“ହୁଁ ଚୁ ଉଡ଼ି ପାରିବୁ, ବେଶ୍‌ ପାରିବୁ । ବରଁମାନଠାରୁ ତୁ ତୋର ଲେଙ୍ଗଡ଼ା 
ଦୋଷରୁ ମୁକ୍ତ । ଅଉ ମୋ ସହିତ ଆକାଶକୁ ଉଠ ।” 

ସେହି କ୍ଷଣରେ କର୍କଗଲ୍‌ର କଣ ହେଲା କେଜାଣି ଯାହା ଏତେଦିନ ଧରି ଘଟି 
ନଥୁଲା, ଯେ ନିଜକୁ ଲେଙ୍ଗଡ଼ା ଓ ଅପଦାର୍ଥ ମନେ କରି ଘୁଷୁରୁ ଥୁଲା, ଆଜି ଏଇ 
ମୁହୂର୍ଭରେ ଅନାୟସରେ ଜନାଥନ ସହିତ ଆକାଶକୁ ଉଠିଗଲା । ସେ ପର୍ଯ୍ୟନ୍ତ ଅନ୍ଧାର 
ପୁରା କଟି ନଥୁଲା | ମାତ୍ର ସେ ଆକାଶକୁ ଉଠି ଯାଇ ଯେତେବେଳେ ଉଡ଼ିବାକୁ ଆରମ୍ଭ 
କଲା ସେ ଏପରି ଆତ୍ମହରା ହୋଇଗଲ। ଯେ ସେ ଚିକାର କରି ଚାଲିଲା। “ମୁଁ 
ଲେଙ୍ଗଡ଼ା ନୁହେଁ। ମୁଁ ଉଡ଼ି ପାରୁଛି , ମୁଁ ଲେଙ୍ଗଡ଼ା ନୁହେଁ।” 

ଆକାଶ ଟିକେ ଫର୍ଟା ହେଲା ବେଳକୁ ସମୁଦ୍ରକୂଳର ଅବସ୍କା ପୁରା ବଦଳି 
ଯାଇଥୂଲା। ହଜାର ହଜାର ଗଲ୍‌ ଜନାଥନକୁ ତଥା କର୍କ୍ର ଉଡ଼ାଣକୁ ସପ୍ରଶଂସ 

ମୁରବୀମାନଙ୍କ ନାଲି ଆଖ ପ୍ରତି ଆଉ ସେମାନଙ୍କର ଭୟ ନଥୁଲା। 
ସେମାନେ ଜନାଥନ ପାଖକୁ ଟିକିଏ ଲାଗି ଆସି ପୁରୁଣା କଥା ଭୁଲି ସମ୍ପର୍କ 
ଯୋଡ଼ିବାକୁ ଚାହୁଁଥଲେ । 

ଜନାଥନ ଏତେଗୁଡ଼ିଏ ଗଲ୍‌କୁ ନିଜ ଚାରିପଟେ ଦେଖୁ ଚକିତ ହେଲା। ଖୁସୀ 
ମଧ୍ଯ ହେଲା। ଏହି ସମୟକୁ ହିଁ ସେ ଅପେକ୍ଷା କରୁଥଲା। ସେ ଅତ୍ୟନ୍ତ ସରଳ 
ଭାଷାରେ ସମବେତ ହୋଇଥବା ଗଲ୍ମାନଙ୍କୁ ବୁଝାଇବାକୁ ପ୍ରୟାସ କଲା । “ ଉଡ଼ିବା 
ହେଉଛି ଆମର ଜନ୍ମଗତ ଅଧ୍ବକାର। କିଏ କେତେ ଦୂର ଉଡ଼ି ପାରିବ, କେତେ 
ବେଗରେ ଉଡ଼ି ପାରିବ, କେତେ ଉଚ୍ଚକୁ ଯାଇ ପାରିବ ଏବଂ ସେଥୁପାଇଁ କି ସାଧନା 
ସେ କରିବ , ସେସବୁ ପ୍ରତିଟି ଗଲ୍‌ର ନି ଜସ୍ପ ବିଚାର | ସେ ନିଶ୍ବର୍ରି ନେବାର ସ୍ବାଧୀନତା 
ତାର ରହିଛି। ତାର ସ୍ବାଧୀନ ଚିନ୍ତା କୁସଂସ୍କାର ରହିତ ବିଚାର ତାକୁ ଯେଉଁ ନିର୍ଦ୍ଦେଶ 
ଦେବ, ସେ ତାହାକୁ ମାନିବା ଉଚିତ୍‌ । ଏ ଯେଉଁ ସବୁ କଟକଣା ଆଜି ରହିଛି ଯେ 
ଗଲ୍‌ମାନେ ରାତିରେ ଉଡ଼ିବେ ନାହିଁ, ଦିନରେ ଉଡ଼ିବେ ନାହିଁ, ଦୂରକୁ ଉଡ଼ିବେ ନାହିଁ, 
ଉଚ୍ଚକୁ ଉଡ଼ିବେ ନାହିଁ, ଏ ସବୁ ପ୍ରଗତି ପଥରେ ଗୋଟିଏ ଗୋଟିଏ ପ୍ରତିବନ୍ଧକ । 
ଆମର ପ୍ରଥମ କାମ ହେଲା ଏ ଅର୍ଯୌଭ୍ତିକ, ଅବାଞ୍ଚତ କଟକଣାଗୁଡ଼ିକୁ ରାସ୍ତାରୁ 

ଆଢ଼େଇ ଦେବାକୁ ପଢ଼ିବ। ଆମେ ମୁକ୍ତ ଆମେ ସ୍କାଧୀନ। ଏ କଟଜଣାଗୁଢ଼ିକ 
ଆମକୁ, ଆମ ପ୍ରଗତିକୁ ବାଧା ଦେବା ପାଇଁ ଉଦ୍ଦିଷ୍ଟ । ଏ ଗୁଢ଼ିକ ଆମ ଗୋଡ଼ରେ 
ବେଢ଼ି । ସେତକ ଫୋପାଡ଼ି ଦେଲେ ଆମେ ମୁକ୍ତ ¦ ଏ ସମଗ୍ର ଦିଗନ୍ତ, ଏ ବିସ୍କୃତ ନୀଳ 
ଆକାଶ ଆମର ଲୀଳା ଭୂମି । ଆମେ ଚାହିଁଲେ ଆକାଶର ଉଚ୍ଚତାକୁ ଛୁଇଁ ପାରିବୁ, 
ଦିଗନ୍ତର ଦୂରତାକୁ ପଛରେ ପକାଇ ପାରିବୁ । ସେଥୁପାଇଁ ଆମର ପ୍ରଥମ 
ଆବଶ୍ୟକତା ହେଉଛି ଆମେ ନିଜକୁ ଏ ଅନାବଶ୍ୟକ, ଅବାଞ୍ଚିତ ଅନ୍ଧ ବିଶ୍ଵାସ ଓ 
କଟକଣାରୁ ନିଜକୁ ମୁକ୍ତ କରିବା ।” 


“ପୁରୁଷ ପୁରୁଷ ଧରି ଚଳି ଆସୁଥୁବା ପରମ୍ପରା, ନିୟମ କଥା କଣ ହେବ ? 
ତା'ର କଣ କିଛି ମୂଲ୍ୟ ନାହିଁ ? କିଛି ବୋଲି କିଛି ଆବଶ୍ୟକତା ନାହିଁ ?” କେହି ଜଣେ 
ଗହଳି ଭିତରୁ ପଚାରିଲା । 

“ସେ ସବୁ କଟକଣା ନୀତି ନିୟମ ବୃଲିକୁ ଯାଉ। ଆମର ସେ 
ପୁରୁଣାକାଢିଆ ନୀତିନିୟମରେ ମୁଣ୍ଡ ଖେଳାଇବାର ନାହିଁ।” ଆଉ ଜଣେ ସେଇ 


ଗହଳି ଭିତରୁ ପାଟି କଲା । 


“ ଭାଇମାନେ ନୀତିନିୟମ କଥା ଯାହା କହୁଛ ତା ଯଦି ଆମ ଲକ୍ଷ୍ଯ 
ହାସଲରେ ବାଧା ଦେବା ପାଇଁ ଉଦ୍ଧିଷ୍ଟ , ତେବେ ତାହା ଆମର କି କାମରେ ଆସିବ ? 
ମନେ ରଖନ୍ତୁ ଆମର ଲକ୍ଷ୍ୟ ହେଉଛି ସ୍ବାଧୀନତା ଆଉ ମୁଭ୍ତି ହାସଲ ପାଇଁ ଯେଉଁ 
ନୀତିନିୟମ ଆମକୁ ସାହାଯ୍ୟ କରିବ ତାହା ଆମର ଗ୍ରହଣୀୟ । ତା ବ୍ୟତୀତ ଅନ୍ୟ 
କିଛି ଆମ ପାଇଁ ଅବାଞ୍ଚିତ।” ଜନାଥନ ଉପସ୍ଥିତ କେତେ ହଜାର ଗଲ୍‌ଙ୍କୁ 
ଉଦ୍ବୋଧନ ଦେଲା। ଗହଳି ଭିତରୁ ଆଉ ଜଣେ କେହି ପାଟି କରି କହିଲା : “ଭାଇ 
ଯାହା କହୁଛତି ଶୁଣିବାକୁ ଭଲ ଲାଗୁଛି । ମାତ୍ର ଆମେ ତୁମ ପରି ଉଢ଼ି ପାରିବୁ ବୋଲି 
କାହିଁକି ଆଶା କରୁଛ ? ତୁମେ କୋଟିକେ ଗୋଟିଏ।” 

“ଝୁମେ ଆଶୀର୍ବାଦ ପ୍ରାପ୍ତ । କିଛି ଏଶରୀକ ଶକ୍ତିର ଅଧ୍କାରୀ | ସେଥପାଇଁ 
ଏ ସବୁ କରି ପାରିଲ। ଏ ପ୍ରକାର ଉଡ଼ାଣ ଉଡ଼ି ପାରିଲ । ଆମମାନଙ୍କ ପାଖରେ ସେ 
ବିଶେଷ ଶଚ୍ତି ସାମର୍ଥ୍ୟ କାହିଁ ?” 


“ ମୋ କଥା ଛାଡ଼ । ଫ୍ଲେଚର , ରେଲାଣ୍ଡ ଓ ଲୋଏଲ ଏମାନଙ୍କ ଉଡ଼ାଣ ତ 
ନିଜେ ପ୍ରତ୍ୟକ୍ଷ କଲ। ସେମାନେ କଣ ଦେବଦୂତ ? ସେମାନେ କଣ ବିଶେଷ ଶଲ୍ତିର 
ଅଧୁକାରୀ ? ସେମାନେ କାଲି ତୁମରି ଭିତରୁ ଜଣେ ହୋଇଥ୍‌ଲେ। ତୁମର ଧାରଣା 

ରୁଲ । ଉଡ଼ାଣ ପାଇଁ, ମୁର୍ରି ପାଇଁ , ସିବି ପାଇଁ କୌଣସି ଦୈବଶରକ୍ତିର ଆବଶ୍ୟକତା 
ନାହିଁ, ଦରକାର ମାନସିକତା, ଦୃଢ଼ ମନୋବଳ, ଆମୂବିଶ୍ବାସ । ସେମାନେ 
ଚୁମମାନଙ୍କ ପରି ସାଧାରଣ ଗଲ୍‌ । ମାତ୍ର ତୁମ ଆଉ ସେମାନଙ୍କ ମଧ୍ଯରେ ପାର୍ଥକ୍ୟଟି 
ହେଉଛି ସେମାନେ କଣ ଚାହାନ୍ତି , ତାର ସ୍ବର ଅନ୍ତର ଭିତରୁ ଶୁଣି ପାରିଲେ ଏବଂ ଦୃଢ଼ 
ଆମ୍ବ ବିଶ୍ଵାସ ଓ ମାନସିକତା ନେଇ ସାଧନାରେ ଲାଗି ପଡ଼ିଲେ। ଆଉ ବରମାନ 
ସେମାନେ ସାଧନା, କେବଳ ସାଧନା ବଳରେ ଏ ସବୁ ନିପୁଣତା ହାସଲ 
କରିପାରିଛନ୍ତି ।।”” 

ଦିନକୁ ଦିନ ଗହଳି ବଢ଼ିବାକୁ ଲାଗିଲା । ସେଦିନ ସକାଳ ବେଳା ସାଧନାର 
କେତେକ ନୂତନ କୌଶଳର ପ୍ରୟୋଗ ପ୍ରକ୍ରିୟା ଜନାଥନ ସେମାନଙ୍କୁ ବୁଝେଇବା 
ପରେ ଓ ଅଛ କିଛି ସମୟ ଅଭ୍ୟାସ ପରେ ସେମାନେ କିଛି ସମୟ ପାଇଁ ବାଲି ଉପରେ 
ବିଶ୍ରାମ ନେଉଥଲେ। ସେତିକିବେଳେ ଫ୍ଲେଚର ଆରମ୍ଭ କଲା, “ଗଲ୍‌ମାନେ 
କୁହାକୁହି ହେଉଛତ୍ତି ଯେ ତୁମେ ଜଣେ ସାଧାରଣ ଗଲ୍‌ ନୂହଁ। ତୁମେ ହେଉଛ ଆମ 
ଗଲ୍‌୍ମାନଙ୍କର ନମସ୍ୟ ସୃଷ୍ଟି କର୍ତା ମହାଗଲ୍‌ଙ୍କର ପବିତ୍ର ପୁତ୍ର। ଆଉ କେତେକ ମଧ୍ଯ 
କହୁଛତ୍ରି ଯେ ଆଉ ଯାହା ହୁଅ ନହୂଅ , ତୁମେ ଆମମାନଙ୍କ ପରି ସାଧାରଣ ଗଲ୍‌ 
ନୁହଁ । ବୂୁମେ ଜଣେ ବିକଶିତ ଗଲ୍‌ , ଅତଚିଗଲ୍‌ ଶ୍ରେଣୀର | ସେମାନେ ମନେ କରୁଛବଚ୍ତି 
ଯେ ତୁମେ ବିଚାର ବୁଦ୍ଧିରେ ଆମମାନଙ୍କ ଠାରୁ ହଜାରେ ଜନ୍ମ ଆଗୁଆ ।!” 


ଜନାଥନ ଏହାର ଉତ୍ତରରେ କଣ କହିବ ଜାଣି ପାରିଲା ନାହିଁ। କେବଳ 
ଦୀର୍ଘଶ୍ବାସ ଛାଡ଼ିଲା। ସବୁ କାଳରେ ଏ ପ୍ରକାର ଭୁଲ ବୁଝାମଣା ହୋଇଥବବାର ଦୃଷ୍ଟାନ୍ତ 
ରହିଛି । ସାଧାରଣ ପରମ୍ପରା ବ୍ୟବସ୍ମାକୁ ପଛରେ ପକାଇ କେହି ଯଦି ଆଗାମୀ କାଲି 
ପାଇଁ ଚିନ୍ତା କଲା ବା ଭବିଷ୍ୟତର ସଙ୍କେତ ବୁଝି ପାରିଲା ତେବେ ସେ ହୁଏତ 
ଭଗବାନ ନହେଲେ ସଇତାନ । ଗୋଟିଏ ଗଲ୍‌ ଯେ 'ସେ ଦୂର ଦୃଷ୍ଟି ହାସଲ କରି 
ପାରିବ ; ତା? ସେମାନେ ମାନଚ୍ତି ନାହିଁ। ବୋଧହୁଏ ମାନଚ୍ରି ନାହିଁ ଏଇଥ୍‌ ପାଇଁ ଯେ 
ସେକଥା ମାନିଲେ ନିଜ ନିଜର ଦୋଷ ଦୁର୍ବଳତା, ଅସହାୟତା ସ୍ବୀକାର କରିବାକୁ 
ହେବ । ““ଫ୍ଲେଚର ତୂ କଣ ସେମାନଙ୍କ କଥାକୁ ବିଶ୍ବାସ କରୁଛୁ ଯେ ମୁଁ ଭଗବାନଙ୍କ 
ପୁତ୍ର, ଚବୁମ ପରି ଜଣେ ସାଧାରଣ ଗଲ୍‌ ନୁହେଁ ?” ଜନାଥନ ପଚାରିଲା। ଫ୍ଲେଚର 
କଣ ଉତ୍ତର ଦେବ ବୁଝିପାରିଲା ନାହିଁ, ଚୁପ୍‌ ରହିବାକୁ ଉଚିତ୍‌ ମନେ କଲା। 


ଜନାଥନ ବୁଝାଇବା ପରି କହିଲା “ଏ ଭଡ଼ାଣ, ଏ ଗତି, ଏ ବେଗ, ଏ 
କୌଶଳ, ଦିଗନ୍ତଜୁ କ୍ଷେପି ଯିବାର ସାମର୍ଥ୍ୟ ଓ ଆଗ୍ରହ ସବୁକାଳେ ଗଲ୍‌ଙ୍କ ପାଖରେ 

ଥୁଲା ଓ ଆଜି ମଧ୍ଯ ଅଛି। ତା ନହୋଇଥବଲେ ଆମେମାନେ ଏ ବେଳା ଢୂମିରୁ ଯାଇ 
ନିପୁଣତା ହାସଲ କରିପାରି ନଥାରୁ । ଏଇ ଗଲ୍‌ ଜାତିରୁ ସବୁ କାଳରେ କିଛି ଗଲ୍‌ 
ବାହାରି ଯାଇ ସାଧନା ବଳରେ ଲକ୍ଷ୍ୟ ସ୍ମଳରେ ପହଞ୍ଚ ପାରିଛତ୍ତି। ସିଵି ହାସଲ 
କରିପାରିଛି । ଆଜି ମଧ୍ଯ ଏମାନେ ଚାହିଁଲେ ତାହା ହାସଲ କରିପାରିବେ। ମାତ୍ର 
ସେମାନେ ଚାହିଁବା ଦରକାର । ଆଉ ଏ ଯେଉଁ ପ୍ରକାର ହଜାରେ ଜନ୍ମ ଆଗୁଆ, 
ଇଶ୍ଵର ପୁତ୍ର ଏ ସବୁ ଦୁର୍ବଳ ମାନସିକତା ! ହଁ ଆମେ ଆଗୁଆ, ମାତ୍ର ସମୟରେ 
ନୁହେଁ, ଜନ୍ରେ ନୁର୍ହେ। ଆମେ ଆଗୁଆ ଆମର ଦୃଷ୍ଟି ଭଙ୍ଗୀରେ, ସାଧନାରେ, 
କୌଶଳରେ, ଲକ୍ଷ୍ୟ ହାସଲ ପାଇଁ ଉଦ୍ୟମରେ । 


ପ୍ରାୟ ଗୋଟାଏ ସପ୍ତାହ ପରେ ଏ ଅଘଟଣଟି ଘଟିଲ।। ସେ ଗୋଟିଏ ତୃତନ 
ଦଳଙ୍କୁ ତୀବ୍ର ଗତିରେ ଉଡ଼ାଣର କୌଶଳ ଶିଖାଉଥୂଲା । ଫ୍ଲେଚର ନିଜେ କୌଶଳଚଟି 
ପ୍ରଦର୍ଶନ କରାଉଥୂଲା। ପ୍ରାୟ ସାତ ହଜାର ଫୁଟ ଉପରକୁ ଉଠିଯାଇ ତୀବ୍ର ଗତିରେ 
ତଳକୁ ଖସି ଆସୁଥ୍‌ବା ସମୟରେ ଏ ଅଘଟଣଟି ଘଟିଲା। ଫ୍ଲେଚର ପ୍ରାୟ ଦୁଇଶହ 
ମାଇଲ ବେଗରେ ତଳକୁ ଖସୁଥ୍ଥଲା। ତାର ବେଗ ଏତେ ଅଧୁକ ଥୂଲା ଯେ ତାକୁ 
ଚିଡ୍ମିବା କଷ୍ଟକର ହେଉଥୁଲା। ଭୂଇଁ ଛୁଇଁବାକୁ ଆଉ ମାତ୍ର ପଚାଶ ଫୁଟ ହେବ 
ବୋଧହୁଏ ଅଛି ଜୀବନରେ ପ୍ରଥମ କରି ଉଡ଼ିବାକୁ ଶିଖୁଥୟବ। ଗୋଟିଏ ଗଲ୍‌ ଛୁଆ ମା 
ମା ଡ଼ାକି ଫ୍ଲେଚରରୁ ଗଚିପଥକୁ ଚାଲି ଆସିଥୂଲା। କି ବିପଦଆସୁଛି ତାର ସେ ଜ୍ଞାନ 
ନାହିଁ। ଆଉ କ୍ଷଣକରେ ଫ୍ଲେଚର ସହ ସେ ପିଟି ହେବ ଏବଂ ଫଳ କଣ ହେବ ଚିନ୍ତା 
କରି ଦେଖାଣାହାରୀ ଗଲ୍ମାନେ ଆଖ୍‌ ବୁଜି ଦେଲେ। ମାତ୍ର ଫ୍ଲେଚର ତଢ଼ିତ୍‌ ସଦୃଶ 
ନିଜର ଗତିକୁ ନିୟନ୍ତ୍ରଣ କରି ଶେଷ ସେକେଣ୍ଡରେ ନିଜ ବାଟ ଭାରି ଦେଇ ଗଲ୍‌ 
ଛୁଆଟିଜୁ ବଞ୍ଚାଇ ଦେଲା। ମାତ୍ର ନିଜର ଗତିକୁ ସମ୍ପର୍ଣ୍ଣ ନିୟନ୍ତ୍ରଣ କରି ନପାରି ଦନ୍ତୁରିତ 
ବେଳାର ଅକର୍ମଶୀଳା ଉପରେ ଢ଼ୋ କରି କଚାଡ଼ି ହୋଇ ପଢ଼ିଗଲା। ବେହୋସ 
ହୋଇଗଲା । ତାର ଅସାଢ଼ ଶରୀର ସେଇ ପଥର ଚଟାଣ ଉପରେ ଅନେକ ସମୟ 
ଜୀବନ ନଥୂବା ପରି ପଢ଼ି ରହିଲା। ମାତ୍ର ଆଶ୍ଚର୍ଯ୍ୟର କଥା ଫ୍ଲେଚରର ଶରୀରଟି 
ଯଦିଓ ସେଠାରେ ଅସାଢଡ଼ ପଢ଼ି ରହିଥୂଲା, ସେ ନିଜେ ଆକାଶର ଏକ ଅଜଣା 
ଇଲାଢାରେ ଅ୍ବସୁପ୍ତ ଅବସ୍କାରେ ବୁଲୁଥୁବାର ଅନୁଭବ କଲା। ଆଚମ୍ଭିତ ହୋଇ 
ନିଜକୁ ନିଜେ ପ୍ରଶ୍ନ କଲା, “ମୁଁ କଣ ବଞ୍ଛି ? ଏ ଦୁର୍ଘଟଣା ସତେ ମରିଯାଇନି ?” 

“ ନା ଫ୍ଲେଚର ତୁ ମରି ଯାଇନୁ। ଚୁ ମରି ପାରିବୁ ନାହିଁ। ଚୁ ସେ ଅବସ୍ମା ପାର 
ହୋଇ ଯାଇଛୁ । ଆମେମାନେ ସେ ସିଵି ହାସଲ କରିସାରିଛେ। ପଥର ଉପରେ 

ଅସାଡ଼ ହୋଇ ପଡ଼ିଥୂବା ଶରୀରଟିକୁ ଛାଡ଼ି ଦେଇଛୁ , ତା ସହିତ ସେ ପୃଥ୍୍‌ବୀକୁ ମଧ୍ଯ 
ଛାଡ଼ି ଦେଇଛୁ । ତୂ ବର୍ଭମାନ ସୃଷ୍ଟିର ଆଉ ଗୋଟିଏ ଉଚ୍ଚତର ସ୍ତରକୁ ତୋର ସାଧନା 
ବଳରେ ଆସି ଯାଇଛୁ। ମନେରଖ ଆମ ପାଇଁ ମୃତ୍ୟୁ ଶବ୍ଦ ଅର୍ଥହୀନ। ଆମେ 
ହେଉଛେ ଗୋଟିଏ ଜୀବନତତ୍ବ ଯାହାର ମୃତ୍ୟୁ ନାହିଁ । ଆମମାନଙ୍କ ସାଧନାର ଲକ୍ଷ୍ୟ 
ଚାହାହିଁ ଥଲା ଓ ଆମେ ତାହା ହାସଲ କରିପାରିଛେ। ତୋ କ୍ଷେତ୍ରରେ ଏହା 
ଅପ୍ରତ୍ୟାଶିତ ଘଟିଗଲା। ତୁ ଚାହିଁଲେ ଏହି ସ୍ତରରେ ରହି ଅଧ୍ବକ ନିପୁଣତା ହାସଲ 
ପାଇଁ ସାଧନା କରିପାରିବୁ । ନଚେତ୍‌ ପୂର୍ବ ପୃଥ୍‌ବୀକୁ ମଧ୍ଯ ଫେରି ଯାଇ ପାରିବୁ । 
ମନେରଖ ତୋ ପାଇଁ ଆକୃତି , ଶରୀର ଆଉ ବଡ଼ କଥା ନୁହେଁ । ତୁ ବର୍ରମାନ ଏକ 
ତତ୍ସ, ଏକ ମାନସିକ ଅବସ୍କା , ଏକ କଳ୍ପନା , ଏକ ଧାରଣା | 


“ ଦେଖଣାହାରୀ ଗଲ୍ମାନେ ଓ ଉପସ୍ଥିତ ମୁରବୀମାନେ ଧରି ନେଇଛଚ୍ତି ଯେ 
ତୁ ମରି ଯାଇଛୁ ଆଉ, ଉଡ଼ିବୁ ନାହିଁ। ବର୍ତମାନ ତୋ ଇଚ୍ଛା ।” ଜନାଥନର କଥା 
ନସରୁଣୁ ଫ୍ଲେଚର ପୂର୍ବ ପୃଥ୍ବୀ ଓ ଶରୀରକୁ ଫେରି ଯିବାକୁ ଇଚ୍ଛା ବ୍ୟକ୍ତ କଲା । 


“ମୁଁ ପୂର୍ବ ସ୍କାନକୁ ଫେରିଯାଇ ଯେଉଁମାନଙ୍କୁ ଶିଖାଉଥୂଲି ସେମାନଙ୍କର 
ସାଧନା ପୂର୍ଣ ହେବାରେ ସାହାଯ୍ୟ କରିବାକୁ ଚାହୁଁଛି ।”” 


“ ଠିକ୍‌ ଅଛି ଚୁ ସେଠାକୁ ଫେରିଯା। ମାତ୍ର ଆଉଥରେ କହି ରଖୁଛି ତୁ ଆଉ 
ଶରୀରରେ ବନ୍ଧା ନୋହୁଁ । ତୁ ମୁକ୍ତ । ତୁ ମାତ୍ର ଗୋଟିଏ କଛରୂପ , ଧାରଣା , ଗୋଟିଏ 
ତତ୍ସ ମାତ୍ର ।” ଜନାଥନର କଥା ଫ୍ଲେଚର ନିଜ ଭିତରେ ଶୁଣି ପାରିଲା। 


କିଛି ସମୟ ପରେ ପଥର ଉପରେ ପଢ଼ି ରହିଥୂବା ଜୀବନହୀନ ଶରୀରଟି 
ଛାଡ଼ି ଝୁଡ଼ି ହୋଇ ଡ଼େଣା ଫଡ଼ ଫଡ଼ କରି ଉଠି ବସିଲା । ତାକୁ ବଞ୍ୟବାର ଓ ଅକ୍ଷତ 
ଦେଖୁ ଜମା ହୋଇଥୂବା ଗଲ୍‌ମାନଙ୍କର ବିସ୍ଲ୍‌ୟର ସୀମା ରହିଲା ନାହିଁ। ସେମାନେ 
କେହି ଏ ଅସମ୍ଭବ ବ୍ୟାପାରକୁ ବିଶ୍ଵାସ କରିପାରିଲେ ନାହିଁ। ଏତେ ଉଚ୍ଚତାରୁ ଏତେ 
ତୀବ୍ର ଗତିରେ ଉଡ଼ି ଆସି ପଥର ଦେହରେ ମାଡ଼ ଖାଇ ହାତ ଗୋଡ଼ ଭାଇର ଯାଇଥୁବା 
ଗଲ୍‌ଟି ପୁଣି ନିଦରୁ ଉଠିବା ପରି ଉଠି ବସିବ ତାହା ସେମାନେ କାନ ଉଠିବା ପୂର୍ବରୁ 
ଶୁଣି ନଥୂଲେ କି ଆଖ୍‌ ଖୋଲିବାଠାରୁ ଦେଖୁ ନଥିଲେ ¦ “ସେ ବଞ୍ଛି, ମରିନାହିଁ। ତା 
ପାଖରେ ଜୋନାନାଥ ମଧ୍ୟ ଠିଆ ହୋଇଛି । ଜନାଥନ ଗଲ୍‌ ଯୋଗୁ ଫ୍ଲେଚର ଜୀବନ 
ପାଇଛି । ଏଇଟି ଗୋଟିଏ ଶଇତାନ | ଏ ଦୁଇଜଣ ଆମ ଗଲ୍‌ ଜାତି ପାଇଁ ବିପଦ ।” 
କିଛି ମୁରବୀ ଏପରି କହି ଉପସ୍ପିତ ଗଲ୍‌ ମାନଙ୍କୁ ଉତ୍ତେଜିତ କରିବାକୁ ଚେଷ୍ଟ। କଲେ। 

ସେମାନଙ୍କ ମତାଣରେ ଭାସିଯାଇ ଜମା ହୋଇଥୁବା ପ୍ରାୟ ପାଞ୍ଚ ଛଅ 
ହଜାର ଗଲ୍‌ ଏମାନଙ୍କୁ ଘେରିଗଲେ । ମନେହେଲା ସେମାନେ ଏ ଦୂଇଜଣକୁ ନଖ ଓ 
ଦାନ୍ତରେ ଭିଣି ଖଣ୍ଡ ଖଣ୍ଡ କରିଦେବା ମତଲବରେ ଅଛନତ୍ତି। ମାତ୍ର ହଠାତ୍‌ ଭରସି ପାରୁ 
ନାହାତ୍ତି। ଏମାନଙ୍କ ହାବଭାବ ଦେଖୁ ଫ୍ଲେଚର ପ୍ରକୃତରେ ହଢ଼ବଢ଼େଇ ଗଲା। 
ଜନାଥନ ତା ମାନସିକ ଅବସ୍କା ବୁଝିଗଲା। “ଚାଲ ଆମେ ଟିକେ ଦୂରକୁ 
ଚାଲିଯିବା ।” ଫ୍ଲେଚର ଯେଉଁ ମୁହୂର୍ରରେ କନାଥନଙ୍କ ପ୍ରସ୍ତାବରେ ରାଜି ହେଲା ସେଇ 
ଗୋଟିଏ ପଲକରେ ସେମାନେ ସେ ପଥର ଚଟାଣ ଉପରୁ ଉତ୍ତାନ ହୋଇଗଲେ ଆଉ 
ସେଇ ଗୋଟିଏ କ୍ଷଣରେ ଏକ ମାଇଲ ଦୂରରେ ସମୁଦ୍ର ବାଲି ଉପରେ ଠିଆ 
ହୋଇଗଲେ। ଏ ଦୂଇ ଜଣଙ୍କର ଅନ୍ତର୍ବୀନ ଓ ଆବିର୍ଭାବ ଦେଖୁ ଉତ୍ତେଜିତ ଗଲ୍‌ମାନେ 
ବିସ୍ପିତ ତ ହେଲେ , ଭୟ ମଧ୍ଯ ପାଇଗଲେ। 


ଜମା ହୋଇଥବା ଗଲ୍‌ମାନଙ୍କର ମାନସିକ ସ୍ପବିରତା ଜନାଥନକୁ ଆଶ୍ଚର୍ଯ୍ୟ 
ଜନା ନାହିଁ, ବରଂ ଦୂଃଖୀତ କଲା | ଏମାନେ ସାମାନ୍ୟ କଥାଟି ବୁଝି ପାରୁ ନାହାନ୍ତି 
କିପରି। ତାଙ୍କରି ଭିତରୁ ଡିଛି ଗଲ୍‌ଙ୍କର କୃତିତ୍ଵ ଦେଖ୍‌ ବା ସତ୍ବେ ସେମାନେ ବିଶ୍ଵାସ 
କରି ପାରୁ ନାହାତ୍ତି ଯେ ପ୍ରତ୍ୟେକ ଗଲ୍‌ ଏ ନିପୁଣତା, ଏ ପାରିଦର୍ଶୀତା ହାସଲ 
କରିପାରିବ । ଏଥୁରେ ଭଗବାନ ବା ଶଇତାନଙ୍କର ଭୂମିକା କିଛି ନାହିଁ। ଦରକାର 
ଢେବଳ ଏକାଗ୍ରତା ଓ ସାଧନା ପାଇଁ ଆଗ୍ରହ । 


ଗୋଟିଏ କ୍ଷଣରେ ଏ ଯେଉଁ ସ୍କାନାତ୍ତରଣ ଘଟିଲା, ତାହା ଫ୍ଲେଚରକୁ 
ଆଚମ୍ଭିତ ହେଲା । କାରଣ ସେ ପ୍ରକାର ଅନୁତଭବ ତା ପାଇଁ ପ୍ରଥମ ଥୁଲା | “ ଜନାଥନ 
ତୁମେ ଏହା ଢଡିପରି କଲ ? ଆଖ୍‌ ପିଛୁଳାକେ ବିନା ଉଡଢ଼ାଣରେ ଆମେ କିପରି ଏଠାରେ 
ପହଁଚିଲେ ?” 


“ ଫ୍ଲେଚର , ତୁମେ ଇଳ୍ଛା ବ୍ୟକ୍ତ କଲ ଯେ ଜମା ହୋଇଥବା ଗଲ୍‌ମାନଙ୍କଠାରୁ 
କିଛି ଦୂରକୁ ଚାଲି ଯିବାକୁ ଏବଂ ତାହାହିଁ ଘଟିଲା। ତୁମେ ଚାହୁଁଥ୍‌ବା ଦୂରତାକୁ 
ଅତିକ୍ରମ କରିଗଲ। ମାତ୍ର ମନେରଖ ତୁମ ଭାଷାରେ ଆଖ୍‌ ପିଛୁଳାକେ ବା ପଲକ 
ମାତ୍ରକେ ମଧ୍ଯ ଏହାର ବର୍ଶ୍ବନା ପାଇଁ ଉପଯୁକ୍ତ ଶବ୍ଦ ନୁହେଁ। ଆଖୁ ପିଛୁଳାକେ ବା 
ପଲକର ମଧ୍ଯ ସମୟସୀମା ଅଛି, ହେଉ ପଛେ ତାହା ଗୋଟିଏ ସେକେଣ୍ଡର ଏକ 
ଭଗ୍ନାଂଶ । ମାତ୍ର ତୁମେ ଏଠାରେ ପହଁଚିବା ଓ ସେଠାରୁ ଅନ୍ତର୍ବୀନ ହେବା ମଧ୍ଯରେ 
ସମୟର ପାର୍ଥଜ୍ୟ କିଛି ନାହିଁ। ସେହି ଏକଇ କ୍ଷଣରେ ତାହାହିଁ ଘଟିଛି , ଯେଉଁ କ୍ଷଣରେ 
ସେ ସ୍କାନରେ ଛିଡ଼ା ହୋଇ ତୁମେ ଏଠାକୁ ଆସିବାକୁ ଚାହିଁଲ। ତୁମ ଗତିର ମାପକ 

ଆଉ ବାହ୍ୟ ଜଗତର ମାପକ ନୁହେଁ । ତୁମେ ଯେପରି ଚିନ୍ତା କରିବ ସେପରି ଘଟିବ। 
ଯେଉଁଠାକୁ ଯିବାକୁ ଚାହିଁବ ସେଠାରେ ପହଞ୍ଚବ। ସେହି ଗୋଟିଏ କ୍ଷଣରେ ତୁମର 
ଆବିଭାୀବ ଓ ଅନ୍ତର୍ବୀନ ଘଟିବ। ଫ୍ଲେଚର, ଏଥରେ ବିସ୍ତିତ ହୁଅ ନାହିଁ। ଏହା 
ଅଭ୍ୟାସର କଥା । ଆଉ ଆମ ଭିତରେ କେହି ଭଗବାନ ବା ଶଇତାନ ରହି ଏହା 
କରାଉନାହିଁ। ଏହା ଆମ ଭିତରେ ଥଲା ଓ ଅଛି । ଆମେ ସାଧନା ବଳରେ ସେ 
ବିଦ୍ୟା, ସେ ଶକ୍ତିସାମର୍ଥ୍ୟ ଆୟତ୍ତ କରି ପାରିବା ଓ କାର୍ଯ୍ୟରେ ଲଗାଇ ପାରିବା । 
କେବଳ ଆମେ ନୋହୁଁ ସବୁ ଗଲ୍‌ ଉପଯୁକ୍ତ ସାଧନା କଲେ ଏହି କୃତିତ୍ଵ ମଧ୍ୟ ହାସଲ 
କରି ପାରିବେ।” 


ସକାଳ ବେଳକୁ ଗତ କାଲିର ପାଗଳାମି ଗଲ୍‌ମାନେ ଭୁଲି ଯାଇଥଲେ। 
ମାତ୍ର ଫ୍ଲେଚର ନିଜେ ସେ ସବୁ ପାସୋରି ଯାଇ ନଥୁଲା । “ଜନାଥନ, ପ୍ରଥମେ ଦୂମ 
ସହିତ ଦେଖା ହେବା ସମୟରେ ତୂମେ ମୋତେ କହିଥୂଲ, ତୁମେ ଏ ପୂର୍ବ ଜାଗାକୁ 
ତୁମର ପୁରୁଣା ବସ୍ତିକୁ ଫେରୁଛ , ତୁମର ସାଇପଡ଼ିଶା ତଥା ସାଙ୍ଗସାଥୀ ଗଲ୍ମାନଙ୍କୁ 
ମୁଭ୍ତିର ସ୍ବାଦ ଚାଖୁବା ରାସ୍ତା ଦେଖାଇବା ପାଇଁ ? ମାତ୍ର ଏ ପ୍ରକାର ମୂର୍ଖ ଦଳଙ୍କୁ କିପରି 
ଜଣେ ସ୍ବେହ କରିପାରିବ , ଭଲ ପାଇ ପାରିବ ? ଆଉ ଯଥେଷ୍ଟ ସମ୍ବେଦନ, ସ୍ନେହ, 
ପ୍ରେମ ନଥୂଲେ ଏପରି ଶତୃତା କରୁଥୁବା ମୂର୍ଖମାନଙ୍କୁ ଜଣେ କିପରି ଧୈର୍ଯ୍ୟଧରି 
ବାଟକୁ ଆଣି ପାରିବ ? ମୋର ମନେ ହୁଏ ଏମାନଙ୍କୁ ଉପରକୁ ଉଠାଇବାର ପ୍ରଚେଷ୍ଟା 
ସମ୍ପୂର୍ଣ୍ଣ ନିରର୍ଥକ ।” 

“ ଫ୍ଚର , ଏପରି ଗୋଟାଏ ସମୟ ତୁମ ପାଇଁ ମଧ୍ଯ ଆସୁଛି ଯେତେବେଳେ 
ମୁହଁ, ରଙ୍ଗ, ଓଜନ, ଆକ୍ତି, ବିଦ୍ୟାବୁଦିର ହିସାବ କରି ଭଲ ପାଇବା ବା ଘୃଣା 
କରିବାଠାରୁ ଦୂରକୁ ଚାଲିଯିବ। ତୁମକୁ ଏ ସବୁ ଛୋଟ ଛୋଟ ଦୋଷ ଦୁର୍ବଳତା 
ଦେଖାଯିବ ନାହିଁ। ତୁମେ ଦେଖୁ ପାରିବ ପ୍ରତିଟି ଗଲ୍‌ ଭିତରେ ଏକ ଚିରନ୍ତନୀ ଜୀବନ 
ଶର୍ତି। ଏକ ନିରବଚ୍ଛିନ୍ନ ଜୀବନ ଧାରା ରହିଛି। ସେହି ଜୀବନର ମୂଳ ପିଣ୍ଡ ସମସ୍ତ 
ଦୋଷ ଦୁର୍ବଳତାରୁ ମୁକ୍ତ । ସେ ଧାରାଟି ହେଉଛି ସମ୍ପର୍ଣ୍ଣ ବିଶୁଦ୍ଧ ଆଉ ସ୍ବଚ୍ଛ । ସେତକ 
ଯେତେବେଳେ ତୁମ ଉପଲବ୍ଧିରେ ଆସିବ ସେତେବେଳେ ଗଲ୍‌୍ମମାନଙ୍କ ଭିତରେ ଏଇ 
ଛୋଟ ଛୋଟ ଦୋଷ ଦୁର୍ବଳତା ତୂମ ଆଖରେ ପଡ଼ିବ ନାହିଁ। ସମଗ୍ର ଗଲ୍‌ ଜାତିକୁ ଏକ 
ଦୃଷ୍ଟିରେ, ଏ ଆମ୍ଭିୟିତାର ଦୃଷ୍ଟିରେ, ପ୍ରେମ ଦୃଷ୍ଟିରେ ହିଁ ଦେଖୁ ପାରିବ। ମାତ୍ର 
ସେଥପାଇଁ ଧୈର୍ଯ୍ୟ ଓ ସାଧନା ଦରକାର ! ସେତେବେଳେ ତୁମକୁ ଏ ସଂସାର ଆଉ 
ଅନ୍ୟ ପ୍ରକାର ଅନୁଭବ ହେବ।” 

କିଛି କ୍ଷଣ ରହି ଯାଇ ଜନାଥନ ନିଜକୁ ନିଜେ କହିବା ପାଇଁ ଆରମ୍ଭ କଲା। 
“ ମୋର ମନେ ପଡୁଛି ଜିଛି ମାସ ତଳେ ଫ୍ଲେଚର ନାମରେ ଜଣେ ଉଦୀୟମାନ 
ଉତ୍ପାହୀ ଯୁବ-ଗଲ୍‌ ଜାତିରୁ ବାସନ୍ଦ ହୋଇ ପ୍ରତିଶୋଧ ନିଆଁରେ ଜଳୁ ଥଲା ଆଉ 
ସୁଯୋଗ ପାଇଲେ କିପରି ମୁରବୀମାନଙ୍କ ଉପରେ ରାଗ ଶୁଝାଇବ ସେହି ଚିନ୍ତାରେ 
ନିଜକୁ କ୍ଷୟ କରୁଥଲା । ସେ ବର୍ଭମାନ କେଉଁଠି ? ବରଁମାନ ସେ ନିଜ ପାଇଁ ପ୍ରକୃତ 
ରାସ୍ତା ବାଛି ନେଇଛି । ଯାହା ସେ ଚାହୁଁଥିଲା ତାହା ସେ ପାଇଛି। ଜାତି ଭାଇଙ୍କ ପ୍ରତି 
ତାର ସେ କ୍ରୋଧ ଆଜି ନାହିଁ କି ନାହିଁ ମଧ୍ୟ ସେଦିନର ବିଷାଦଭଭାବ। ସେ ବରଁମାନ 
ନିପୁଣ ଉଡ଼ାଳୀ। ସେ ବର୍ରମାନ ସିଦଧିର ସ୍ତର ପରେ ସ୍ତର ଅତିକ୍ରମ କରି ଶେଷ 
ସୋପାନରେ ପହଁଞ୍ଚବାକୁ ଯାଉଛି । ସାଧନା ବଳରେ ସେ ନିଜ ପାଇଁ ଏକ ସୁନ୍ଦର ସ୍ବର୍ଗ 
ଗଢ଼ି ପାରିଛି । କେବଳ ସେତିକି ନୁହେଁ, ବରଁମାନ ସେ ନିଜେ ଲାଗି ପଡ଼ିଛି, ତା'ର 
ସାଙ୍ଗସାଥୀମାନଙ୍କୁ ତାରି ବାଟରେ ଆଣି ଅନୁପମ ଅସରନ୍ତି ଆନନ୍ଦର ଉତ୍ସରେ 
ଭାଗୀଦାର କରିବା ପାଇଁ ।” 


ଏତକ ଶୁଣିବା ପରେ ଫ୍ଲେଚର ଚମକି ପଡ଼ିଲା। “ମୁଁ ଏମାନଙ୍କୁ ଉଡ଼ାଣ 
ଶିଖାଇବି ? ମୋ ଦ୍ଵାରା କଣ ହେବ ? ମୁଁ ପାରିବିନି । ତୁମ ପରି ମୁଁ ହୋଇ ପାରିବିନି । 
ସେ ଦାୟୀତ୍ଵ ତୁମେ ମୋ ଉପରେ ଲଦି ଦିଅ ନାହିଁ। ତୁମେ ଆମକୁ ଛାଡ଼ି ଯିବାର 
ଯୋଜନା କର ନାହିଁ । ଆମେ ତୁମକୁ ଯିବାକୁ ଦେବୁ ନାହିଁ।”” ଫ୍ଲେଚର ବିକଳ ସ୍ବରରେ 
ନିବେଦନ କଲା | 


ଜନାଥନ ସାମାନ୍ୟ ହସିଲା, “ଫେର ସ୍ବାର୍ଥପର ହୁଅ ନାହିଁ। ଅନ୍ୟମାନଙ୍କ 
କଥା ଚିନ୍ତା କର । ଆଉ କେଉଁ ବେଳା ଭୂମିରେ ଆଉ ଗୋଟିଏ ଫ୍ଲେଚର ହୁଏତ ଉଚ୍ଚ 
ଅକଂକ୍ଷା ରଖୁ ଜାତିରୁ ତଡ଼ା ଖାଇ ବିମର୍ଷ ହୋଇ ବସି ରହିଛି। ବାଟ ପାଉ ନାହିଁ। ତ 
କଥା ବୁଝିବାକୁ ହେବ ନା ନାହିଁ। ସେ ହୁଏତ ମୋତେ ତୁମ ଦଳ ଅପେକ୍ଷା ବେଶୀ 
ଦରକାର କରୁଛି । ଏଠାକାର ଗଲ୍ମାନଙ୍କ ପାଇଁ ଫ୍ଲେଚର ଅଛି। ସେ ଏମାନଙ୍କୁ ଠିକ୍‌ 
ବାଟ ଦେଖାଇ ସିଛି ପ୍ରାପ୍ତି ରାସ୍ତାରେ ନେଇ ଯାଇ ପାରିବ ।” 


ତଥାପି ମଧ୍ଯ ଫ୍ଲେଚରର ଦ୍ବିଧା କଟି ନଥାଏ । ଏତେ ବଡ଼ ଦଳର ଦାୟୀତ୍ସ 
ନେଇ ଠିକ୍‌ ଭାବରେ ପରିଚାଳନା କରିପାରିବା ବିଷୟରେ ତାର ନିଜ ଉପରେ 
ବିଶ୍ଵାସ ଆସୁ ନଥାଏ । 


ତାର ମନକଥା ପଢ଼ିପାରି ଜନାଥନ କହିଲା, “ ଫ୍ଲେଚର ନିଜକୁ ଏତେ ନ୍ୟୁନ 


ମନେ କରନାହିଁ ବା ମୋତେ ଏତେ ଉଚ୍ଚ ଆସନ ଦିଅ ନାହିଁ। ମୁଁ ଯଦି ଭଗବାନଟ 

ପ୍ରେରିତ ସନ୍ତାନ ଚୁ ମଧ୍ଯ ସେଇପରି ଭଗବାନଙ୍କ ପ୍ରେରିତ ଆଉ ଗୋଟିଏ ଭାଗ୍ୟବାନ 
ସନ୍ତାନ । ଯେ କେହି ଆନ୍ତରିକତାର ସହ ସାଧନା କଲେ ସିଛି ପାଇପାରିବ। ସେ ମଧ୍ଯ 
ହୋଇ ପାରିବ ସେଇ ତଥାକଥୂତ ଭଗବାନଙ୍କ ପୁତ୍ର । ମୋର ଏଠାକାର ଆବଶ୍ୟକତା 
ସରି ଯାଇଛି। ବର୍ରମାନ ତୁ ନିଜକୁ ଠିକ୍‌ ରୂପେ ଚିହ୍ନିବା ଦରକାର | ଯେତେ ଯେତେ 
ସାଧନା କରିବୁ, କ୍ରମେ ତୋର ନିଜର ସ୍ବରୂପ ତୁ ନିଜେ ଜାଣି ପାରିବୁ । ମନେରଖ ତୁ 
ଆକ୍ଟତି ରହିତ ଏକ କଳ୍ପରୂପ । ଏକ ଧାରଣା, ଏକ ତତ । ତୁ ସର୍ବମୟ | ଏ ଉପଲବ୍ଧି 
ଚୋର ଆସିବା ଦରକାର ଓ ତାହା କ୍ରମାଗତ ସାଧନା ବଳରେ ତୋର ଆସିଯିବ। 
ଆଖୁ ଦେଖା କଥାକୁ ଗୁରୁତ୍ଵ ଦେବାର ସମୟ ତୋ ପାଇଁ ଚାଲି ଯାଇଛି। ବର୍ରମାନ 
ଯାହା ଦେଖୁବୁ, ଯାହା ଶୁଣିବୁ , ଯାହା ବିଶ୍ଵାସ କରିବୁ ତାହା କେବଳ ଉପଲବ୍ଧିରେ। 
ବର୍ଁମାନଠାରୁ ତୋ ପାଇଁ ଆଖୁ , କାନ, ନାକ, ରୂପ , ରଙ୍ଗ, ଆକ୍ତି ଏ ସବୁର କିଛି 
ବୋଲି କିଛି ମାନେ ନାହିଁ। ଏ ସବୁ ଇନ୍ଦ୍ରିୟ ହେଉଛନ୍ତି ସସୀମତାର ପ୍ରତୀକ । 
ଆମେମାନେ ଅସୀମ , ଆମେ ସିଦ୍ଧ । ତୁ ଏ ସବୁ ବୁଝିଛୁ। ମୋ ଅବରଁମାନରେ ଏ ସବୁ 
ତୋର ଉପଲବ୍ଧିରେ ଆସିଯିବ ।” 


ଗୋଟିଏ କ୍ଷଣରେ ଜନାଥନ ଆକାଶକୁ ଉଡ଼ିଗଲା ଓ ପଲକ ମାତ୍ରକେ 
ଆକାଶର ନୀଳ ରଙ୍ଗରେ ମିଳାଇଗଲା | ବାକ୍‌ ଶୂନ୍ୟ ହୋଇ ଫ୍ଲେଚର ଅନେକ ସମୟ 
ବସି ରହିଲା। ଯେତେବେଳେ ସଞ୍ଞାନକୁ ଫେରିଲା, ଦେଖୁଲା ଗଲ୍ମାନଙ୍କ ଭିତରୁ 
କିଛି ନବ ଯୁବକ ଶିକ୍ଷା ନେବା ପାଇଁ ତା ଚାରିପଟେ ତୂପ୍‌ ଚାପ୍‌ ଛିଡ଼ା ହୋଇଛନ୍ତି । 


ଜନାଥନର ବିଦାୟର ଦୂଃଖ ସତ୍ତେ ସେ ବର୍ରମାନ କାମରେ ମନ ଦେଲା। 
“ ଆମେ ବରଁମାନ ଆରନ୍ଭ କରିବା | ସାଧନା ଆରମ୍ଭରୁ ତୁମେମାନେ କେତୋଟି କଥା 
ଉପରେ ଧାନ ରଖୁବା ଦରକାର |! ତୁମେମାନେ କେବଳ ମାଛ ଟ୍ୁକୁର।ାଏ ଗୋଟାଇ 
ଖାଇ ବଞ୍ଚବା ପାଇଁ ଏପରି ମହାନ୍‌ ଗଲ୍‌ ଜୀବନ ପାଇ ନାହଁ । ତୁମେ ପ୍ରତ୍ୟେକ ଆମର 
ସୃଷ୍ଟିକର୍ରୀ, ମହାବୀର ଗଲ୍‌ଙ୍କର ଏକ ଏକ ପ୍ରତି ରୂପ। ତୁମେ ଅସୀମ ଶଚ୍ତିର 
ଆଧାର ! ତୁମେ ବର୍ରଁମାନ ନିଜକୁ ସଠିକ୍‌ ଚିହ୍ନି ନାହଁ। ନିଜର ସାମର୍ଥ୍ୟ ବୂଝି ନାହଁ। 
ସାଧନା ବଳରେ ସେ ଶକ୍ତିକୁ ଆୟତ୍ତ କରି ତୁମେ ଏ ଗଲ୍‌ ଜୀବନର ଜନ୍ଧ-ମୃତ୍ୟୁ 
ଚକ୍ରରୁ ମୁକ୍ତ ହୋଇ ପାରିବ । ସେତେବେଳେ ତୁମେ ଜାଣିବ ପ୍ରକୃତ ସ୍ବାଧୀନତା କଣ | 
ସମୟ ଆଉ ଭୌଗୋଳିକ ସୀମା ତୁମକୁ ଆବଦ୍ଧ କରିପାରିବ ନାହିଁ। ତୁମେ ଏ ସବୁକୁ 
ଅତିକ୍ରମ କରି ଚାଲିଯିବ । ମନେରଖ ତୁମେ ଯାହା ଚାହିଁଥୂଲ ତାହା ହୋଇଛି, ଆଉ 
ଯାହା ଚାହିଁବ ତାହାହିଁ ହେବ । 

ଜମା ହୋଇଥୁବା ଯୁବକମାନେ ଏ ଗୁଢ଼ ତତ୍ସ ବୁଝିବା ସମ୍ଭବ ନଥୁଲା। 
ଫ୍ଲେଚର ତାହା ଜାଣିପାରିଲା । ଉଡ଼ାଣର ପ୍ରଥମ ପାଠଟି ସେ ସେମାନଙ୍କୁ ଶିଖାଇ 
ଦେଇ ଅଭ୍ୟାସ କରିବାକୁ କହିଲା । ସେଇ ମୁହୃର୍ରରେ ଜନାଥନର ସମସ୍ତ ପରାମର୍ଶ 
ତା ”ର ଉପଲବ୍ଧି କୁ ଆସିଲା । ସେ ଯେ ଜନାଥନ ପରି ସିଵି ପାଇ ପାରିବ ତା ମଧ୍ଯ ବୁଝି 
ପାରିଲା। ସାମନାରେ ନୂତନ ଯୁବକମାନଙ୍କ ପ୍ରତି ଗୋଟାଏ ସ୍ଵେହପୂର୍ଣ୍ଣ ଦୃଷ୍ଟି ଦେଇ 
ସେମାନଙ୍କ ଭିତରେ ନିଜର ପ୍ରତିରୂପ ମଧ୍ଯ ଉପଲବ୍ଧି କରିପାରିଲା। ନିଜ 
ଆବିଷ୍କାରରେ ଖୁସୀ ହୋଇ ଟିକିଏ ହସିଦେଇ ପୁରା ଦମ୍‌ରେ ପ୍ରଶିକ୍ଷଣ ଦେବାରେ 
ଲାଗି ପଡ଼ିଲା । 

